

256

ΠΟΛΙΤΙΚΟΣ

ΣΩΚΡΑΤΗΣ ΘΕΟΔΩΡΟΣ ΞΕΝΟΣ
ΣΩΚΡΑΤΗΣ Ο ΝΕΩΤΕΡΟΣ

St. II
P. 257

ΣΩ. Ἡ πολλὴν χάριν ὀφείλω σοι τῆς Θεαιτήτου γνωρί- a
σεως, ὦ Θεόδωρε, ἅμα καὶ τῆς τοῦ ξένου.

ΘΕΟ. Τάχα δέ [γε], ὦ Σώκρατες, ὀφειλήσεις ταύτης
τριπλασίαν· ἐπειδὴν τὸν τε πολιτικὸν ἀπεργάσωνταί σοι
καὶ τὸν φιλόσοφον. 5

ΣΩ. Εἶεν· οὕτω τοῦτο, ὦ φίλε Θεόδωρε, φήσομεν
ἀκηκοότες εἶναι τοῦ περὶ λογισμοὺς καὶ τὰ γεωμετρικὰ
κρατίστου;

ΘΕΟ. Πῶς, ὦ Σώκρατες; b

ΣΩ. Τῶν ἀνδρῶν ἕκαστον θέντος τῆς ἴσης ἀξίας, οἱ τῇ
τιμῇ πλέον ἀλλήλων ἀφεστᾶσιν ἢ κατὰ τὴν ἀναλογίαν τὴν
τῆς ὑμετέρας τέχνης.

ΘΕΟ. Εὖ γε νῆ τὸν ἡμέτερον θεόν, ὦ Σώκρατες, τὸν 5
Ἄμμωνα, καὶ δικαίως, καὶ πάνυ μὲν οὖν μνημονικῶς ἐπέ-
πληξάς μοι τὸ περὶ τοὺς λογισμοὺς ἀμάρτημα. καὶ σὲ μὲν
ἀντὶ τούτων εἰς αὐθις μέτειμι· σὺ δ' ἡμῖν, ὦ ξένε, μηδαμῶς
ἀποκάμης χαριζόμενος; ἀλλ' ἐξῆς, εἴτε τὸν πολιτικὸν ἄνδρα
πρότερον εἴτε τὸν φιλόσοφον προαιρή, προελόμενος διέξελθε. c

a 3 γε om. B : supra versum T a 7 τοῦ] τοι T b 2 θέντος
Heindorf: θέντες BT b 3 ἀλλήλων om. B

ΞΕ. Ταῦτ', ὦ Θεόδωρε, ποιητέον· ἐπεὶ περ ἄπαξ γε ἐγκεχειρήκαμεν, [καί] οὐκ ἀποστατέον πρὶν ἂν αὐτῶν πρὸς τὸ τέλος ἔλθωμεν. ἀλλὰ γὰρ περὶ Θεαιτήτου τοῦδε τί
5 χρὴ δρᾶν με;

ΘΕΟ. Τοῦ πέρι;

ΞΕ. Διαναπαύσωμεν αὐτὸν μεταλαβόντες αὐτοῦ τὸν συγγυμναστὴν τόνδε Σωκράτη; ἢ πῶς συμβουλεύεις;

ΘΕΟ. Καθάπερ εἶπες, μεταλάμβανε· νέω γὰρ ὄντε ῥῆον
10 οἴσετεον πάντα πόνον ἀναπαυομένω.

d ΣΩ. Καὶ μὴν κινδυνεύετον, ὦ ξένε, ἄμφω πῶθεν ἐμοὶ συγγένειαν ἔχειν τινά. τὸν μὲν γε οὖν ὑμεῖς κατὰ τὴν τοῦ προσώπου φύσιν ὅμοιον ἐμοὶ φαίνεσθαι φατε, τοῦ δ' ἡμῖν ἢ
258 κλήσις ὁμώνυμος οὔσα καὶ ἢ πρόσρησις παρέχεται τινα οἰκειότητα. δεῖ δὴ τοὺς γε συγγενεῖς ἡμᾶς αἰεὶ προθύμως διὰ λόγων ἀναγνωρίζειν. Θεαιτήτῳ μὲν οὖν αὐτός τε συν-
έμειξα χθῆς διὰ λόγων καὶ νῦν ἀκήκοα ἀποκρινομένου, Σω-
5 κράτους δὲ οὐδέτερα· δεῖ δὲ σκέψασθαι καὶ τοῦτον. ἐμοὶ μὲν οὖν εἰς αὐθις, σοὶ δὲ νῦν ἀποκρινέσθω.

ΞΕ. Ταῦτ' ἔσται. ὦ Σώκρατες, ἀκούεις δὴ Σωκράτους;

ΝΕ. ΣΩ. Ναί.

ΞΕ. Συγχωρεῖς οὖν οἷς λέγει;

10 ΝΕ. ΣΩ. Πάνν μὲν οὖν.

b ΞΕ. Οὐ τὰ σὰ κωλύειν φαίνεται, δεῖ δὲ ἴσως ἔτι ἦττον τὰμὰ διακωλύειν. ἀλλὰ δὴ μετὰ τὸν σοφιστὴν ἀναγκαῖον, ὡς ἐμοὶ φαίνεται, πολιτικὸν [τὸν ἄνδρα] διαζητεῖν νῦν· καί μοι λέγε
2· πότερον τῶν ἐπιστημόνων τιν' ἡμῖν καὶ τοῦτον θετέον, ἢ πῶς;

5 ΝΕ. ΣΩ. Οὕτως.

ΞΕ. Τὰς ἐπιστήμας ἄρα διαληπτέον, ὥσπερ ἠνίκα τὸν πρότερον ἐσκοποῦμεν;

ΝΕ. ΣΩ. Τάχ' ἄν.

c 3 καὶ om. B a 2 γε] τε BT a 4 ἀποκρινομένου B b 1 κω-
λύειν T b 3 πολιτικὸν τὸν ἄνδρα BT (sed τὸν ante πολιτικὸν supra-
scr. t): τὸν πολιτικὸν τὸν ἄνδρα al.: τὸν ἄνδρα seclusi: τὸν πολιτικὸν
ἄνδρα vulg.

ΞΕ. Οὐ μὲν δὴ κατὰ ταῦτόν γε, ὦ Σώκρατες, φαίνεται μοι τμήμα. 10

ΝΕ. ΣΩ. Τί μήν;

ΞΕ. Κατ' ἄλλο. C

ΝΕ. ΣΩ. Ἐοικέν γε.

ΞΕ. Τὴν οὖν πολιτικὴν ἀτραπὸν πῆ τις ἀνευρήσει; δεῖ γὰρ αὐτὴν ἀνευρεῖν, καὶ χωρὶς ἀφελόντας ἀπὸ τῶν ἄλλων ἰδέαν αὐτῇ μίαν ἐπισφραγίσασθαι, καὶ ταῖς ἄλλαις 5 ἐκτροπαῖς ἐν ἄλλο εἶδος ἐπισημναμένους πάσας τὰς ἐπιστήμας ὡς οὐσας δύο εἶδη διανοηθῆναι τὴν ψυχὴν ἡμῶν ποιῆσαι.

ΝΕ. ΣΩ. Τοῦτ' ἤδη σὸν οἶμαι τὸ ἔργον, ὦ ξένε, ἀλλ' οὐκ ἐμὸν γίγνεται. 10

ΞΕ. Δεῖ γε μήν, ὦ Σώκρατες, αὐτὸ εἶναι καὶ σόν, ὅταν d ἐμφανὲς ἡμῖν γένηται.

ΝΕ. ΣΩ. Καλῶς εἶπες.

ΞΕ. Ἄρ' οὖν οὐκ ἀριθμητικὴ μὲν καὶ τινες ἕτεραι ταύτη συγγενεῖς τέχναι ψιλαὶ τῶν πράξεων εἰσι, τὸ δὲ γινῶναι 5 παρέσχοντο μόνον;

ΝΕ. ΣΩ. Ἐστὶν οὕτως.

ΞΕ. Αἱ δέ γε περὶ τεκτονικὴν αὖ καὶ σύμπασαν χειρουργίαν ὥσπερ ἐν ταῖς πράξεσιν ἐνούσαν σύμφυτον τὴν ἐπιστήμην κέκτηνται, καὶ συναποτελοῦσι τὰ γιννόμενα ὑπ' e αὐτῶν σώματα πρότερον οὐκ ὄντα.

ΝΕ. ΣΩ. Τί μήν;

ΞΕ. Ταύτη τοίνυν συμπάσας ἐπιστήμας διαίρει, τὴν μὲν πρακτικὴν προσειπών, τὴν δὲ μόνον γνωστικὴν. 5 X

ΝΕ. ΣΩ. Ἐστὼ σοι ταῦθ' ὡς μιᾶς ἐπιστήμης τῆς ὅλης εἶδη δύο.

ΞΕ. Πότερον οὖν τὸν πολιτικὸν καὶ βασιλέα καὶ δεσπότην καὶ ἔτ' οἰκονόμον θήσομεν ὡς ἐν πάντα ταῦτα

b 9 κατὰ] καὶ T C 3 ἀνευρήσει] ἀν εὐρήσῃ B : ἀν εὐρήσει pr. T C 6 ἀπάσας T (sed à postea additum)

10 προσαγορεύοντες, ἢ τοσαύτας τέχνας αὐτὰς εἶναι φῶμεν
ὄσαπερ ὀνόματα ἐρρήθη; μᾶλλον δέ μοι δεῦρο ἔπου.

NE. ΣΩ. Πῆ;

259 ΞΕ. Τῆδε. εἰ τῷ τις τῶν δημοσιευόντων λατρῶν ἱκανὸς
συμβουλευεῖν ἰδιωτεύων αὐτός, ἅρ' οὐκ ἀναγκαῖον αὐτῷ
προσαγορεύεσθαι τοῦνομα τῆς τέχνης ταῦτον ὅπερ ᾧ συμ-
βουλεύει;

5 NE. ΣΩ. Ναί.

ΞΕ. Τί δ'; ὅστις βασιλεύοντι χώρας ἀνδρὶ παραινεῖν
δεινὸς ἰδιώτης ὢν αὐτός, ἅρ' οὐ φήσομεν ἔχειν αὐτὸν τὴν
ἐπιστήμην ἣν ἔδει τὸν ἄρχοντα αὐτὸν κεκτηῖσθαι;

NE. ΣΩ. Φήσομεν.

b ΞΕ. Ἄλλὰ μὴν ἢ γε ἀληθινοῦ βασιλέως βασιλική;

NE. ΣΩ. Ναί.

ΞΕ. Ταύτην δὲ ὁ κεκτημένος οὐκ, ἄντε ἄρχων ἄντε
ἰδιώτης ὢν τυγχάνη, πάντως κατὰ γε τὴν τέχνην αὐτὴν

5 βασιλικὸς ὀρθῶς προσρηθήσεται;

NE. ΣΩ. Δίκαιον γοῦν.

ΞΕ. Καὶ μὴν οἰκονόμος γε καὶ δεσπότης ταῦτον.

NE. ΣΩ. Τί μὴν;

ΞΕ. Τί δέ; μεγάλης σχῆμα οἰκίσεως ἢ σμικρᾶς αὐ
10 πόλεως ὄγκος μῶν τι πρὸς ἀρχὴν διοίσετον;

NE. ΣΩ. Οὐδέν.

c ΞΕ. Οὐκοῦν, ὃ νυνδὴ διεσκοπούμεθα, φανερόν ὡς ἐπι-
στήμη μία περὶ πάντ' ἐστὶ ταῦτα· ταύτην δὲ εἴτε βασιλικὴν
εἴτε πολιτικὴν εἴτε οἰκονομικὴν τις ὀνομάζει, μηδὲν αὐτῷ
διαφερώμεθα.

5 NE. ΣΩ. Τί γάρ;

ΞΕ. Ἄλλὰ μὴν τῷδε γε δήλον, ὡς βασιλεὺς ἅπας χερσὶ
καὶ σύμπαντι τῷ σώματι ὁμικρ' ἅττα εἰς τὸ κατέχειν τὴν
ἀρχὴν δύναται πρὸς τὴν τῆς ψυχῆς σύνεσιν καὶ ῥώμην.

a 3 ταῦτον ὅπερ] ταῦτόνπερ T b 5 προσρηθήσεται BT sed
suprascr. αγορεῖ t: προσαγορευθήσεται al. b 10 τι om. T

NE. ΣΩ. Δῆλον.

ΞΕ. Τῆς δὴ γνωστικῆς μᾶλλον ἢ τῆς χειροτεχνικῆς καὶ ὅλως πρακτικῆς βούλει τὸν βασιλέα φῶμεν οἰκειότερον εἶναι; 10 d || X

NE. ΣΩ. Τί μῆν;

ΞΕ. Τὴν ἄρα πολιτικὴν καὶ πολιτικὸν καὶ βασιλικὴν καὶ βασιλικὸν εἰς ταὐτὸν ὡς ἐν πάντα ταῦτα συνθήσομεν;

NE. ΣΩ. Δῆλον. 5

ΞΕ. Οὐκοῦν πορευοίμεθ' ἂν ἐξῆς, εἰ μετὰ ταῦτα τὴν γνωστικὴν διοριζοίμεθα;

NE. ΣΩ. Πάνυ γε.

ΞΕ. Πρόσεχε δὴ τὸν νοῦν ἂν ἄρα ἐν αὐτῇ τινα διαφυὴν κατανοήσωμεν. 10

NE. ΣΩ. Φράζε ποίαν.

ΞΕ. Τοιάνδε. λογιστικὴ πού τις ἡμῖν ἦν τέχνη. e

NE. ΣΩ. Ναί.

ΞΕ. Τῶν γνωστικῶν γε οἶμαι παντάπασι τεχνῶν.

NE. ΣΩ. Πῶς δ' οὐ;

ΞΕ. Γνωσθῆ δὴ λογιστικῇ τὴν ἐν τοῖς ἀριθμοῖς διαφορὰν μῶν τι πλέον ἔργον δώσομεν ἢ τὰ γνωσθέντα κρίναι; 5

NE. ΣΩ. Τί μῆν;

ΞΕ. Καὶ γὰρ ἀρχιτέκτων γε πᾶς οὐκ αὐτὸς ἐργατικὸς ἀλλ' ἐργατῶν ἄρχων.

NE. ΣΩ. Ναί. 10

ΞΕ. Παρεχόμενός γέ που γνώσιν ἀλλ' οὐ χειρουργίαν.

NE. ΣΩ. Οὕτως.

ΞΕ. Δικαίως δὴ μετέχειν ἂν λέγοιτο τῆς γνωστικῆς ἐπιστήμης. 260

NE. ΣΩ. Πάνυ γε.

ΞΕ. Τούτῳ δέ γε οἶμαι προσήκει κρίναντι μὴ τέλος

d 3 καὶ ante πολιτικὸν om. pr. T καὶ ante βασιλικὸν om. pr. T
d 4 πάντα ταῦτα T (sed add. signis transpositionis) d 9 διαφυὴν] διαφυγῆν B T sed γ erasum in T e 1 ἦν] ἢ pr. T e 5 δὴ] δὲ B e 6 κρίναι] κρίνομεν pr. T sed μεν erasum et ai superscriptum
a 4 τούτῳ] τοῦτο T

5 ἔχειν μηδ' ἀπηλλάχθαι, καθάπερ ὁ λογιστὴς ἀπήλλακτο, προστάττειν δὲ ἐκάστοις τῶν ἐργατῶν τό γε πρόσφορον ἕως ἂν ἀπεργάσωνται τὸ προσταχθέν.

NE. ΣΩ. Ὅρθῶς.

ΞΕ. Οὐκοῦν γνωστικὰ μὲν αἶ τε τοιαῦται σύμψασαι καὶ
10 ὅποσαι συνέπονται τῇ λογιστικῇ, κρίσει δὲ καὶ ἐπιτάξει
b διαφέρετον ἀλλήλοις τούτῳ τῷ γένει;

NE. ΣΩ. Φαίνεσθον.

ΞΕ. Ἄρ' οὖν συμπάσης τῆς γνωστικῆς εἰ τὸ μὲν ἐπι-
τακτικὸν μέρος, τὸ δὲ κριτικὸν διαιρούμενοι προσείπομεν,
5 ἐμμελῶς ἂν φαίμεν διηρῆσθαι;

NE. ΣΩ. Κατὰ γε τὴν ἐμὴν δόξαν.

ΞΕ. Ἄλλὰ μὴν τοῖς γε κοινῇ τι πράττουσιν ἀγαπητὸν
ὁμοιοῦν.

NE. ΣΩ. Πῶς δ' οὐ;

10 ΞΕ. Τούτου τοίνυν μέχριπερ ἂν αὐτοῖς κοινωνῶμεν, ἐατέον
τά γε τῶν ἄλλων δοξάσματα χαίρειν.

NE. ΣΩ. Τί μὴν;

c ΞΕ. Φέρε δῆ, τούτοις τοῖν τέχναις ἡμῖν τὸν βασιλικὸν
ἐν ποτέρα θετέον; ἄρ' ἐν τῇ κριτικῇ, καθάπερ τινα θεατῆν,
ἢ μᾶλλον τῆς ἐπιτακτικῆς ὡς ὄντα αὐτὸν τέχνης θήσομεν,
δεσπόζοντά γε;

5 NE. ΣΩ. Πῶς γὰρ οὐ μᾶλλον;

ΞΕ. Τὴν ἐπιτακτικὴν δὴ τέχνην πάλιν ἂν εἶη θεατέον
εἴ πη διέστηκεν. καὶ μοι δοκεῖ τῆδέ πη, καθάπερ ἡ τῶν
καπήλων τέχνη τῆς τῶν αὐτοπωλῶν διώρισταί τε τέχνης, καὶ
d τὸ βασιλικὸν γένος ἔοικεν ἀπὸ τοῦ τῶν κηρύκων γένους
ἀφωρίσθαι.

NE. ΣΩ. Πῶς;

ΞΕ. Πωληθέντα που πρότερον ἔργα ἀλλότρια παρα-
5 δεχόμενοι δεύτερον πωλοῦσι πάλιν οἱ κἀπήλοι.

b₄ προσείπομεν T: προσείπωμεν al. c₁ ταύταιν ταῖν BT
c₃ αὐτὸν] αὐτοῦ T c₈ αὐτοπωλῶν B: αὐτοπόλων T

ΝΕ. ΣΩ. Πάνυ μὲν οὖν.

ΞΕ. Οὐκοῦν καὶ τὸ κηρυκικὸν φύλον ἐπιταχθέντ' ἀλλότρια νοήματα παραδεχόμενον αὐτὸ δεύτερον ἐπιτάττει πάλιν ἐτέροις.

ΝΕ. ΣΩ. Ἀληθέστατα.

10

ΞΕ. Τί οὖν; εἰς ταῦτ' οὖν μείζομεν βασιλικὴν ἐρμηνευτικῆν, κελυστικῆν, μαντικῆν, κηρυκικῆν, καὶ πολλαῖς ἐτέραις τούτων τέχναις συγγενέσιν, αἱ σύμπασαι τό γ' ἐπιτάττειν ἔχουσιν; ἢ βούλει, καθάπερ ἠκάζομεν νυνδὴ, καὶ τοῦνομα παρεικάσωμεν, ἐπειδὴ καὶ σχεδὸν ἀνώνυμον ὄν τυγχάνει τὸ τῶν αὐτεπιτακτῶν γένος, καὶ ταύτῃ ταῦτα διελώμεθα, τὸ μὲν τῶν βασιλέων γένος εἰς τὴν αὐτεπιτακτικὴν θέντες, τοῦ δὲ ἄλλου παντὸς ἀμελήσαντες, ὄνομα ἕτερον αὐτοῖς παραχωρήσαντες θέσθαι τινά; τοῦ γὰρ ἄρχοντος ἕνεκα ἡμῖν ἢ μέθοδος ἦν ἀλλ' οὐχὶ τοῦ ἐναντίου.

261

ΝΕ. ΣΩ. Πάνυ μὲν οὖν.

ΞΕ. Οὐκοῦν ἐπειδὴ τοῦτο μετρίως ἀφέστηκεν ἀπ' ἐκείνων, ἀλλοτριότητι διορισθὲν πρὸς οἰκειότητα, τοῦτο αὐτὸ πάλιν αὖ διαιρεῖν ἀναγκαῖον, εἴ τινα τομὴν ἔτι ἔχομεν ὑπέϊκουςαν ἐν τούτῳ;

ΝΕ. ΣΩ. Πάνυ γε.

ΞΕ. Καὶ μὴν φαινόμεθα ἔχειν· ἀλλ' ἐπακολουθῶν σύντεμνε.

ΝΕ. ΣΩ. Πῆ;

10

ΞΕ. Πάντας ὁπόσους ἀν ἄρχοντας διανοηθῶμεν ἐπιτάξει προσχρωμένους ἄρ' οὐχ εὐρήσομεν γενέσεώς τινος ἕνεκα προστάττοντας;

b

ΝΕ. ΣΩ. Πῶς δ' οὐ;

ΞΕ. Καὶ μὴν τά γε γιγνόμενα πάντα δίχα διαλαβεῖν οὐ παντάπασι χαλεπόν.

5

ΝΕ. ΣΩ. Πῆ;

d 7 ἐπιταχθέν τὰλλότρια ΒΤ d 11 μίζομεν Τ: μίζωμεν Β
e 3 ἢ] εἰ Β e 4 αὐτεπιτάκτων Β a 10 πῆ om. πρ. Τ
b 2 προστάττοντες Τ b 4 γε] τε ΒΤ

ΞΕ. Τὰ μὲν ἄψυχα αὐτῶν ἐστὶ που συμπάντων, τὰ δ' ἔμψυχα.

ΝΕ. ΣΩ. Ναί.

10 ΞΕ. Τούτοις δέ γε αὐτοῖς τὸ τοῦ γνωστικοῦ μέρος ἐπιτακτικὸν ὄν, εἴπερ βουλόμεθα τέμνειν, τεμοῦμεν.

ΝΕ. ΣΩ. Κατὰ τί;

ΞΕ. Τὸ μὲν ἐπὶ ταῖς τῶν ἀψύχων γενέσεσιν αὐτοῦ τὰ τ-
c τουτες, τὸ δ' ἐπὶ (ταῖς) τῶν ἔμψύχων· καὶ πᾶν οὕτως ἤδη
διαιρήσεται δίχα.

ΝΕ. ΣΩ. Παντάπασί γε.

ΞΕ. Τὸ μὲν τοίνυν αὐτῶν παραλίπωμεν, τὸ δ' ἀναλάβω-
5 μεν, ἀναλαβόντες δὲ μερισώμεθα εἰς δύο τὸ σύμπαν.

ΝΕ. ΣΩ. Λέγεις δ' αὐτοῖν ἀναληπτέον εἶναι πότερον;

ΞΕ. Πάντως που τὸ περὶ τὰ ζῶα ἐπιτακτικόν. οὐ γὰρ
δὴ τό γε τῆς βασιλικῆς ἐπιστήμης ἐστὶ ποτε τῶν ἀψύχων
ἐπιστατοῦν, οἷον ἀρχιτεκτονικόν, ἀλλὰ γενναιότερον, ἐν τοῖς
d ζώοις καὶ περὶ αὐτὰ ταῦτα τὴν δύναμιν ἀεὶ κεκτημένον.

ΝΕ. ΣΩ. Ὅρθῶς.

ΞΕ. Τὴν γε μὴν τῶν ζῶων γένεσιν καὶ τροφήν τὴν μὲν
τις ἂν ἴδοι μονοτροφίαν οὖσαν, τὴν δὲ κοινήν τῶν ἐν ταῖς
5 ἀγέλαις θρεμμάτων ἐπιμέλειαν.

ΝΕ. ΣΩ. Ὅρθῶς.

ΞΕ. Ἄλλ' οὐ μὴν τόν γε πολιτικὸν εὐρήσομεν ἰδιοτρόφον,
ὥσπερ βοηλάτην ἢ τινα ἵπποκόμον, ἀλλ' ἵπποφορβῶ τε καὶ
βουφορβῶ μᾶλλον προσεικότα.

10 ΝΕ. ΣΩ. Φαίνεται γε δὴ ῥηθὲν νῦν.

e ΞΕ. Πότερον οὖν τῆς ζωοτροφίας τὴν τῶν συμπόλλων
κοινήν τροφήν ἀγελαιοτροφίαν ἢ κοινοτροφικὴν τινα ὀνο-
μάζομεν;

ΝΕ. ΣΩ. Ὅπότερον ἂν ἐν τῷ λόγῳ συμβαίη.

5 ΞΕ. Καλῶς γε, ὦ Σώκρατες· κἂν διαφυλάξῃς τὸ μὴ

b 10 μέρους vulg. b 13 τάσσοντες BT e 1 ταῖς al. : om. BT
d 4 κοινήν] κοινῆ B d 7 ἰδιοτρόφον D : ἰδιότροπον BT e 1 τὴν]
τῆς B e 2 ὀνομάζομεν BT : ὀνομάζωμεν al.

σπουδάξειν ἐπὶ τοῖς ὀνόμασιν, πλουσιώτερος εἰς τὸ γῆρας ἀναφανήσῃ φρονήσεως. νῦν δὲ τοῦτο μὲν, καθάπερ διακελεύῃ, ποιητέον· τὴν δὲ ἀγελαιοτροφικὴν ἄρ' ἐννοεῖς πῆ τις διδύμον ἀποφήνας τὸ ζητούμενον ἐν διπλασίοισι τὰ νῦν 262 ἐν τοῖς ἡμίσεσιν εἰς τότε ποιήσει ζητεῖσθαι;

ΝΕ. ΣΩ. Προθυμήσομαι. καὶ μοι δοκεῖ τῶν μὲν ἀνθρώπων ἕτεραί τις εἶναι, τῶν δ' αὖ θηρίων ἄλλη τροφή.

ΞΕ. Παντάπασι γε προθυμώτατα καὶ ἀνδρείωτατα διήρησαι· μὴ μέντοι τοῦτό γε εἰς αὐθις κατὰ δύνάμιν πάσχωμεν. 5

ΝΕ. ΣΩ. Τὸ ποῖον;

ΞΕ. Μὴ σμικρὸν μόριον ἐν πρὸς μεγάλα καὶ πολλὰ ἀφαιρῶμεν, μηδὲ εἶδους χωρὶς· ἀλλὰ τὸ μέρος ἅμα εἶδος ἔχέτω. κάλλιστον μὲν γὰρ ἀπὸ τῶν ἄλλων εὐθύς διαχωρίζειν τὸ ζητούμενον, ἂν ὀρθῶς ἔχη, καθάπερ ὀλίγον σὺ πρότερον οἰηθεὶς ἔχειν τὴν διαίρεσιν ἐπέσπευσας τὸν λόγον, ἰδὼν ἐπ' ἀνθρώπους πορευόμενον· ἀλλὰ γάρ, ὦ φίλε, λεπτοურγεῖν οὐκ ἀσφαλές, διὰ μέσων δὲ ἀσφαλέστερον ἰέναι τέμνοντας, καὶ μᾶλλον ἰδέαις ἂν τις προστυγχάνοι. τοῦτο δὲ διαφέρει τὸ πᾶν πρὸς τὰς ζητήσεις. 5

ΝΕ. ΣΩ. Πῶς, ὦ ξένη, λέγεις τοῦτο;

ΞΕ. Πειρατέον ἔτι σαφέστερον φράζειν εὐνοίᾳ τῆς σῆς φύσεως, ὦ Σώκρατες. ἐν τῷ μὲν οὖν παρεστηκότι τὰ νῦν δηλῶσαι μηδὲν ἐνδεῶς ἀδύνατον· ἐπιχειρητέον δέ τι καὶ σμικρῷ πλέον αὐτὸ προαγαγεῖν εἰς τὸ πρόσθεν σαφηνείας ἕνεκα. 5

ΝΕ. ΣΩ. Ποῖον οὖν δὴ φράξεις διαιρουμένους ἡμᾶς οὐκ ὀρθῶς ἄρτι δρᾶν;

ΞΕ. Τοιόνδε, οἷον εἴ τις τὰνθρώπινον ἐπιχειρήσας δίχα 10 διελέσθαι γένος διαιροῖ καθάπερ οἱ πολλοὶ τῶν ἐνθάδε διανέμουσι, τὸ μὲν Ἑλληνικὸν ὡς ἐν ἀπὸ πάντων ἀφαιροῦντες χωρὶς, σύμπασι δὲ τοῖς ἄλλοις γένεσιν, ἀπίροις οὔσι καὶ 5

ε 6 εἰς τὸ] καὶ εἰς Athenaeus α 1 διπλασίοισι] διπλασίοις ἢ Β Τ
 β 4 οἰήθει] οἰήθης Β ε 6 προαγαγεῖν Τ πρόσθε Τ ε 8 δὴ
 om. Τ δ 3 σὺν πᾶσι Β

ἀμείκτοις καὶ ἀσυμφώνοις πρὸς ἄλληλα, βάρβαρον μιᾷ κλήσει
 5 προσειπόντες αὐτὸ διὰ ταύτην τὴν μίαν κλήσιν καὶ γένος
 ἐν αὐτὸ εἶναι προσδοκῶσιν· ἢ τὸν ἀριθμὸν τις αὐτὸ νομίζει
 κατ' εἶδη δύο διαιρεῖν μυριάδα ἀποτεμνόμενος ἀπὸ πάντων,
 e ὡς ἐν εἶδος ἀποχωρίζων, καὶ τῷ λοιπῷ δὴ παντὶ θέμενος ἐν
 ὄνομα διὰ τὴν κλήσιν αὐτὴν καὶ τοῦτ' ἀξιοῖ γένος ἐκείνου χωρὶς
 ἕτερον ἐν γίνεσθαι. κάλλιον δέ που καὶ μᾶλλον κατ' εἶδη
 καὶ δίχα διαιροῖτ' ἄν, εἰ τὸν μὲν ἀριθμὸν ἀρτίῳ καὶ περιττῷ
 5 τις τέμνει, τὸ δὲ αὐτὸ τῶν ἀνθρώπων γένος ἄρρενι καὶ θήλει,
 Λυδοῦς δὲ ἢ Φρύγας ἢ τινας ἑτέρους πρὸς ἅπαντας τάττων
 ἀποσχίζοι τότε, ἢνίκα ἀποροῖ γένος ἅμα καὶ μέρος εὐρίσκειν
 263 ἑκάτερον τῶν σχισθέντων.

NE. ΣΩ. Ὁρθότατα· ἀλλὰ γὰρ τοῦτο αὐτό, ὧ ξένη, πῶς
 ἂν τις γένος καὶ μέρος ἐναργέστερον γνοίη, ὡς οὐ ταυτὸν
 ἔστων ἀλλ' ἕτερον ἀλλήλοις;

5 ΞΕ. Ὡ βέλτιστε ἀνδρῶν, οὐ φαῦλον προστάτεις, Σώ-
 κρατες. ἡμεῖς μὲν καὶ νῦν μακροτέραν τοῦ δέοντος ἀπὸ
 τοῦ προτεθέντος λόγου πεπλανήμεθα, σὺ δὲ ἔτι πλέον ἡμᾶς
 κελεύεις πλανηθῆναι. νῦν μὲν οὖν, ὡσπερ εἰκός, ἐπανίωμεν
 b πάλιν· ταῦτα δὲ εἰς αὐθις κατὰ σχολὴν καθάπερ ἰχνεύοντες
 μέτιμεν. οὐ μὴν ἀλλὰ τοῦτό γε αὐτὸ παντάπασιν φύλαξαι, μὴ
 ποτε παρ' ἐμοῦ δόξης αὐτὸ ἐναργῶς διωρισμένον ἀκηκοέναι.

NE. ΣΩ. Τὸ ποῖον;

5 ΞΕ. Εἶδος τε καὶ μέρος ἕτερον ἀλλήλων εἶναι.

NE. ΣΩ. Τί μήν;

ΞΕ. Ὡς εἶδος μὲν ὅταν ἦ του, καὶ μέρος αὐτὸ ἀναγκαῖον
 εἶναι τοῦ πράγματος ὅτουπερ ἂν εἶδος λέγηται· μέρος δὲ
 εἶδος οὐδεμία ἀνάγκη. ταύτη με ἢ κείνη μᾶλλον, ὧ Σώκρατες,
 10 ἀεὶ φάθι λέγειν.

NE. ΣΩ. Ταῦτ' ἔσται.

d 5 αὐτὸ secl. Stallbaum d 6 ἢ] ἢ εἰ Heindorf e 3 ἐν
 γίνεσθαι Stallbaum: ἐγγίγνεσθαι BT a 6 μακρότερον T
 a 7 προ*τεθέντος T b 1 ἰχνεύομεν D b 7 ὅταν] ὅτι ἂν
 Schleiermacher b 9 εἶδος] εἶδους BT ἢ κεινὴ B

ΞΕ. Φράσον δὴ μοι τὸ μετὰ τοῦτο.

c

ΝΕ. ΣΩ. Ποῖον;

ΞΕ. Τὸ τῆς ἀποπλανήσεως ὁπόθεν ἡμᾶς δεῦρ' ἤγαγεν. οἶμαι μὲν γὰρ μάλιστα, ὅθεν ἐρωτηθεῖς σὺ τὴν ἀγελαιοτροφίαν ὅπη διαιρετέον εἶπες μάλα προθύμως δὴ εἶναι ζώων 5 γένη, τὸ μὲν ἀνθρώπων, ἕτερον δὲ τῶν ἄλλων συμπάντων θηρίων ἔν.

ΝΕ. ΣΩ. Ἀληθῆ.

ΞΕ. Καὶ ἔμοιγε δὴ τότ' ἐφάνης μέρος ἀφαιρῶν ἠγεῖσθαι καταλιπεῖν τὸ λοιπὸν αὐτῶν πάντων γένος ἔν, ὅτι πᾶσι ταῦτόν 10 ἐπονομάζειν ἔσχες ὄνομα, θηρία καλέσας.

d

ΝΕ. ΣΩ. Ἦν καὶ ταῦτα οὕτως.

ΞΕ. Τὸ δέ γε, ὦ πάντων ἀνδριότατε, τάχ' ἄν, εἴ που φρόνιμόν ἐστί τι ζῶον ἕτερον, οἷον δοκεῖ τὸ τῶν γεράνων, ἢ τι τοιοῦτον ἄλλο, ὃ κατὰ ταῦτ' ἴσως διονομάζει καθάπερ 5 καὶ σύ, γεράνους μὲν ἔν γένος ἀντιτιθεὲν τοῖς ἄλλοις ζώοις καὶ σεμνύνον αὐτὸ ἑαυτό, τὰ δὲ ἄλλα μετὰ τῶν ἀνθρώπων συλλαβὸν εἰς ταῦτ' οὐδὲν ἄλλο πλὴν ἴσως θηρία προσείποι. πειραθῶμεν οὖν ἡμεῖς ἐξενλαβεῖσθαι πάνθ' ὅποσα τοιαῦτα. e

ΝΕ. ΣΩ. Πῶς;

ΞΕ. Μὴ πᾶν τὸ τῶν ζώων γένος διαιρούμενοι, ἵνα ἦττον αὐτὰ πάσχωμεν.

ΝΕ. ΣΩ. Οὐδὲν γὰρ δεῖ.

5

ΞΕ. Καὶ γὰρ οὖν καὶ τότε ἡμαρτάνετο ταύτη.

ΝΕ. ΣΩ. Τί δὴ;

ΞΕ. Τῆς γνωστικῆς ὅσον ἐπιτακτικὸν ἡμῖν μέρος ἦν ποῦ τοῦ ζωοτροφικοῦ γένους, ἀγελαίων μὴν ζώων. ἢ γάρ;

ΝΕ. ΣΩ. Ναί.

10

ΞΕ. Διήρητο τοίνυν ἤδη καὶ τότε σύμπαν τὸ ζῶον τῷ 264 τιθασῶ καὶ ἀγρίῳ. τὰ μὲν γὰρ ἔχοντα τιθασεύεσθαι φύσιν ἡμερα προσείρηται, τὰ δὲ μὴ ἔχοντα ἄγρια.

e 9 τότ' ἢ τοῦτ' B d 3 δέ γε] λέγε B d 5 ὁ secl. Heindorf
διονομάζει B T: διονομάζοι t e 9 μὴν] ἦν B

NE. ΣΩ. Καλῶς.

5 ΞΕ. Ἦν δέ γε θηρεύομεν ἐπιστήμην, ἐν τοῖς ἡμέροις ἦν τε καὶ ἔστιν, ἐπὶ τοῖς ἀγελαίοις μὴν ζητητέα θρέμμασιν.

NE. ΣΩ. Ναί.

ΞΕ. Μὴ τοίνυν διαιρώμεθα ὥσπερ τότε πρὸς ἅπαντα ἀποβλέψαντες, μηδὲ σπεύσαντες, ἵνα δὴ ταχὺ γενώμεθα
b πρὸς τῇ πολιτικῇ. πεποίηκε γὰρ ἡμᾶς καὶ νῦν παθεῖν τὸ κατὰ τὴν παροιμίαν πάθος.

NE. ΣΩ. Ποῖον;

ΞΕ. Οὐχ ἡσύχους εὖ διαιροῦντας ἠνυκέναι βραδύτερον.

5 NE. ΣΩ. Καὶ καλῶς γε, ὦ ξέने, πεποίηκε.

ΞΕ. Ταῦτ' ἔστω. πάλιν δ' οὖν ἐξ ἀρχῆς τὴν κοινο-
τροφικὴν πειρώμεθα διαιρεῖν. ἴσως γὰρ καὶ τοῦτο ὃ σὺ προθυμῇ διαπεραινόμενος ὁ λόγος αὐτός σοι κάλλιον μηνύσει.
καὶ μοι φράζε.

10 NE. ΣΩ. Ποῖον δῆ;

ΞΕ. Τόδε, εἰ τινων πολλάκις ἄρα διακήκοας· οὐ γὰρ δὴ
c προστυχῆς γε αὐτὸς οἶδ' ὅτι γέγονας ταῖς ἐν τῷ Νεῖλω
τιθασείαις τῶν ἰχθύων καὶ τῶν ἐν ταῖς βασιλικαῖς λίμναις.
ἐν μὲν γὰρ κρήναις τάχ' ἂν ἴσως εἴης ἡσθημένος.

NE. ΣΩ. Πάνυ μὲν οὖν καὶ ταῦτα τεθέαμαι κάκεῖνα
5 πολλῶν ἀκήκοα.

ΞΕ. Καὶ μὴν χηνοβωτίας γε καὶ γερανοβωτίας, εἰ καὶ
μὴ πεπλάνησαι περὶ τὰ Θετταλικά πεδία, πέπυσαι γοῦν
καὶ πιστεύεις εἶναι.

NE. ΣΩ. Τί μὴν;

d ΞΕ. Τοῦδ' ἕνεκά τοι πάντα ἠρώτησα ταῦτα, διότι
τῆς τῶν ἀγελαίων τροφῆς ἔστι μὲν ἔνυδρον, ἔστι δὲ καὶ
ξηροβατικόν.

NE. ΣΩ. Ἔστι γὰρ οὖν.

5 ΞΕ. Ἄρ' οὖν καὶ σοὶ συνδοκεῖ ταύτῃ δεῖν διχάζειν τὴν

b 3 ποῖον om. pr. T
(sic) B: τὸ δὲ pr. T

b 6 δ' οὖν] δὲ B in ras.
d 5 διχάζειν] δίχα σχίσειν t in marg.

b 11 τόδε εἰ

κοινοτροφικὴν ἐπιστήμην, ἐφ' ἑκατέρῳ τούτων τὸ μέρος αὐτῆς ἐπινέμοντας ἑκάτερον, τὸ μὲν ἕτερον ὑγροτροφικὸν ὀνομάζοντας, τὸ δ' ἕτερον ξηροτροφικόν;

NE. ΣΩ. Ἐμοιγε.

ΞΕ. Καὶ μὴν καὶ τὸ βασιλικὸν οὕτως οὐ ζητήσομεν 10
ὁποτέρας ἐστὶ τῆς τέχνης· δῆλον [δὴ] γὰρ παντί. e

NE. ΣΩ. Πῶς δ' οὐ;

ΞΕ. Πᾶς μὲν δὴ τό γε ξηροτροφικὸν τῆς ἀγελαιοτροφίας διέλοιτ' ἂν φύλον.

NE. ΣΩ. Πῶς; 5

ΞΕ. Τῷ πτηνῷ τε καὶ πεζῷ διορισάμενος.

NE. ΣΩ. Ἀληθέστατα.

ΞΕ. Τί δέ; τὸ πολιτικὸν ἢ περὶ τὸ πεζὸν ζητητέον; ἢ οὐκ οἶει καὶ τὸν ἀφρονέστατον ὡς ἔπος εἰπεῖν δοξάζειν οὕτως; 10

NE. ΣΩ. Ἐγωγε.

ΞΕ. Τὴν δὲ πεζονομικὴν, καθάπερ ἄρτι τὸν ἀριθμόν, δεῖ τεμνομένην δίχα ἀποφαίνειν.

NE. ΣΩ. Δῆλον.

ΞΕ. Καὶ μὴν ἐφ' ὃ γε μέρος ὥρμηκεν ἡμῖν ὁ λόγος, ἐπ' 265
ἐκείνο δύο τινὲ καθορᾶν ὁδῶ τεταμένα φαίνεται, τὴν μὲν θάπτω, πρὸς μέγα μέρος σμικρὸν διαιρουμένην, τὴν δέ, ὅπερ ἐν τῷ πρόσθεν ἐλέγομεν ὅτι δεῖ μεσοτομεῖν ὡς μάλιστα, τοῦτ' ἔχουσιν μᾶλλον, μακροτέραν γε μὴν. ἔξεστιν οὖν ὁποτέραν 5
ἂν βουλευθῶμεν, ταύτην πορευθῆναι.

NE. ΣΩ. Τί δέ; ἀμφοτέρας ἀδύνατον;

ΞΕ. Ἄμα γ', ὧ θαυμαστέ· ἐν μέρει γε μὴν δῆλον ὅτι δυνατόν.

NE. ΣΩ. Ἐν μέρει τοίνυν ἔγωγε ἀμφοτέρας αἰροῦμαι. b

ΞΕ. Ῥάδιον, ἐπειδὴ τὸ λοιπὸν βραχύ· κατ' ἀρχὰς μὴν καὶ μεσοῦσιν ἅμα τῆς πορείας χαλεπὸν ἂν ἦν ἡμῖν τὸ πρόσ-

e 1 δὴ seclusi; post γὰρ transp. al.

B T e 12 ἄρτι τὸν Ast: ἄρτιον B T

e 8 ἢ περὶ Heindorf: ὥσπερ

b 2 μὴν] μὲν οὖν T

ταγμα. νῦν δ', ἐπειδὴ δοκεῖ ταύτη, τὴν μακροτέραν πρότερον
5 ἴωμεν· νεαλέστεροι γὰρ ὄντες ῥᾶον αὐτὴν πορευσόμεθα. τὴν
δὲ δὴ διαίρεισιν ὄρα.

NE. ΣΩ. Λέγε.

ΞΕ. Τὰ περὶ ἡμῶν τῶν ἡμέρων, ὅσα περ ἀγελαῖα, διηρημένα
ἐστὶ φύσει δίχα.

10 NE. ΣΩ. Τίνι;

ΞΕ. Τῷ τῶν μὲν τὴν γένεσιν ἄκερων εἶναι, τῶν δὲ
κερασφόρον.

C NE. ΣΩ. Φαίνεται.

ΞΕ. Τὴν δὴ πεζονομικὴν διελὼν ἀπόδος ἐκατέρῳ τῷ μέρει
λόγῳ χρώμενος. ἂν γὰρ ὀνομάξω αὐτὰ βουληθῆς, ἔσται σοι
περιπεπλεγμένον μᾶλλον τοῦ δέοντος.

5 NE. ΣΩ. Πῶς οὖν χρὴ λέγειν;

ΞΕ. Ὡδε· τῆς πεζονομικῆς ἐπιστήμης δίχα διαιρεθείσης
τὸ μόριον θάτερον ἐπὶ τῷ κερασφόρῳ μέρει τῷ τῆς ἀγέλης
ἐπιτετάχθαι, τὸ δὲ ἕτερον ἐπὶ τῷ τῆς ἀκεράτου.

d NE. ΣΩ. Ταῦτ' ἔστω ταύτη λεχθέντα· πάντως γὰρ ἱκανῶς
δεδήλωται.

ΞΕ. Καὶ μὴν ὁ γε βασιλεὺς ἡμῶν αὐτὸν καταφανῆς ὅτι
κολοβὸν ἀγέλην τινὰ κεράτων νομεύει.

5 NE. ΣΩ. Πῶς γὰρ οὐ δήλος;

ΞΕ. Ταύτην τοίνυν καταθραύσαντες τὸ γιγνόμενον αὐτῷ
πειρώμεθα ἀποδοῦναι.

NE. ΣΩ. Πάνυ γε.

ΞΕ. Πότερον οὖν βούλει τῷ σχιστῷ τε καὶ τῷ καλουμένῳ
10 μώνυχι διαιρεῖν αὐτὴν ἢ τῇ κοινογονίᾳ τε καὶ ἰδιογονίᾳ;
μανθάνεις γὰρ πού.

NE. ΣΩ. Τὸ ποῖον;

e ΞΕ. Ὅτι τὸ μὲν τῶν ἵππων καὶ ὄνων πέφυκεν ἐξ ἀλλήλων
γεννᾶν.

b 4 πρότερον B T
κεράτων] ἀκεράτων T
d 10 τῆ] πη B

c 7 κερσφόρῳ B d 4 τινὰ ἀγέλην T
d 6 γιγνόμενον Cornarius: κινούμενον B T

ΝΕ. ΣΩ. Ναί.

ΞΕ. Τὸ δέ γε λοιπὸν ἔτι τῆς λείας ἀγέλης τῶν ἡμέρων ἀμιγῆς γένει πρὸς ἄλληλα.

5

ΝΕ. ΣΩ. Πῶς δ' οὔ;

ΞΕ. Τί δ'; ὁ πολιτικὸς ἄρ' ἐπιμέλειαν ἔχειν φαίνεται πότερα κοινογενοῦς φύσεως ἢ τινος ἰδιογενοῦς;

ΝΕ. ΣΩ. Δῆλον ὅτι τῆς ἀμείκτου.

ΞΕ. Ταύτην δὴ δεῖ καθάπερ τὰ ἔμπροσθεν, ὡς ἔοικεν, ἡμᾶς δίχα διαστέλλειν.

ΝΕ. ΣΩ. Δεῖ γὰρ οὖν.

ΞΕ. Καὶ μὴν τό γε ζῶον, ὅσον ἡμερον καὶ ἀγελαῖον, 266
σχεδὸν πλὴν γενοῖν δυοῖν πᾶν ἤδη κατακεκερμάτισται. τὸ γὰρ τῶν κυνῶν οὐκ ἐπάξιον καταριθμεῖν γένος ὡς ἐν ἀγελαίοις θρέμμασιν.

ΝΕ. ΣΩ. Οὐ γὰρ οὖν. ἀλλὰ τίνι δὴ τὸ δύο διαιροῦμεν; 5

ΞΕ. Ὡπερ καὶ δίκαιόν γε Θεαίτητόν τε καὶ σὲ διανέμειν, ἐπειδὴ καὶ γεωμετρίας ἄπειστον.

ΝΕ. ΣΩ. Τῷ;

ΞΕ. Τῇ διαμέτρῳ δῆπου καὶ πάλιν τῇ τῆς διαμέτρου διαμέτρῳ.

10

ΝΕ. ΣΩ. Πῶς εἶπες;

ΞΕ. Ἡ φύσις, ἣν τὸ γένος ἡμῶν τῶν ἀνθρώπων κέκτηται, μὴ ἄλλως πως εἰς τὴν πορείαν πέφυκεν ἢ καθάπερ ἡ διάμετρος ἢ δυνάμει δίπους;

ΝΕ. ΣΩ. Οὐκ ἄλλως.

ΞΕ. Καὶ μὴν ἢ γε τοῦ λοιποῦ γένους πάλιν ἔστι κατὰ 5
δύναμιν αὐτῆς ἡμετέρας δυνάμεως διάμετρος, εἴπερ δυοῖν γέ ἐστι ποδοῖν δις πεφυκυῖα.

ΝΕ. ΣΩ. Πῶς δ' οὐκ ἔστι; καὶ δὴ καὶ σχεδὸν ὁ βούλει δηλοῦν μανθάνω.

ΞΕ. Πρὸς δὴ τούτοις ἕτερον αὐτὸ τι τῶν πρὸς γέλωτα 10

e 4 λείας] μῖας T
om. al.

a 6 ἔπερ] ὥσπερ t

a 7 καὶ BT:

c εὐδοκιμησάντων ἄν, ὦ Σώκρατες, ἄρα καθορώμεν ἡμῖν γεγονὸς ἐν τοῖς διηρημένοις;

NE. ΣΩ. Τὸ ποῖον;

ΞΕ. Τὰνθρώπινον ἡμῶν ἅμα γένος συνειληχὸς καὶ
5 συνδεδραμηκὸς γένει τῷ τῶν ὄντων γενναιοτάτῳ καὶ ἅμα εὐχερεστάτῳ.

NE. ΣΩ. Καθορῶ καὶ μάλ' ἀτόπως συμβαῖνον.

ΞΕ. Τί δ'; οὐκ εἰκὸς ὕστατα ἀφικνεῖσθαι τὰ βραδύτατα;

NE. ΣΩ. Ναί, τοῦτό γε.

10 ΞΕ. Τόδε δὲ οὐκ ἐννοοῦμεν, ὡς ἔτι γελοιώτερος ὁ βασιλεὺς φαίνεται μετὰ τῆς ἀγέλης συνδιαθέων καὶ σύνδρομα
d πεπορευμένος τῷ τῶν ἀνδρῶν αὐτῶν πρὸς τὸν εὐχερῆ βίον ἄριστα γεγυμνασμένῳ;

NE. ΣΩ. Παντάπασι μὲν οὖν.

ΞΕ. Νῦν γάρ, ὦ Σώκρατες, ἐκεῖνό ἐστι καταφανὲς μᾶλλον
5 τὸ ῥηθὲν τότε' ἐν τῇ περὶ τὸν σοφιστὴν ζητήσῃ.

NE. ΣΩ. Τὸ ποῖον;

ΞΕ. Ὅτι τῇ τοιαύτῃ μεθόδῳ τῶν λόγων οὔτε σεμνοτέρου μᾶλλον ἐμέλησεν ἢ μή, τὸν τε μικρότερον οὐδὲν ἠτίμακε πρὸ τοῦ μείζονος, ἀεὶ δὲ καθ' αὐτὴν περαίνει τὰ ληθέστατον.

10 NE. ΣΩ. Ἐοικεν.

ΞΕ. Οὐκοῦν μετὰ τοῦτο, ἵνα μὴ με φθῆς ἐρωτήσας τὴν
e βραχυτέραν ὁδὸν ἥτις τότε ἦν ἐπὶ τὸν τοῦ βασιλέως ὄρον, αὐτός σοι πρότερον ἔλθω;

NE. ΣΩ. Σφόδρα γε.

ΞΕ. Λέγω δὴ δεῖν τότε εὐθύς τὸ πεζὸν τῷ δίποδι πρὸς
5 τὸ τετράπουον γένος διανεῖμαι, κατιδόντα δὲ τὰνθρώπινον ἔτι μόνῳ τῷ πτηνῷ συνειληχὸς τὴν δίποδα ἀγέλην πάλιν τῷ ψιλῷ καὶ τῷ περοφυεῖ τέμνειν, τμηθείσης δὲ αὐτῆς καὶ τότε' ἤδη τῆς ἀνθρωπονομικῆς δηλωθείσης τέχνης, φέροντα τὸν πολιτικὸν καὶ βασιλικὸν οἶον ἡνίοχον εἰς αὐτὴν ἐνστή-

c 4 ἡμῖν al. c 7 μάλα τὸ πῶς B T c 10 τότε δὲ] τότε γε B : fort. τὸ δέ γε Stallbaum d 11 τοῦτο ἵνα] τοῦτοιον & B με φθῆς Stephanus e Ficino: μ' ἔφθης B: μεμφθῆς T e 5 τὸ om. B T

σαντα, παραδοῦναι τὰς τῆς πόλεως ἡνίας ὡς οἰκείας καὶ 10
αὐτῷ ταύτης οὔσης τῆς ἐπιστήμης.

ΝΕ. ΣΩ. Καλῶς καὶ καθαπερὲι χρέος ἀπέδωκάς μοι τὸν 267
λόγον, προσθεῖς τὴν ἐκτροπὴν οἶον τόκον καὶ ἀναπληρώσας
αὐτόν.

ΞΕ. Φέρε δὴ καὶ συνείρωμεν ἐπανελθόντες ἐπὶ τὴν ἀρχὴν
μέχρι τῆς τελευταίας τὸν λόγον τοῦ ὀνόματος τῆς τοῦ πολιτικοῦ 5
τέχνης.

ΝΕ. ΣΩ. Πάνυ μὲν οὖν.

ΞΕ. Τῆς γνωστικῆς τοίνυν ἐπιστήμης ἡμῖν ἦν κατ' ἀρχὰς
μέρος ἐπιτακτικόν· τούτου δὲ ἀπεικασθὲν τὸ μόριον αὐτεπι-
τακτικὸν ἐρρήθη. ζωοτροφικὴ δὲ πάλιν αὐτεπιτακτικῆς οὐ τὸ b
σμικρότατον τῶν γενῶν ἀπεσχίζετο· καὶ ζωοτροφικῆς εἶδος
ἀγελαιοτροφικόν, ἀγελαιοτροφικοῦ δ' αὖ πεζονομικόν· τοῦ δὲ
πεζονομικοῦ μάλιστα ἀπετέμνετο τέχνη τῆς ἀκεράτου φύσεως
θρεπτικῆ. ταύτης δ' αὖ τὸ μέρος οὐκ ἔλαττον τριπλοῦν 5
συμπλέκει ἀναγκαῖον, ἂν εἰς ἓν τις αὐτὸ ὄνομα συναγαγείν
βουληθῆ, γενέσεως ἀμείκτου νομοτυκὴν ἐπιστήμην προσ-
αγορεύων. τὸ δ' ἀπὸ τούτου τμήμα, ἐπὶ ποίμνη δίποδι μέρος c
ἀνθρωπονομικὸν ἔτι λειφθὲν μόνον, τοῦτ' αὐτὸ ἐστὶν ἤδη τὸ
ζητηθέν, ἅμα βασιλικὸν ταῦτόν κληθὲν καὶ πολιτικόν.

ΝΕ. ΣΩ. Παντάπασι μὲν οὖν.

ΞΕ. Ἄρα γ', ὦ Σώκρατες, ἀληθῶς ἡμῖν τοῦτο καθάπερ 5
σὺ νῦν εἴρηκας οὕτως ἐστὶ καὶ πεπραγμένον;

ΝΕ. ΣΩ. Τὸ ποῖον δὴ;

ΞΕ. Τὸ παντάπασιν ἱκανῶς εἰρησθαι τὸ προτεθέν; ἢ
τοῦτ' αὐτὸ καὶ μάλιστα ἢ ζήτησις ἐλλείπει, τὸ τὸν λόγον
εἰρησθαι μὲν πως, οὐ μὴν παντάπασί γε τελέως ἀπειργάσθαι; d

ΝΕ. ΣΩ. Πῶς εἶπες;

ΞΕ. Ἐγὼ νῦν πειράσομαι τοῦτ' αὐτὸ ὃ διανοοῦμαι νῦν
ἔτι μᾶλλον δηλῶσαι.

a 1 ἀποδέδωκας T a 9 αὐτεπίτακτον B T b 5 τριπλοῦ al.
Stallbaum b 6 ξυνάγειν T b 7 ἀμίκτου Boeckh : μικτοῦ B T
νομοτυκὴν Heindorf : νομοτυκῆς B T c 2 εἶτι] ἐτι B

c εὐδοκιμησάντων ἄν, ὦ Σώκρατες, ἄρα καθορώμεν ἡμῖν γεγούσους
ἐν τοῖς διηρημένοις;

NE. ΣΩ. Τὸ ποῖον;

ΞΕ. Τὰνθρώπινον ἡμῶν ἅμα γένος συνειληχὸς καὶ
5 συνδεδραμηκὸς γένει τῷ τῶν ὄντων γενναιοστάτῳ καὶ ἅμα
εὐχερεστάτῳ.

NE. ΣΩ. Καθορῶ καὶ μάλ' ἀτόπως συμβαῖνον.

ΞΕ. Τί δ'; οὐκ εἰκὸς ὕστατα ἀφικνεῖσθαι τὰ βραδύτατα;

NE. ΣΩ. Ναί, τοῦτό γε.

10 ΞΕ. Τόδε δὲ οὐκ ἐννοοῦμεν, ὡς ἔτι γελοῖότερος ὁ βασι-
λεὺς φαίνεται μετὰ τῆς ἀγέλης συνδιαθέων καὶ σύνδρομα
d πεπορευμένος τῷ τῶν ἀνδρῶν αὐτῶν πρὸς τὸν εὐχερῆ βίον ἄριστα
γεγυμνασμένῳ;

NE. ΣΩ. Παντάσῃ μὲν οὖν.

ΞΕ. Νῦν γάρ, ὦ Σώκρατες, ἐκεῖνό ἐστι καταφανὲς μᾶλλον
5 τὸ ρηθὲν τότ' ἐν τῇ περὶ τὸν σοφιστὴν ζητήσῃ.

NE. ΣΩ. Τὸ ποῖον;

ΞΕ. Ὅτι τῇ τοιαύτῃ μεθόδῳ τῶν λόγων οὔτε σεμνοτέρου
μᾶλλον ἐμέλησεν ἢ μή, τὸν τε μικρότερον οὐδὲν ἠτίμακε
πρὸ τοῦ μείζονος, ἀεὶ δὲ καθ' αὐτὴν περαίνει τάλθηστατον.

10 NE. ΣΩ. Ἔοικεν.

ΞΕ. Οὐκοῦν μετὰ τοῦτο, ἵνα μὴ με φθῆς ἐρωτήσας τὴν
e βραχυτέραν ὁδὸν ἥτις τότε ἦν ἐπὶ τὸν τοῦ βασιλέως ὄρον,
αὐτός σοι πρότερον ἔλθω;

NE. ΣΩ. Σφόδρα γε.

ΞΕ. Λέγω δὴ δεῖν τότε εὐθύς τὸ πεζὸν τῷ δίποδι πρὸς
5 τὸ τετράπουον γένος διανεῖμαι, κατιδόντα δὲ τὰνθρώπινον ἔτι
μόνῳ τῷ πτηνῷ συνειληχὸς τὴν δίποδα ἀγέλην πάλιν τῷ
ψιλῷ καὶ τῷ πτεροφυεῖ τέμνειν, τμηθείσης δὲ αὐτῆς καὶ
τότ' ἤδη τῆς ἀνθρωπονομικῆς δηλωθείσης τέχνης, φέροντα
τὸν πολιτικὸν καὶ βασιλικὸν οἶον ἡνίοχον εἰς αὐτὴν ἐνστή-

c 4 ἡμῖν al. c 7 μάλ' αὐτὸ πῶς B T c 10 τόδε δὲ] τόδε γε B :
fort. τὸ δὲ γε Stallbaum d 11 τοῦτο ἵνα] τοῦτοιν ἄ B με φθῆς
Stephanus e Ficino: μ' ἔφθης B: μεμφθῆς T e 5 τὸ om. B T

σαντα, παραδοῦναι τὰς τῆς πόλεως ἡμίας ὡς οἰκείας καὶ 10
αὐτῷ ταύτης οὔσης τῆς ἐπιστήμης.

ΝΕ. ΣΩ. Καλῶς καὶ καθαπερὲι χρέος ἀπέδωκάς μοι τὸν 267
λόγον, προσθεὶς τὴν ἐκτροπὴν οἶον τόκον καὶ ἀναπληρώσας
αὐτόν.

ΞΕ. Φέρε δὴ καὶ συνείρωμεν ἐπανελθόντες ἐπὶ τὴν ἀρχὴν
μέχρι τῆς τελευτῆς τὸν λόγον τοῦ ὀνόματος τῆς τοῦ πολιτικοῦ 5
τέχνης.

ΝΕ. ΣΩ. Πάνυ μὲν οὔν.

ΞΕ. Τῆς γνωστικῆς τοίνυν ἐπιστήμης ἡμῖν ἦν κατ' ἀρχὰς
μέρος ἐπιτακτικόν· τούτου δὲ ἀπεικασθὲν τὸ μόριον αὐτεπι-
τακτικὸν ἐρρήθη. ζωοτροφικὴ δὲ πάλιν αὐτεπιτακτικῆς οὐ τὸ b
σμικρότατον τῶν γενῶν ἀπεσχίζετο· καὶ ζωοτροφικῆς εἶδος
ἀγελαιοτροφικόν, ἀγελαιοτροφικοῦ δ' αὖ πεζονομικόν· τοῦ δὲ
πεζονομικοῦ μάλιστα ἀπετέμνετο τέχνη τῆς ἀκεράτου φύσεως
θρεπτικῆ. ταύτης δ' αὖ τὸ μέρος οὐκ ἔλαττον τριπλοῦν 5
συμπλέκειν ἀναγκαῖον, ἂν εἰς ἓν τις αὐτὸ ὄνομα συναγαγεῖν
βουληθῆ, γενέσεως ἀμείκτου νομευτικὴν ἐπιστήμην προσ-
αγορεύων. τὸ δ' ἀπὸ τούτου τμήμα, ἐπὶ ποίμνη δίποδι μέρος c
ἀνθρωπονομικὸν ἔτι λειφθὲν μόνον, τοῦτ' αὐτὸ ἐστὶν ἤδη τὸ
ζητηθέν, ἅμα βασιλικὸν ταῦτόν κληθὲν καὶ πολιτικόν.

ΝΕ. ΣΩ. Παντάπασι μὲν οὔν.

ΞΕ. Ἄρα γ', ὦ Σώκρατες, ἀληθῶς ἡμῖν τοῦτο καθάπερ 5
σὺ νῦν εἶρηκας οὕτως ἐστὶ καὶ πεπραγμένον;

ΝΕ. ΣΩ. Τὸ ποῖον δὴ;

ΞΕ. Τὸ παντάπασι ικανῶς εἰρηῆσθαι τὸ προτεθέν; ἢ
τοῦτ' αὐτὸ καὶ μάλιστα ἢ ζήτησις ἐλλείπει, τὸ τὸν λόγον
εἰρηῆσθαι μὲν πως, οὐ μὴν παντάπασι γε τελέως ἀπειργάσθαι; d

ΝΕ. ΣΩ. Πῶς εἶπες;

ΞΕ. Ἐγὼ νῦν πειράσομαί τοῦτ' αὐτὸ ὃ διανοοῦμαι νῦν
ἔτι μᾶλλον δηλώσαι.

a 1 ἀποδέδωκας T a 9 αὐτεπίτακτον B T b 5 τριπλοῦ al.
Stallbaum b 6 ξυνάγειν T b 7 ἀμείκτου Boeckh : μικτοῦ B T
νομευτικὴν Heindorf : νομευτικῆς B T c 2 ἔτι] ἐνι B

5 ΝΕ. ΣΩ. Λέγοις ἄν.

ΞΕ. Οὐκοῦν τῶν νομευτικῶν ἡμῖν πολλῶν φανεισῶν ἄρτι τεχνῶν μία τις ἦν ἢ πολιτικὴ καὶ μιᾶς τινος ἀγέλης ἐπιμέλεια;

ΝΕ. ΣΩ. Ναί.

10 ΞΕ. Ταύτην δέ γε διώριζεν ὁ λόγος οὐχ ἵππων εἶναι τροφὸν οὐδ' ἄλλων θηρίων, ἀλλ' ἀνθρώπων κοινοτροφικὴν ἐπιστήμην.

ΝΕ. ΣΩ. Οὕτως.

e ΞΕ. Τὸ δὴ τῶν νομέων πάντων διάφορον καὶ τὸ τῶν βασιλέων θεασώμεθα.

ΝΕ. ΣΩ. Τὸ ποῖον;

ΞΕ. Εἴ τις τῶν ἄλλων τῶ, τέχνης ἄλλης ὄνομα ἔχων,
5 κοινῇ τῆς ἀγέλης σύντροφος εἶναί φησι καὶ προσποιεῖται.

ΝΕ. ΣΩ. Πῶς φῆς;

ΞΕ. Οἷον οἱ ἔμποροι καὶ γεωργοὶ καὶ σιτουργοὶ πάντες, καὶ πρὸς τούτοις γυμνασταὶ καὶ τὸ τῶν ἱατρῶν γένος, οἷσθ' ὅτι τοῖς περὶ τὰ ἀνθρώπινα νομεύσω, οὓς πολιτικούς ἐκαλέ-
268 σαμεν, παντάπασι τῷ λόγῳ διαμάχονται ἄν οὔτοι σύμπαντες, ὡς σφεῖς τῆς τροφῆς ἐπιμελοῦνται τῆς ἀνθρωπίνης, οὐ μόνον ἀγελαίων ἀνθρώπων ἀλλὰ καὶ τῆς τῶν ἀρχόντων αὐτῶν;

ΝΕ. ΣΩ. Οὐκοῦν ὀρθῶς ἄν λέγοιεν;

5 ΞΕ. Ἴσως. καὶ τοῦτο μὲν ἐπισκεψόμεθα, τόδε δὲ ἴσμεν, ὅτι βουκόλῳ γε οὐδεὶς ἀμφισβητήσει περὶ τούτων οὐδενός, ἀλλ' αὐτὸς τῆς ἀγέλης τροφὸς ὁ βουφορβός, αὐτὸς ἱατρός, αὐτὸς οἷον νυμφευτῆς καὶ περὶ τοὺς τῶν γιγνομένων τόκους

b καὶ λοχείας μόνος ἐπιστήμων τῆς μαιευτικῆς. ἔτι τοίνυν παιδιᾶς καὶ μουσικῆς ἐφ' ὅσον αὐτοῦ τὰ θρέμματα φύσει μετεῖληφεν, οὐκ ἄλλος κρείττων παραμυθεῖσθαι καὶ κηλῶν πραῦνειν, μετὰ τε ὀργάνων καὶ ψιλῶ τῷ στόματι τὴν τῆς
5 αὐτοῦ ποιμνης ἄριστα μεταχειριζόμενος μουσικῆν. καὶ διὴ καὶ τῶν ἄλλων πέρι νομέων ὁ αὐτὸς τρόπος. ἢ γάρ;

ο 4 τφ G: τφ T: τδ B ο 5 ξύντροφος T προσποιεῖται T
α 4 λέγοιμεν B α 6 ἀμφισβητεῖ T: ἀμφισβητεῖται vulg. b 4 τε] γε vulg.

ΝΕ. ΣΩ. Ὁρθότατα.

ΞΕ. Πῶς οὖν ἡμῖν ὁ λόγος ὀρθὸς φανέεται καὶ ἀκέραιος
ὁ περὶ τοῦ βασιλέως, ὅταν αὐτὸν νομέα καὶ τροφὸν ἀγέλης c
ἀνθρωπίνης θῶμεν μόνον ἐκκρίνοντας μυρίων ἄλλων ἀμφισ-
βητούντων;

ΝΕ. ΣΩ. Οὐδαμῶς.

ΞΕ. Οὐκοῦν ὀρθῶς ὀλίγον ἔμπροσθεν ἐφοβήθημεν ὑπο- 5
πτεύσαντες μὴ λέγοντες μὲν τι τυγχάνοιμεν σχῆμα βασιλικόν,
οὐ μὴν ἀπειργασμένοι γε εἶμέν πω δι' ἀκριβείας τὸν πολι-
τικόν, ἕως ἂν τοὺς περικεχυμένους αὐτῷ καὶ τῆς συννομῆς
αὐτῷ ἀντιποιοιμένους περιελόντες καὶ χωρίσαντες ἀπ' ἐκείνων
καθαρὸν μόνον αὐτὸν ἀποφήνωμεν; 10

ΝΕ. ΣΩ. Ὁρθότατα μὲν οὖν. d

ΞΕ. Τοῦτο τοίνυν, ὦ Σώκρατες, ἡμῖν ποιητέον, εἰ μὴ
μέλλομεν ἐπὶ τῷ τέλει καταισχύναι τὸν λόγον.

ΝΕ. ΣΩ. Ἄλλὰ μὴν οὐδαμῶς τοῦτό γε δραστήον.

ΞΕ. Πάλιν τοίνυν ἐξ ἄλλης ἀρχῆς δεῖ καθ' ἑτέραν ὁδὸν 5
πορευθῆναί τινα.

ΝΕ. ΣΩ. Ποίαν δῆ;

ΞΕ. Σχεδὸν παιδιὰν ἐγκερασαμένους· συχνῶ γὰρ μέρει
δεῖ μέγαν μύθου προσχρήσασθαι, καὶ τὸ λοιπὸν δῆ, καθάπερ
ἐν τοῖς πρόσθεν, μέρος αἰεὶ μέρους ἀφαιρουμένους ἐπ' ἄκρον e
ἀφικνεῖσθαι τὸ ζητούμενον. οὐκοῦν χρή;

ΝΕ. ΣΩ. Πάνυ μὲν οὖν.

ΞΕ. Ἄλλὰ δῆ τῷ μύθῳ μου πάνυ πρόσεχε τὸν νοῦν,
καθάπερ οἱ παῖδες· πάντως οὐ πολλὰ ἐκφεύγεις παιδιὰς 5
ἔτη.

ΝΕ. ΣΩ. Λέγοις ἄν.

ΞΕ. Ἦν τοίνυν καὶ ἔτι ἔσται τῶν πάλαι λεχθέντων
πολλά τε ἄλλα καὶ δὴ καὶ τὸ περὶ τὴν Ἀτρέως τε καὶ

b 8 ἀκέραιος T sed in marg. γρ. ἀκριβῆς c 2 θῶμεν] φῶμεν vulg.
c 7 εἶμέν] εἰμέν B: ἡμέν T c 8 συννομῆς B d 3 μέλλομεν
Ast: μέλλοιμεν B T d 9 δῆ] δεῖ B e 5 παιδιὰς Campbell:
παιδίας (sic) B T: παιδίας Stephanus: παιδείας al. e 9 δῆ καὶ om. B

10 Θυέστου λεχθείσαν ἔριν φάσμα. ἀκήκοας γάρ που καὶ ἀπομνημονεύεις ὃ φασὶ γενέσθαι τότε.

NE. ΣΩ. Τὸ περὶ τῆς χρυσοῦς ἀρῆς ἴσως σημείων φράξεις.

269 ΞΕ. Οὐδαμῶς, ἀλλὰ τὸ περὶ τῆς μεταβολῆς δύσεώς τε καὶ ἀνατολῆς ἡλίου καὶ τῶν ἄλλων ἀστρων, ὡς ἄρα ὅθεν μὲν ἀνατέλλει νῦν εἰς τοῦτον τότε τὸν τόπον ἐδύετο, ἀνέτελλε δ' ἐκ τοῦ ἐναντίου, τότε δὲ δὴ μαρτυρήσας ἄρα ὁ θεὸς Ἀτρεΐ
5 μετέβαλεν αὐτὸ ἐπὶ τὸ νῦν σχῆμα.

NE. ΣΩ. Λέγεται γὰρ οὖν δὴ καὶ τοῦτο.

ΞΕ. Καὶ μὴν αὖ καὶ τὴν γε βασιλείαν ἣν ἤρξε Κρόνος πολλῶν ἀκηκόαμεν.

b NE. ΣΩ. Πλείστων μὲν οὖν.

ΞΕ. Τί δέ; τὸ τοὺς ἔμπροσθεν φύεσθαι γηγενεῖς καὶ μὴ ἐξ ἀλλήλων γενῆσθαι;

NE. ΣΩ. Καὶ τοῦτο ἐν τῶν πάλαι λεχθέντων.

5 ΞΕ. Ταῦτα τοίνυν ἔστι μὲν σύμπαντα ἐκ ταύτου πάθους, καὶ πρὸς τούτοις ἕτερα μυρία καὶ τούτων ἔτι θαυμαστότερα, διὰ δὲ χρόνου πλήθος τὰ μὲν αὐτῶν ἀπέσβηκε, τὰ δὲ διεσπαρμένα εἴρηται χωρὶς ἕκαστα ἀπ' ἀλλήλων. ὁ δ' ἐστὶν πᾶσι
c τούτοις αἴτιον τὸ πάθος οὐδεὶς εἴρηκεν, νῦν δὲ δὴ λεκτέον εἰς γὰρ τὴν τοῦ βασιλέως ἀπόδειξιν πρέψει ρηθέν.

NE. ΣΩ. Κάλλιστ' εἶπες, καὶ λέγε μῆδεν ἐλλείπων.

ΞΕ. Ἀκούοις ἄν. τὸ γὰρ πᾶν τότε μὲν αὐτὸς ὁ
5 θεὸς συμποδηγῆί πορευόμενον καὶ συγκυκλεῖ, τότε δὲ ἀνῆκεν, ὅταν αἱ περίοδοι τοῦ προσήκοντος αὐτῷ μέτρον εἰλήφωσι ἤδη χρόνου, τὸ δὲ πάλιν αὐτόματον εἰς τὰναντία περιάγεται,
d ζῶον ὃν καὶ φρόνησιν εἰληχὸς ἐκ τοῦ συναρμόσαντος αὐτὸ κατ' ἀρχάς. τοῦτο δὲ αὐτῷ τὸ ἀνάπαλιον ἰέναι διὰ τὸδ' ἐξ ἀνάγκης ἔμφυτον γέγονε.

NE. ΣΩ. Διὰ τὸ ποῖον δῆ;

a 7 ἦν] η Β b 3 ἀλλήλων] ἀδήλων pr. T c 3 ἐλλείπων Β
c 4 γὰρ] γὰρ δὴ Demetrius Phalereus c 5 πορευόμενος Eusebius
ξυγκυκλοῖ Eusebius d 1 εἰληχὸς Eusebius

ΞΕ. Τὸ κατὰ ταῦτὰ καὶ ὡσαύτως ἔχειν αἰεὶ καὶ ταῦτὸν 5
 εἶναι τοῖς πάντων θειοτάτοις προσήκει μόνοις, σώματος
 δὲ φύσις οὐ ταύτης τῆς τάξεως. ὄν δὲ οὐρανὸν καὶ
 κόσμον ἐπωνομάκαμεν, πολλῶν μὲν καὶ μακαρίων παρὰ
 τοῦ γεννήσαντος μετείληφεν, ἀτὰρ οὖν δὴ κεκουιώνηκέ γε
 καὶ σώματος· ὅθεν αὐτῷ μεταβολῆς ἀμοίρῳ γίγνεσθαι διὰ e
 παντὸς ἀδύνατον, κατὰ δύνάμιν γε μὴν ὅτι μάλιστα ἐν τῷ
 αὐτῷ κατὰ ταῦτὰ μίαν φορὰν κινεῖται· διὸ τὴν ἀνακύκλησιν
 εἴληχεν, ὅτι σμικροτάτην τῆς αὐτοῦ κινήσεως παράλλαξιν.
 αὐτὸ δὲ ἑαυτὸ στρέφειν αἰεὶ σχεδὸν οὐδενὶ δυνατὸν πλὴν τῷ 5
 τῶν κινουμένων αὐ πάντων ἡγουμένῳ· κινεῖν δὲ τούτῳ τοτὲ
 μὲν ἄλλως, αὐθις δὲ ἐναντίως οὐ θέμις. ἐκ πάντων δὴ
 τούτων τὸν κόσμον μήτε αὐτὸν χρῆ φάναι στρέφειν ἑαυτὸν
 αἰεὶ, μήτ' αὐ ὅλον αἰεὶ ὑπὸ θεοῦ στρέφεσθαι διττὰς καὶ ἐναντίας
 περιαγωγάς, μήτ' αὐ δύο τινὲ θεῶ φρονοῦντε ἑαυτοῖς ἐναντία 270
 στρέφειν αὐτόν, ἀλλ' ὅπερ ἄρτι ἐρρήθη καὶ μόνον λοιπόν,
 τοτὲ μὲν ὑπ' ἄλλης συμποδηγείσθαι θείας αἰτίας, τὸ ζῆν
 πάλιν ἐπικτώμενον καὶ λαμβάνοντα ἀθανασίαν ἐπισκευαστήν
 παρὰ τοῦ δημιουργοῦ, τοτὲ δ' ὅταν ἀνεθῆ, δι' ἑαυτοῦ αὐ- 5
 τὸν ἰέναι, κατὰ καιρὸν ἀφεθέντα τοιοῦτον, ὥστε ἀνάπαλι
 πορεύεσθαι πολλὰς περιόδων μυριάδας διὰ δὴ τὸ μέγιστον
 ὄν καὶ ἰσορροπώτατον ἐπὶ μικροτάτου βαῖνον ποδὸς ἰέναι.

ΝΕ. ΣΩ. Φαίνεται γοῦν δὴ καὶ μάλα εἰκότως εἰρήσθαι b
 πάνθ' ὅσα διελήλυθας.

ΞΕ. Λογισάμενοι δὴ συννοήσωμεν τὸ πάθος ἐκ τῶν νῦν
 λεχθέντων, ὃ πάντων ἔφαμεν εἶναι τῶν θαυμαστῶν αἴτιον.
 ἔστι γὰρ οὖν δὴ τοῦτ' αὐτό. 5

ΝΕ. ΣΩ. Τὸ ποῖον;

ΞΕ. Τὸ τὴν τοῦ παντὸς φορὰν τοτὲ μὲν ἐφ' ἃ νῦν
 κυκλεῖται φέρεσθαι, τοτὲ δ' ἐπὶ τὰναντία.

d 6 εἶναι] εἶναι πάντως Theodoretus d 7 ὄν δὲ] καὶ δὴ ὄν Theo-
 doretus d 8 μὲν] μὲν οὖν B d 9 γεννήσαντος] πεποιηκότος
 Theodoretus e 4 ὅτι] τι B e 5 τῷ] τὸ B a 5 ἑαυτοῦ
 Eusebius: ἑαυτὸν BT αὐτόν] εαυτὸν B a 7 δὴ Stallbaum:
 δὲ BT b 1 καὶ punctis notatum T

NE. ΣΩ. Πῶς δῆ;

10 ΞΕ. Ταύτην τὴν μεταβολὴν ἡγεῖσθαι δεῖ τῶν περὶ τὸν
C οὐρανὸν γιγνομένων τροπῶν πασῶν εἶναι μεγίστην καὶ
τελεωτάτην τροπήν.

NE. ΣΩ. Ἔοικε γοῦν.

ΞΕ. Μεγίστας τοίνυν καὶ μεταβολὰς χρὴ νομίζειν γί-
5 γνεσθαι τότε τοῖς ἐντὸς ἡμῖν οἰκοῦσιν αὐτοῦ.

NE. ΣΩ. Καὶ τοῦτο εἰκός.

ΞΕ. Μεταβολὰς δὲ μεγάλας καὶ πολλὰς καὶ παντοίας
συμφερομένας ἄρ' οὐκ ἴσμεν τὴν τῶν ζώων φύσιν ὅτι χαλε-
πῶς ἀνέχεται;

10 NE. ΣΩ. Πῶς δ' οὔ;

ΞΕ. Φθοραὶ τοίνυν ἐξ ἀνάγκης τότε μέγιστα συμβαί-
νουσι τῶν τε ἄλλων ζώων, καὶ δὴ καὶ τὸ τῶν ἀνθρώπων
d γένος ὀλίγον τι περιλείπεται· περὶ δὲ τούτους ἄλλα τε
παθήματα πολλὰ καὶ θαυμαστὰ καὶ καινὰ συμπύπτει, μέγισ-
τον δὲ τόδε καὶ συνεπόμενον τῇ τοῦ παντὸς ἀνειλίξει τότε,
ὅταν ἡ τῆς νῦν καθεστηκυίας ἐναντία γίγνηται τροπή.

5 NE. ΣΩ. Τὸ ποῖον;

ΞΕ. Ἦν ἡλικίαν ἕκαστον εἶχε τῶν ζώων, αὕτη πρῶτον
μὲν ἔστη πάντων, καὶ ἐπαύσατο πᾶν ὅσον ἦν θνητὸν ἐπὶ τὸ
γεραίτερον ἰδεῖν πορευόμενον, μεταβάλλον δὲ πάλιν ἐπὶ
e τούναντίον οἶον νεώτερον καὶ ἀπαλώτερον ἐφύετο· καὶ τῶν
μὲν πρεσβυτέρων αἱ λευκαὶ τρίχες ἐμελαίνοντο, τῶν δ' αὖ
γενειῶντων αἱ παρειαὶ λεαινόμεναι πάλιν ἐπὶ τὴν παρελ-
θούσαν ὥραν ἕκαστον καθίστασαν, τῶν δὲ ἡβώντων τὰ
5 σῶματα λεαινόμενα καὶ σμικρότερα καθ' ἡμέραν καὶ νύκτα
ἐκάστην γιγνόμενα πάλιν εἰς τὴν τοῦ νεογενοῦς παιδὸς φύσιν
ἀπῆει, κατὰ τε τὴν ψυχὴν καὶ κατὰ τὸ σῶμα ἀφομοιούμενα·
τὸ δ' ἐντεῦθεν ἤδη μαραινόμενα κομιδῇ τὸ πάμπαν ἐξηφα-

b 9 δῆ] δ' οὔ Schleiermacher c 1 τρόπων B c 2 τελειο-
τάτην Γ c 7 δὲ] δέ γε Eusebius d 7 ἔστη] ἔστι B e 4 δὲ]
τε vulg. e 5 σμικρότερα Γ καθ' ἐκάστην ἡμέραν καὶ νύκτα Γ: καθ'
ἡμέραν ἐκάστην καὶ νύκτα signis transpositionis effecit t e 7 τε om. Γ

νίζετο. τῶν δ' αὖ βιαίως τελευτώντων ἐν τῷ τότε χρόνῳ
τὸ τοῦ νεκροῦ σῶμα τὰ αὐτὰ ταῦτα πάσχον παθήματα διὰ 10
τάχους ἄδηλον ἐν ὀλίγαις ἡμέραις διεφθείρετο. 271

ΝΕ. ΣΩ. Γένεσις δὲ δὴ τίς τὸτ' ἦν, ὦ ξένε, ζῶων; καὶ
τίνα τρόπον ἐξ ἀλλήλων ἐγεννώντο;

ΞΕ. Δῆλον, ὦ Σώκρατες, ὅτι τὸ μὲν ἐξ ἀλλήλων οὐκ ἦν
ἐν τῇ τότε φύσει γεννώμενον, τὸ δὲ γηγενὲς εἶναι ποτε 5
γένος λεχθὲν τοῦτ' ἦν τὸ κατ' ἐκείνους τὸν χρόνον ἐκ γῆς
πάλιν ἀναστρεφόμενον, ἀπεμνημονεύετο δὲ ὑπὸ τῶν ἡμετέ-
ρων προγόνων τῶν πρώτων, οἱ τελευτώσῃ μὲν τῇ προτέρᾳ
περιφορᾷ τὸν ἐξῆς χρόνον ἐγειτόνουν, τῆσδε δὲ κατ' ἀρχὰς b
ἐφύοντο· τούτων γὰρ οὗτοι κήρυκες ἐγένονθ' ἡμῖν τῶν λόγων,
οἱ νῦν ὑπὸ πολλῶν οὐκ ὀρθῶς ἀπιστοῦνται. τὸ γὰρ ἐντεῦθεν
οἶμαι χρῆ συννοεῖν. ἐπόμενον γάρ ἐστι τῷ τοῦς πρεσβύτας
ἐπὶ τὴν τοῦ παιδὸς ἰέναι φύσιν, ἐκ τῶν τετελευτηκότων 5
αὖ, κειμένων δὲ ἐν γῆ, πάλιν ἐκεῖ συνισταμένους καὶ ἀνα-
βιωσκομένους, ἔπεσθαι τῇ τροπῇ συνανακυκλουμένης εἰς
τὰναντία τῆς γενέσεως, καὶ γηγενεῖς δὴ κατὰ τοῦτον τὸν
λόγον ἐξ ἀνάγκης φυομένους, οὕτως ἔχειν τοῦνομα καὶ τὸν c
λόγον, ὅσους μὴ θεὸς αὐτῶν εἰς ἄλλην μοῖραν ἐκόμισεν.

ΝΕ. ΣΩ. Κομιδῇ μὲν οὖν τοῦτό γε ἔπεται τοῖς ἔμ-
προσθεν. ἀλλὰ δὴ τὸν βίον ὃν ἐπὶ τῆς Κρόνου φῆς εἶναι
δυνάμεως, πότερον ἐν ἐκείναις ἢ ταῖς τροπαῖς ἢ ἐν ταῖσδε; 5
τὴν μὲν γὰρ τῶν ἄστρον τε καὶ ἡλίου μεταβολὴν δῆλον ὡς
ἐν ἑκατέραις συμπίπτει ταῖς τροπαῖς γίνεσθαι.

ΞΕ. Καλῶς τῷ λόγῳ συμπαραηκολούθηκας. ὁ δ' ἤρου
περὶ τοῦ πάντα αὐτόματα γίνεσθαι τοῖς ἀνθρώποις, ἥκιστα d
τῆς νῦν ἐστὶ καθεστηκυίας φορᾶς, ἀλλ' ἦν καὶ τοῦτο τῆς
ἔμπροσθεν. τότε γὰρ αὐτῆς πρώτου τῆς κυκλήσεως ἤρχεν

Θ 10 σῶμα om. B διὰ τέλους T (in marg. γρ. διὰ τάχους t)
a 2 δὲ δὴ τίς] δὲ δ' ἦτις B : δέ τις Eusebius a 7 ἀπεμνημόνευε' το
δὲ B b 4 ἐπόμενον Stallbaum : ἐχόμενον BT b 7 ἔπεσθαι om. B
c 1 λόγον] τρόπον Eusebius c 2 ἐκόμισσε ex ἐκόμισε fecit t
c 5 δυνάμεως T sed in marg. δυναστείας t

ἐπιμελούμενος ὅλης ὁ θεός, ὡς δ' αὖ κατὰ τόπους ταῦτόν τοῦτο,
 5 ὑπὸ θεῶν ἀρχόντων πάντ' ἦν τὰ τοῦ κόσμου μέρη διειλημ-
 μένα· καὶ δὴ καὶ τὰ ζῶα κατὰ γένη καὶ ἀγέλας οἶον νομῆς θεῖοι
 διειλήφεσαν δαίμονες, αὐτάρκης εἰς πάντα ἕκαστος ἕκαστοῖς
 e ὧν οἷς αὐτὸς ἔνεμεν, ὥστε οὐτ' ἄγριον ἦν οὐδὲν οὔτε ἀλλή-
 λων ἐδωδαί, πόλεμός τε οὐκ ἐνῆν οὐδὲ στάσις τὸ παράπαν·
 ἄλλα θ' ὅσα τῆς τοιαύτης ἐστὶ κατακοσμήσεως ἐπόμενα,
 μυρία ἂν εἴη λέγειν. τὸ δ' οὖν τῶν ἀνθρώπων λεχθέν
 5 αὐτομάτου περὶ βίου διὰ τὸ τοιούδε εἴρηται. θεὸς ἔνεμεν
 αὐτοὺς αὐτὸς ἐπιστατῶν, καθάπερ νῦν ἄνθρωποι, ζῶον ὃν
 ἕτερον θεϊότερον, ἄλλα γένη φαυλότερα αὐτῶν νομεύουσι·
 νέμοντος δὲ ἐκείνου πολιτεῖαί τε οὐκ ἦσαν οὐδὲ κτήσεις
 272 γυναικῶν καὶ παίδων· ἐκ γῆς γὰρ ἀνεβιώσκοντο πάντες,
 οὐδὲν μεμνημένοι τῶν πρόσθεν· ἀλλὰ τὰ μὲν τοιαῦτα ἀπῆν
 πάντα, κάρπους δὲ ἀφθότους εἶχον ἀπὸ τε δένδρων καὶ
 πολλῆς ὕλης ἄλλης, οὐχ ὑπὸ γεωργίας φυομένους, ἀλλ'
 5 αὐτομάτης ἀναδιδούσης τῆς γῆς. γυμνοὶ δὲ καὶ ἄστρωτοι
 θυραυλοῦντες τὰ πολλὰ ἐνέμοντο· τὸ γὰρ τῶν ὠρῶν αὐτοῖς
 ἄλυπον ἐκέκρατο, μαλακὰς δὲ εὐνάς εἶχον ἀναφυομένης ἐκ
 b γῆς πῶας ἀφθότου. τὸν δὴ βίον, ᾧ Σώκρατες, ἀκούεις μὲν
 τὸν τῶν ἐπὶ Κρόνου· τόνδε δ' ὃν λόγος ἐπὶ Διὸς εἶναι, τὸν
 νυνί, παρῶν αὐτὸς ἤσθησαι· κρίναι δ' αὐτοῖν τὸν εὐδαιμον-
 ἔστερον ἄρ' ἂν δύναίό τε καὶ ἐθελήσεται;

5 NE. ΣΩ. Οὐδαμῶς.

ΞΕ. Βούλει δῆτα ἐγὼ σοι τρόπον τινὰ διακρίνω;

NE. ΣΩ. Πάνυ μὲν οὖν.

ΞΕ. Εἰ μὲν τοίνυν οἱ τρόφιμοι τοῦ Κρόνου, παρούσης
 αὐτοῖς οὕτω πολλῆς σχολῆς καὶ δυνάμεως πρὸς τὸ μὴ μόνον
 10 ἀνθρώποις ἀλλὰ καὶ θηρίοις διὰ λόγων δύνασθαι συγγίγνε-
 c σθαι, κατεχρῶντο τούτοις σύμπασιν ἐπὶ φιλοσοφίαν, μετὰ
 τε θηρίων καὶ μετ' ἀλλήλων ὀμιλοῦντες, καὶ πυνθανόμενοι

d 4 ὡς δ' αὖ scripsi: ὡς νῦν BT: an ὡσαύτως δ' αὖ? Campbell
 d 5 πάντ' ἦν Stallbaum: πάντη BT e 7 ἐτέρων al. Apelt
 a 3 δένδρων] δρυῶν vulg. b 2 δν] ὡς BT: δν ὡς al.

παρὰ πάσης φύσεως εἴ τινα τις ἰδίαν δύναμιν ἔχουσα ἦσθετο
 τι διάφορον τῶν ἄλλων εἰς συναγυρμὸν φρονήσεως, εὐκριτον
 ὅτι τῶν νῦν οἱ τότε μυρίῳ πρὸς εὐδαιμονίαν διέφερον· εἰ δ' 5
 ἐμπιμπλάμενοι σίτων ἄδην καὶ ποτῶν διελέγοντο πρὸς ἀλλή-
 λους καὶ τὰ θηρία [μύθους] οἷα δὴ καὶ τὰ νῦν περὶ αὐτῶν
 λέγονται, καὶ τοῦτο, ὡς γε κατὰ τὴν ἐμὴν δόξαν ἀποφήνασθαι, d
 καὶ μάλ' εὐκριτον. ὅμως δ' οὖν ταῦτα μὲν ἀφῶμεν, ἕως ἂν
 ἡμῖν μηνυτῆς τις ἰκανὸς φανῆ, ποτέρως οἱ τότε τὰς ἐπι-
 θυμίας εἶχον περὶ τε ἐπιστημῶν καὶ τῆς τῶν λόγων χρείας·
 οὐ δ' ἔνεκα τὸν μῦθον ἠγείραμεν, τοῦτο λεκτέον, ἵνα τὸ 5
 μετὰ τοῦτο εἰς τὸ πρόσθεν περαίνωμεν. ἐπειδὴ γὰρ πάντων
 τούτων χρόνος ἐτελεώθη καὶ μεταβολὴν ἔδει γίνεσθαι καὶ
 δὴ καὶ τὸ γήινον ἤδη πᾶν ἀνήλωτο γένος, πάσας ἐκάστης e
 τῆς ψυχῆς τὰς γενέσεις ἀποδεδωκυίας, ὅσα ἦν ἐκάστη προσ-
 ταχθὲν τοσαῦτα εἰς γῆν σπέρματα πεσοῦσης, τότε δὴ τοῦ
 παντὸς ὁ μὲν κυβερνήτης, οἷον πηδαλίων οἶακος ἀφέμενος,
 εἰς τὴν αὐτοῦ περιωπὴν ἀπέστη, τὸν δὲ δὴ κόσμον πάλιν 5
 ἀνέστρεφεν εἰμαρμένη τε καὶ σύμφυτος ἐπιθυμία. πάντες
 οὖν οἱ κατὰ τοὺς τόπους συνάρχοντες τῷ μεγίστῳ δαίμονι
 θεοί, γνόντες ἤδη τὸ γιγνόμενον, ἀφίεσαν αὐτὰ τὰ μέρη τοῦ
 κόσμου τῆς αὐτῶν ἐπιμελείας· ὁ δὲ μεταστρεφόμενος καὶ 273
 συμβάλλων, ἀρχῆς τε καὶ τελευτῆς ἐναντίαν ὄρμην ὄρμηθεῖς,
 σεισμὸν πολὺν ἐν ἑαυτῷ ποιῶν ἄλλην αὐτῷ φθορὰν ζῶων
 παντοίων ἀπηργάσατο. μετὰ δὲ ταῦτα προελθόντος ἰκανοῦ
 χρόνου, θορύβων τε καὶ ταραχῆς ἤδη πανόμενος καὶ τῶν 5
 σεισμῶν γαλήνης ἐπιλαβόμενος εἰς τε τὸν εἰωθότα δρόμον
 τὸν ἑαυτοῦ κατακοσμούμενος ἦει, ἐπιμέλειαν καὶ κράτος ἔχων
 αὐτὸς τῶν ἐν αὐτῷ τε καὶ ἑαυτοῦ, τὴν τοῦ δημιουργοῦ καὶ b
 πατρὸς ἀπομνημονεύων διδαχὴν εἰς δύναμιν. κατ' ἀρχὰς

c 7 μύθους seclusi auctore Wohlrab d 1 ὡς γε G : ὥστε T : ὥστε B
 e 2 ἐκάστη] ἐκάστην B προσταχθὲν τοσαῦτα al. Eusebius : προσ-
 ταχθέντος αὐτὰ B T a 3 ἑαυτῷ] αὐτῷ T a 4 προ * ελθόντος
 T : προσελθόντος B a 5 θορύβου T Eusebius a 6 an omit-
 tendum τε ? Campbell

μὲν οὖν ἀκριβέστερόν ἀπετέλει, τελευτῶν δὲ ἀμβλύτερον·
 τούτων δὲ αὐτῷ τὸ σωματοειδὲς τῆς συγκράσεως αἴτιον, τὸ
 5 τῆς πάλαι ποτὲ φύσεως σύντροφον, ὅτι πολλῆς ἦν μετέχον
 ἀταξίας πρὶν εἰς τὸν νῦν κόσμον ἀφικέσθαι. παρὰ μὲν γὰρ
 τοῦ συνθέντος πάντα καλὰ κέκτῃται· παρὰ δὲ τῆς ἔμπροσθεν
 c ἕξεως, ὅσα χαλεπὰ καὶ ἄδικα ἐν οὐρανῷ γίνεσθαι, ταῦτα ἐξ
 ἐκείνης αὐτὸς τε ἔχει καὶ τοῖς ζώοις ἐναπεργάζεται. μετὰ
 μὲν οὖν τοῦ κυβερνήτου τὰ ζῶα τρέφων ἐν αὐτῷ σμικρὰ μὲν
 φλαῦρα, μεγάλα δὲ ἐνέτικτεν ἀγαθὰ· χωριζόμενος δὲ ἐκείνου
 5 τὸν ἐγγύτατα χρόνον αἰὲ τῆς ἀφέσεως κάλλιστα πάντα
 διάγει, προϊόντος δὲ τοῦ χρόνου καὶ λήθης ἐγγιγνομένης ἐν
 αὐτῷ μᾶλλον καὶ δυναστεύει τὸ τῆς παλαιᾶς ἀναρμοστίας
 d πάθος, τελευτῶντος δὲ ἐξανθεῖ τοῦ χρόνου καὶ σμικρὰ μὲν
 τὰγαθὰ, πολλὴν δὲ τὴν τῶν ἐναντίων κρᾶσιν ἐπεγκεραυνύ-
 μενος ἐπὶ διαφθορᾶς κίνδυνον αὐτοῦ τε ἀφικνεῖται καὶ τῶν
 ἐν αὐτῷ. διὸ δὴ καὶ τότε ἤδη θεὸς ὁ κοσμήσας αὐτόν, καθο-
 5 ρῶν ἐν ἀπορίαις ὄντα, κηδόμενος ἵνα μὴ χειμασθεῖς ὑπὸ
 ταραχῆς διαλυθεῖς εἰς τὸν τῆς ἀνομοιότητος ἄπειρον ὄντα
 e τόπον δύη, πάλιν ἔφεδρος αὐτοῦ τῶν πηδαλίων γιγνόμενος,
 τὰ νοσήσαντα καὶ λυθέντα ἐν τῇ καθ' ἑαυτὸν προτέρᾳ περι-
 ὄδῳ στρέψας, κοσμεῖ τε καὶ ἐπαυροῦσθαι ἀθάνατον αὐτὸν καὶ
 ἀγήρων ἀπεργάζεται. τοῦτο μὲν οὖν τέλος ἀπάντων εἴρηται·
 5 τὸ δ' ἐπὶ τὴν τοῦ βασιλέως ἀπόδειξιν ἱκανὸν ἐκ τοῦ πρόσθεν
 ἀπτομένους τοῦ λόγου· στρεφθέντος γὰρ αὐ τοῦ κόσμου τὴν
 ἐπὶ τὴν νῦν γένεσιν ὁδὸν τὸ τῆς ἡλικίας αὐ πάλιν ἴστατο
 καὶ καινὰ τὰναντία ἀπεδίδου τοῖς τότε. τὰ μὲν γὰρ ὑπὸ
 σμικρότητος ὀλίγου δέοντα ἠφανίσθαι τῶν ζώων ἠξάνετο,
 10 τὰ δ' ἐκ γῆς νεογενῆ σώματα πολλὰ φύντα πάλιν ἀποθνή-
 σκοντα εἰς γῆν κατῆι. καὶ τὰλλὰ τε πάντα μετέβαλλε,

b 4 σωματοειδὲς] σῶμα τὸ εἶδος B b 5 μέτοχον vulg. b 7 πάντα]
 πάντα τὰ B κέκτῃται B Simplicius Theodoretus : κέκληται pr. T
 c 5 ἀφέσεως] φύσεως B et in marg. t d 6 διαλυθεῖς B T : διαλυθῆ t
 e 1 τόπον] πόντον Stallbaum γενόμενος Eusebius e 2 τὰ secl.
 Heusde e 10 πολιὰ] πολιᾶi B : πολλὰ T (corr. in marg. t)

ἀπομιμούμενα καὶ συνακολουθοῦντα τῷ τοῦ παντὸς παθήματι, 274
καὶ δὴ καὶ τὸ τῆς κηρύσεως καὶ γεννήσεως καὶ τροφῆς μίμημα
συνείπετο τοῖς πάσιν ὑπ' ἀνάγκης· οὐ γὰρ ἐξῆν ἔτ' ἐν γῆ δι'
ἐτέρων συνιστάντων φύεσθαι ζῶον, ἀλλὰ καθάπερ τῷ κόσμῳ
προσετέτακτο αὐτοκράτορα εἶναι τῆς αὐτοῦ πορείας, οὕτω δὴ 5
κατὰ ταῦτά καὶ τοῖς μέρεσιν αὐτοῖς δι' αὐτῶν, καθ' ὅσον οἶόν
τ' ἦν, φύειν τε καὶ γεννᾶν καὶ τρέφειν προσετάττετο ὑπὸ τῆς
ὁμοίας ἀγωγῆς. οὐ δὲ ἔνεκα ὁ λόγος ὠρμηκε πᾶς, ἐπ' αὐτῷ b
νῦν ἐσμέν ἤδη. περὶ μὲν γὰρ τῶν ἄλλων θηρίων πολλὰ ἂν
καὶ μακρὰ διεξελθεῖν γίγνοιτο, ἐξ ὧν ἕκαστα καὶ δι' ἃς αἰτίας
μεταβέβληκε· περὶ δὲ ἀνθρώπων βραχύτερα καὶ μᾶλλον
προσήκοντα. τῆς γὰρ τοῦ κεκτημένου καὶ νέμοντος ἡμᾶς 5
δαίμονος ἀπερημωθέντες ἐπιμελείας, τῶν πολλῶν αὖ θηρίων,
ὅσα χαλεπὰ τὰς φύσεις ἦν, ἀπαγριωθέντων, αὐτοὶ δὲ ἀσθε-
νεῖς ἀνθρωποὶ καὶ ἀφύλακτοὶ γεγονότες διηρπάζονται ὑπ'
αὐτῶν, καὶ ἔτ' ἀμήχανοι καὶ ἄτεχνοι κατὰ τοὺς πρώτους c
ἦσαν χρόνους, ἅτε τῆς μὲν αὐτομάτης τροφῆς ἐπιλελοιπυίας,
πορίζεσθαι δὲ οὐκ ἐπιστάμενοί πω διὰ τὸ μηδεμίαν αὐτοὺς
χρεῖαν πρότερον ἀναγκάζειν. ἐκ τούτων πάντων ἐν μεγά-
λαις ἀπορίαις ἦσαν. ὅθεν δὴ τὰ πάλαι λεχθέντα παρὰ 5
θεῶν δῶρα ἡμῖν δεδωρήται μετ' ἀναγκαίας διδαχῆς καὶ παι-
δεύσεως, πῦρ μὲν παρὰ Προμηθέως, τέχναι δὲ παρ' Ἡφαί-
στου καὶ τῆς συντέχνου, σπέρματα δὲ αὖ καὶ φυτὰ παρ' d
ἄλλων· καὶ πάνθ' ὅποσα τὸν ἀνθρώπινον βίον συγκατε-
σκεύακεν ἐκ τούτων γέγονεν, ἐπειδὴ τὸ μὲν ἐκ θεῶν, ὅπερ
ἐρρήθη νυνδὴ, τῆς ἐπιμελείας ἐπέλιπεν ἀνθρώπους, δι' ἑαυτῶν
τε ἔδει τὴν τε διαγωγὴν καὶ τὴν ἐπιμέλειαν αὐτοὺς αὐτῶν 5
ἔχειν καθάπερ ὅλος ὁ κόσμος, ᾧ συμμιμούμενοι καὶ συνεπό-
μενοι τὸν αἰὲ χρόνον νῦν μὲν οὕτως, τοτὲ δὲ ἐκείνως ζῶμέν
τε καὶ φυόμεθα. καὶ τὸ μὲν δὴ τοῦ μύθου τέλος ἐχέτω, e
χρήσιμον δὲ αὐτὸν ποιησόμεθα πρὸς τὸ κατιδεῖν ὅσον ἡμάρ-

a 4 [ζῶον] ζῶων B b 7 ἦν] ἦ B c 3 δὲ om. B πω] τι
ὧν B d 2 ἄλλων Stephanus e Ficino: ἀλλήλων BT d 5 τε
ἔδει] δὲ ἔδει B

τομεν ἀποφηνάμενοι τὸν βασιλικὸν τε καὶ πολιτικὸν ἐν τῷ
πρόσθε λόγῳ.

5 ΝΕ. ΣΩ. Πῶς οὖν καὶ πόσον ἀμάρτημα φῆς εἶναι γεγονὸς
ἡμῖν;

ΞΕ. Τῇ μὲν βραχύτερον, τῇ δὲ μάλα γενναῖον καὶ πολλῷ
μείζον καὶ πλεον ἢ τότε.

ΝΕ. ΣΩ. Πῶς;

10 ΞΕ. Ὅτι μὲν ἐρωτώμενοι τὸν ἐκ τῆς νῦν περιφορᾶς καὶ
γενέσεως βασιλέα καὶ πολιτικὸν τὸν ἐκ τῆς ἐναντίας περιόδου
275 ποιμένα τῆς τότε ἀνθρωπίνης ἀγέλης εἶπομεν, καὶ ταῦτα θεὸν
ἀντὶ θνητοῦ, ταύτη μὲν πάμπολυ παρηνέχθημεν· ὅτι δὲ
συμπάσης τῆς πόλεως ἄρχοντα αὐτὸν ἀπεφήναμεν, ὅντινα
δὲ τρόπον οὐ διείπομεν, ταύτη δὲ αὖ τὸ μὲν λεχθὲν ἀληθές,
5 οὐ μὴν ὅλον γε οὐδὲ σαφὲς ἐρρήθη, διὸ καὶ βραχύτερον ἢ
κατ' ἐκείνο ἡμαρτήκαμεν.

ΝΕ. ΣΩ. Ἄληθῆ.

ΞΕ. Δεῖ τοίνυν τὸν τρόπον, ὡς ἔοικε, διορίσαντας τῆς
ἀρχῆς τῆς πόλεως οὕτω τελέως τὸν πολιτικὸν ἡμῖν εἰρήσθαι
10 προσδοκᾶν.

ΝΕ. ΣΩ. Καλῶς.

b ΞΕ. Διὰ ταῦτα μὴν καὶ τὸν μῦθον παρεθέμεθα, ἵνα ἐν-
δείξαιτο περὶ τῆς ἀγελαιοτροφίας μὴ μόνον ὡς πάντες αὐτῆς
ἀμφισβητοῦσι τῷ ζητουμένῳ τὰ νῦν, ἀλλὰ κακείνον αὐτὸν
ἐναργέστερον ἴδοιμεν, ὃν προσήκει μόνον κατὰ τὸ παράδειγμα
5 ποιμένων τε καὶ βουκόλων τῆς ἀνθρωπίνης ἐπιμέλειαν ἔχοντα
τροφῆς τούτου μόνον ἀξιωθῆναι τοῦ προσρήματος.

ΝΕ. ΣΩ. Ὅρθῶς.

ΞΕ. Οἶμαι δέ γ', ὦ Σώκρατες, τοῦτο μὲν ἔτι μείζον ἢ
c κατὰ βασιλέα εἶναι τὸ σχῆμα τὸ τοῦ θείου νομέως, τοὺς δ'
ἐνθάδε νῦν ὄντας πολιτικούς τοῖς ἀρχομένοις ὁμοίους τε

ο 7 μάλα] μάλλα (sic) T (μᾶλλον voluit) a 1 θεὸν . . . a 4 ταύτη
δὲ om. pr. T sed add. in marg. (ubi, pro τρόπον οὐ διείπομεν, τρόπομεν)
b 5 τῆς] τὸν BT ἐπιμελείας B b 7 ὀρθῶς om. B b 8 δέ
γ'] δ' ἔγωγε T μὲν ἔτι om. B

εἶναι μᾶλλον πολὺ τὰς φύσεις καὶ παραπλησιαίτερον παιδείας μετεληφέναι καὶ τροφῆς.

ΝΕ. ΣΩ. Πάντως που.

5

ΞΕ. Ζητητέοι γε μὴν οὐδὲν ἂν εἶησαν οὐθ' ἦττον οὔτε μᾶλλον, εἴθ' οὕτως εἴτ' ἐκείνως πεφύκασιν.

ΝΕ. ΣΩ. Πῶς γὰρ οὐ;

ΞΕ. Τῆδε δὴ πάλιν ἐπανέλθωμεν. ἦν γὰρ ἔφαμεν αὐτ-
επιτακτικὴν μὲν εἶναι τέχνην ἐπὶ ζῴοις, οὐ μὴν ἰδίᾳ γε ἀλλὰ
κοινῇ τὴν ἐπιμέλειαν ἔχουσαν, καὶ προσείπομεν δὴ τότε εὐθὺς
ἀγελαιοτροφικὴν—μέμνησαι γάρ;

ΝΕ. ΣΩ. Ναί.

ΞΕ. Ταύτης τοίνυν πῆ διημαρτάνομεν. τὸν γὰρ πολιτικὸν
οὐδαμοῦ συνελάβομεν οὐδ' ὠνομάσαμεν, ἀλλ' ἡμᾶς ἔλαθεν κατὰ
τὴν ὀνομασίαν ἐκφυγών.

ΝΕ. ΣΩ. Πῶς;

ΞΕ. Τοῦ τὰς ἀγέλας ἐκάστας τρέφειν τοῖς μὲν ἄλλοις
που πᾶσι μέτεστι νομεύσι, τῷ πολιτικῷ δὲ οὐ μετὸν ἐπνηέγ-
καμεν τοῦνομα, δέον τῶν κοινῶν ἐπενεγκεῖν τι σύμπασι.

ΝΕ. ΣΩ. Ἀληθῆ λέγεις, εἴπερ ἐτύγχανέ γε οὖν.

ΞΕ. Πῶς δ' οὐκ ἦν τό γε θεραπεύειν που πᾶσι κοινόν,
μηδὲν διορισθείσης τροφῆς μηδέ τινος ἄλλης πραγματείας;
ἀλλ' ἢ τινα ἀγελαιοκομικὴν ἢ θεραπευτικὴν ἢ καὶ τινα
ἐπιμελητικὴν αὐτὴν ὀνομάσασιν ὡς κατὰ πάντων ἐξῆν περι-
καλύπτειν καὶ τὸν πολιτικὸν ἅμα τοῖς ἄλλοις, ἐπειδὴ δεῖν
τοῦτ' ἐσήμαινεν ὁ λόγος.

ΝΕ. ΣΩ. Ὅρθῶς. ἀλλ' ἢ μετὰ τοῦτο διαίρεσις αὐτῆς τίνα
τρόπον ἐγίγνετ' ἄν;

ΞΕ. Κατὰ ταῦτα καθ' ἕπερ ἔμπροσθεν διηρούμεθα τὴν
ἀγελαιοτροφικὴν περὶ τῶν τε καὶ ἀπτήσι, καὶ ἀμείκτοις τε καὶ

c 6 ζητητέον ΒΤ c 9 τῆδε Stephanus: τί δὲ ΒΤ ἔφαμεν]
φαμέν Γ c 10 τέχνην om. Β d 1 ἔχουσα Β τότε] τότε
γε Γ d 4 ταύτης] ταύτη Ast διημαρτάνομεν Γ e 1 δέον
τῶν] λεόντων Β: δέοντι τῶν vulg. e 3 γε] τε Β που] πολὺ Β
e 5 ἀλλ' ἢ] ἄλλη Β: ἄλλην Γ e 6 κατὰ πάντων] καὶ ἀπάντων Β
e 7 δεῖν om. Β a 2 ἐγγίγνετ' Β

5 ἀκεράτοις, τοῖς αὐτοῖς ἂν που τούτοις διαιρούμενοι καὶ τὴν ἀγελαιοκομικὴν τὴν τε νῦν καὶ τὴν ἐπὶ Κρόνου βασιλείαν περιειληφότες ἂν ἡμεν ὁμοίως ἐν τῷ λόγῳ.

NE. ΣΩ. Φαίνεται· ζητῶ δὲ αὐτὸ τί τὸ μετὰ τοῦτο.

ΞΕ. Δῆλον ὅτι λεχθέντος οὕτω τοῦ τῆς ἀγελαιοκομικῆς
b ὀνόματος οὐκ ἂν ποτε ἐγένεθ' ἡμῖν τό τινας ἀμφισβητεῖν ὡς οὐδ' ἐπιμέλεια τὸ παράπαν ἐστίν, ὥσπερ τότε δικαίως ἡμφεσβητήθη μηδεμίαν εἶναι τέχνην ἐν ἡμῖν ἀξίαν τούτου τοῦ θρεπτικοῦ προσρήματος, εἰ δ' οὖν τις εἶη, πολλοῖς πρότερον
5 αὐτῆς καὶ μᾶλλον προσήκειν ἢ τινι τῶν βασιλέων.

NE. ΣΩ. Ὅρθῶς.

ΞΕ. Ἐπιμέλεια δὲ γε ἀνθρωπίνης συμπάσης κοινωνίας οὐδεμίαν ἂν ἐθελήσειεν ἑτέρα μᾶλλον καὶ προτέρα τῆς βασι-
c λικῆς φάναι καὶ κατὰ πάντων ἀνθρώπων ἀρχῆς εἶναι τέχνην.

NE. ΣΩ. Λέγεις ὀρθῶς.

ΞΕ. Μετὰ ταῦτα δέ γε, ὦ Σώκρατες, ἄρ' ἐννοοῦμεν ὅτι πρὸς αὐτῷ δὴ τῷ τέλει συχνὸν αὐτὸ διημαρτάνετο;

5 NE. ΣΩ. Τὸ ποῖον;

ΞΕ. Τόδε, ὡς ἄρ' εἰ καὶ διενόηθημεν ὅτι μάλιστα τῆς δίποδος ἀγέλης εἶναι τινα θρεπτικὴν τέχνην, οὐδέν τι μᾶλλον ἡμᾶς ἔδει βασιλικὴν αὐτὴν εὐθύς καὶ πολιτικὴν ὡς ἀποτετελεσμένην προσαγορεύειν.

10 NE. ΣΩ. Τί μήν;

ΞΕ. Πρῶτον μὲν, ὃ λέγομεν, τοῦνομα μετασκευω-
d ρήσασθαι, πρὸς τὴν ἐπιμέλειαν μᾶλλον προσαγαγόντας ἢ τὴν τροφήν, ἔπειτα ταύτην τέμνειν· οὐ γὰρ σμικρὰς ἂν ἔχοι τμήσεις ἔτι.

NE. ΣΩ. Ποίας;

5 ΞΕ. Ἡι τε τὸν θεῖον ἂν που διειλόμεθα νομέα χωρὶς καὶ τὸν ἀνθρώπινον ἐπιμελητήν.

a 6, a 9 ἀγελαιοκομικὴν, -ῆς al. b 5 ἡ] εἶ B b 7 γε om. B
b 8 προτέρα Stallbaum: πραοτερα B: πραοτέρα T c 1 τέχνην B
c 3 δέ γε] λέγε B c 11 ὃ λέγομεν] ἐλέγομεν B: ὃ ἐλέγομεν T (sed ὃ
supra versum) d 1 προσαγαγόντας B T Stobaeus: ἐπαγαγόντας vulg.

NE. ΣΩ. Ὅρθῶς.

ΞΕ. Αἰθίς δέ γε τὴν ἀπονεμηθεῖσαν ἐπιμελητικὴν δίχα τέμνειν ἀναγκαῖον ἦν.

NE. ΣΩ. Τίτι;

10

ΞΕ. Τῷ βιαίῳ τε καὶ ἐκουσίῳ.

NE. ΣΩ. Τί δῆ;

ΞΕ. Καὶ ταύτη που τὸ πρότερον ἀμαρτάνοντες εὐηθέστερα τοῦ δέοντος εἰς ταῦτὸν βασιλέα καὶ τύραννον συνέθεμεν, ἀνομοιοτάτους ὄντας αὐτούς τε καὶ τὸν τῆς ἀρχῆς ἐκατέρου τρόπον.

5

NE. ΣΩ. Ἀληθῆ.

ΞΕ. Νῦν δέ γε πάλιν ἐπανορθούμενοι, καθάπερ εἶπον, τὴν ἀνθρωπίνην ἐπιμελητικὴν δίχα διαιρώμεθα, τῷ βιαίῳ τε καὶ ἐκουσίῳ;

NE. ΣΩ. Πάνυ μὲν οὖν.

ΞΕ. Καὶ τὴν μὲν γέ που τῶν βιαίων τυραννικὴν, τὴν δὲ ἐκούσιον καὶ ἐκουσίῳ διπόδῳ ἀγελαιοκομικὴν ζῶων προσειπόντες πολιτικὴν, τὸν ἔχοντα αὐτὴν τέχνην ταύτην καὶ ἐπιμέλειαν ὄντως ὄντα βασιλέα καὶ πολιτικὸν ἀποφαινώμεθα;

10

NE. ΣΩ. Καὶ κινδυνεύει γε, ὧ ξέε, τελέως ἂν ἡμῖν οὕτως ἔχει ἢ περὶ τὸν πολιτικὸν ἀπόδειξις.

277

ΞΕ. Καλῶς ἄν, ὧ Σώκρατες, ἡμῖν ἔχοι. δεῖ δὲ μὴ σοὶ μόνῳ ταῦτα, ἀλλὰ κάμοι μετὰ σοῦ κοινῇ συνδοκεῖν. νῦν δὲ κατὰ γε τὴν ἐμὴν οὕτω φαίνεται τέλειον ὁ βασιλεὺς ἡμῖν σχῆμα ἔχει, ἀλλὰ καθάπερ ἀνδριαντοποιοὶ παρὰ καιρὸν ἐνίστε σπεύδοντες πλείω καὶ μείζω τοῦ δέοντος ἕκαστα τῶν ἔργων ἐπεμβαλλόμενοι βραδύνουσι, καὶ νῦν ἡμεῖς, ἵνα δὴ πρὸς τῷ ταχὺ καὶ μεγαλοπρεπῶς δηλώσαιμεν τὸ τῆς ἔμ-προσθεν ἀμάρτημα διεξόδου, τῷ βασιλεῖ νομίσαντες πρέπειν μεγάλα παραδείγματα ποιεῖσθαι, θαυμαστὸν ὄγκον ἀράμενοι τοῦ μύθου, μείζονι τοῦ δέοντος ἠναγκάσθημεν αὐτοῦ μέρει

5

e 6 δέ] ὡδέ B e 11 ἀγελαιοκομικὴν T (sed κ ex ν) a 2 τῶν πολιτικῶν T a 4 κάμοι] καὶ μοι B a 5 ἐμὴν] ἐμὴν δόξαν al. a 7 τῷ ἔργῳ Badham b 2 ταχὺ] ταχεῖ vulg. b 5 μείζονι] μείζον ἢ T

προσchrήσασθαι· διὸ μακροτέραν τὴν ἀπόδειξιν πεποιήκαμεν
καὶ πάντως τῷ μύθῳ τέλος οὐκ ἐπέθεμεν, ἀλλ' ἀτεχνῶς ὁ
c λόγος ἡμῶν ὡσπερ ζῶον τὴν ἕξωθεν μὲν περιγραφὴν ἔοικεν
ικανῶς ἔχειν, τὴν δὲ οἶον τοῖς φαρμάκοις καὶ τῇ συγκράσει
τῶν χρωμάτων ἐνάργειαν οὐκ ἀπειληφέναι πω. γραφῆς δὲ
καὶ συμπάσης χειρουργίας λέξει καὶ λόγῳ δηλοῦν πᾶν ζῶον
5 μᾶλλον πρέπει τοῖς δυναμένοις ἔπασθαι· τοῖς δ' ἄλλοις διὰ
χειρουργιῶν.

NE. ΣΩ. Τοῦτο μὲν ὀρθῶς· ὅπῃ δὲ ἡμῶν οὕτω φῆς ἱκανῶς
εἰρησθαι δῆλωσον.

d ΞΕ. Χαλεπόν, ὦ δαιμόνιε, μὴ παραδείγμασι χρώμενον
ικανῶς ἐνδείκνυσθαι τι τῶν μειζόνων. κινδυνεύει γὰρ ἡμῶν
ἕκαστος οἶον ὄναρ εἰδῶς ἅπαντα πάντ' αὐτὸ πάλιν ὡσπερ ὕπαρ
ἀγνοεῖν.

5 NE. ΣΩ. Πῶς τοῦτ' εἶπες;

ΞΕ. Καὶ μάλ' ἀτόπως ἔοικά γε ἐν τῷ παρόντι κινήσας
τὸ περὶ τῆς ἐπιστήμης πάθος ἐν ἡμῶν.

NE. ΣΩ. Τί δῆ;

ΞΕ. Παραδείγματος, ὦ μακάριε, αὐτοὶ μοι καὶ τὸ παράδειγμα
10 αὐτὸ δεδέηκεν.

e NE. ΣΩ. Τί οὖν; λέγε μηδὲν ἐμοῦ γε ἕνεκα ἀποκνῶν.

ΞΕ. Λεκτέον ἐπειδὴ καὶ σύ γε ἕτοιμος ἀκολουθεῖν.
τοὺς γὰρ που παῖδας ἴσμεν, ὅταν ἄρτι γραμμάτων ἐμπειροὶ
γίνωνται—

5 NE. ΣΩ. Τὸ ποῖον;

ΞΕ. Ὅτι τῶν στοιχείων ἕκαστον ἐν ταῖς βραχυτάταις
καὶ ῥάσταις τῶν συλλαβῶν ἱκανῶς διαισθάνονται, καὶ τὰ ληθῆ
φράζειν περὶ ἐκεῖνα δυνατοὶ γίνονται.

278 NE. ΣΩ. Πῶς γὰρ οὐ;

c 3 ἐνάργειαν B d 2 ἐνδείξασθαι Stobaeus d 3 ἅπαντα] ἕκαστα
Stobaeus πάντ' om. B d 6 μάλ' αὐτὸ πῶς B: μάλ' ἀτόπως T
ἔοικα γ' ἐν | ἕκαστον ἐν ταῖς τὸ ἐξῆς (sic!) βραχυτάταις γε ἐν τῷ | παρόντι
κ.τ.λ. T (cf. θ 6) παρίοντι B κινήσας] κινήσαι T d 10 δεδέηκε T
θ 1 γε om. B θ 2 σύ γε B (sic) T: σὺ αλ.

ΞΕ. Ταῦτὰ δέ γε ταῦτα ἐν ἄλλαις ἀμφιγνοοῦντες πάλιν δόξῃ τε ψεύδονται καὶ λόγῳ.

ΝΕ. ΣΩ. Πάνυ μὲν οὖν.

ΞΕ. Ἄρ' οὖν οὐχ ᾧδε ῥᾶστον καὶ κάλλιστον ἐπάγειν 5 αὐτοὺς ἐπὶ τὰ μήπω γινωσκόμενα;

ΝΕ. ΣΩ. Πῶς;

ΞΕ. Ἀνάγειν πρῶτον ἐπ' ἐκεῖνα ἐν οἷς ταῦτα ταῦτα ὀρθῶς ἐδόξαζον, ἀναγαγόντας δὲ τιθέναι παρὰ τὰ μήπω γινωσκόμενα, καὶ παραβάλλοντας ἐνδεικνύναι τὴν αὐτὴν b ὁμοιότητα καὶ φύσιν ἐν ἀμφοτέραις οὔσαν ταῖς συμπλοκαῖς, μέχριπερ ἂν πᾶσι τοῖς ἀγνοουμένοις τὰ δοξαζόμενα ἀληθῶς παρατιθέμενα δειχθῆ, δειχθέντα δέ, παραδείγματα οὕτω γινόμενα, ποιήσῃ τῶν στοιχείων ἕκαστον πάντων ἐν πάσαις 5 ταῖς συλλαβαῖς τὸ μὲν ἕτερον ὡς τῶν ἄλλων ἕτερον οὖν, τὸ δὲ ταῦτὸν ὡς ταῦτὸν ἀεὶ κατὰ ταῦτὰ ἑαυτῷ προσαγορεύεσθαι. c

ΝΕ. ΣΩ. Παντάπασι μὲν οὖν.

ΞΕ. Οὐκοῦν τοῦτο μὲν ἱκανῶς συνειλήφαμεν, ὅτι παραδείγματός γ' ἐστὶ τότε γένεσις, ὅποταν οὖν ταῦτὸν ἐν ἐτέρῳ διεσπασμένῳ δοξαζόμενον ὀρθῶς καὶ συναχθὲν περὶ ἑκάτερον 5 ὡς συνάμφω μίαν ἀληθῆ δόξαν ἀποτελεῖ;

ΝΕ. ΣΩ. Φαίνεται.

ΞΕ. Θαυμάζοιμεν ἂν οὖν εἰ ταῦτὸν τοῦτο ἡμῶν ἢ ψυχὴ φύσει περὶ τὰ τῶν πάντων στοιχεῖα πεπονηῖα τοτὲ μὲν ὑπ' d ἀληθείας περὶ ἑν ἑκάστον ἐν τισὶ συνίσταται, τοτὲ δὲ περὶ ἅπαντα ἐν ἐτέροις αὐ φέρεται, καὶ τὰ μὲν αὐτῶν ἀμῆ γέ πη τῶν συγκράσεων ὀρθῶς δοξάζει, μετατιθέμενα δ' εἰς τὰς τῶν πραγμάτων μακρὰς καὶ μὴ ῥαδίους συλλαβὰς ταῦτα ταῦτα 5 πάλιν ἀγνοεῖ;

ΝΕ. ΣΩ. Καὶ θαυμαστόν γε οὐδέν.

α 3 ψεύδοντι T α 7 πῶς ἂν B α 8 ἀναγεῖν T α 9 ἀνα-
γοντας B β 2 οὔσαν ex οὔσι T: οὔσιν B β 4 δειχθῆ] δειχθείη B
οὔτω] τούτων T β 5 ἕκαστον πάντων] πάντων ἕκαστον B
c 5 ἑκάτερον] ἕτερον Cornarius c 6 ὡς] καὶ B d 2 ἐν τισὶ]
ἐν τι B d 3 πάντα T

ΞΕ. Πῶς γάρ, ὦ φίλε, δύναίτο ἂν τις ἀρχόμενος ἀπὸ
 e δόξης ψευδοῦς ἐπὶ τι τῆς ἀληθείας καὶ μικρὸν μέρος ἀφικό-
 μενος κτήσασθαι φρόνησιν;

ΝΕ. ΣΩ. Σχεδὸν οὐδαμῶς.

ΞΕ. Οὐκοῦν ταῦτα εἰ ταύτη πέφυκεν, οὐδὲν δὴ πλημμε-
 5 λοῖμεν ἂν ἐγὼ τε καὶ σὺ πρῶτον μὲν ἐπιχειρήσαντες ὄλου
 παραδείγματος ἰδεῖν τὴν φύσιν ἐν σμικρῷ κατὰ μέρος ἄλλω
 παραδείγματι, μετὰ δὲ ταῦτα μέλλοντες, ἐπὶ τὸ τοῦ βασιλέως
 μέγιστον ὃν ταῦτόν εἶδος ἀπ' ἐλαττόνων φέροντές ποθεν, διὰ
 παραδείγματος ἐπιχειρεῖν αὐτὴν τῶν κατὰ πόλιν θεραπέαν
 10 τέχνην γνωρίζειν, ἵνα ὕπαρ ἂντ' οὐεῖρατος ἡμῖν γίγνηται;

ΝΕ. ΣΩ. Πάνυ μὲν οὖν ὀρθῶς.

279 ΞΕ. Πάλιν δὴ τὸν ἔμπροσθε λόγον ἀναληπτέον, ὡς
 ἐπειδὴ τῷ βασιλικῷ γένει τῆς περὶ τὰς πόλεις ἐπιμελείας
 ἀμφισβητοῦσι μυρῖοι, δεῖ δὴ πάντας ἀποχωρίζειν τούτους
 καὶ μόνον ἐκεῖνον λείπειν καὶ πρὸς τοῦτο δὴ παραδείγματος
 5 ἔφαμεν δεῖν τινος ἡμῖν.

ΝΕ. ΣΩ. Καὶ μάλα.

ΞΕ. Τί δῆτα παράδειγμά τις ἂν, ἔχον τὴν αὐτὴν πολιτικὴν
 πραγματείαν, σμικρότατον παραθέμενος ἰκανῶς ἂν εὔροι τὸ
 b ζητούμενον; βούλει πρὸς Διός, ὦ Σώκρατες, εἰ μὴ τι πρό-
 χειρον ἕτερον ἔχομεν, ἀλλ' οὖν τὴν γε ὑφαντικὴν προελώμεθα;
 καὶ ταύτην, εἰ δοκεῖ, μὴ πᾶσαν; ἀποχρήσει γὰρ ἴσως ἢ περὶ
 τὰ ἐκ τῶν ἐρίων ὑφάσματα· τάχα γὰρ ἂν ἡμῖν καὶ τοῦτο τὸ
 5 μέρος αὐτῆς μαρτυρήσειε προαιρεθὲν ὃ βουλόμεθα.

ΝΕ. ΣΩ. Τί γὰρ οὐ;

ΞΕ. Τί δῆτα οὐ, καθάπερ ἐν τοῖς ἔμπροσθε τέμνοντες
 μέρη μερῶν ἕκαστον διηροῦμεθα, καὶ νῦν περὶ ὑφαντικὴν
 c ταῦτόν τοῦτ' ἐδράσαμεν, καὶ κατὰ δύναμιν ὅτι μάλιστα διὰ

d 8 γάρ] ἔρ' Stallbaum

οὐδένα ἢ B e 5 τε om. T

macher e 9 αὐτὴν] αὐτὴν B

τινος T a 7 ἔχων T

πολιτικὴ Ast: πολιτικὴν B T

ματεῖαν] παραδειγματεῖαν B

e 4 εἰ ταύτη] ἐπ' αὐτῇ B

e 6 παραδείγματος] πράγματος Schleier-

macher a 4 λείπειν B: λείπειν T

a 5 ἡμῖν

a 8 πραγ-

b 2 ἕτερον om. T sed add. in marg.

βραχέων ταχὺ πάντ' ἐπελθόντες πάλιν ἤλθομεν ἐπὶ τὸ νῦν
 χρήσιμον;

ΝΕ. ΣΩ. Πῶς λέγεις;

ΞΕ. Αὐτὴν τὴν διέξοδον ἀπόκρισίν σοι ποιήσομαι. 5

ΝΕ. ΣΩ. Κάλλιστ' εἶπες.

ΞΕ. Ἔστι τοίνυν πάντα ἡμῖν ὅποσα δημιουργοῦμεν καὶ
 κτώμεθα, τὰ μὲν ἔνεκα τοῦ ποιεῖν τι, τὰ δὲ τοῦ μὴ πάσχειν
 ἀμυντήρια· καὶ τῶν ἀμυντηρίων τὰ μὲν ἀλεξιφάρμακα καὶ
 θεῖα καὶ ἀνθρώπινα, τὰ δὲ προβλήματα· τῶν δὲ προβλημάτων d
 τὰ μὲν πρὸς τὸν πόλεμον ὀπλίσματα, τὰ δὲ φράγματα· καὶ
 τῶν φραγμάτων τὰ μὲν παραπετάσματα, τὰ δὲ πρὸς χειμῶνας
 καὶ καύματα ἀλεξητήρια· τῶν δὲ ἀλεξητηρίων τὰ μὲν στε- 5
 γάσματα, τὰ δὲ σκεπάσματα· καὶ τῶν σκεπασμάτων ὑποπε-
 τάσματα μὲν ἄλλα, περικαλύμματα δὲ ἕτερα· περικαλυμμάτων
 δὲ τὰ μὲν ὀλόσχιστα, σύνθετα δὲ ἕτερα· τῶν δὲ συνθέτων e
 τὰ μὲν τρητά, τὰ δὲ ἄνευ τρήσεως συνδετά· καὶ τῶν ἀτρή-
 των τὰ μὲν νεύρινα φυτῶν ἐκ γῆς, τὰ δὲ τρίχινα· τῶν δὲ
 τριχίνων τὰ μὲν ὕδασι καὶ γῆ κολλητά, τὰ δὲ αὐτὰ αὐτοῖς
 συνδετά. τούτοισι δὴ τοῖς ἐκ τῶν ἑαυτοῖς συνδουμένων
 ἐργασθεῖσι ἀμυντηρίοις καὶ σκεπάσμασι τὸ μὲν ὄνομα ἱμάτια 5
 ἐκαλέσαμεν· τὴν δὲ τῶν ἱματίων μάλιστα ἐπιμελουμένην
 τέχνην, ὥσπερ τότε τὴν τῆς πόλεως πολιτικὴν εἶπομεν, 280
 οὕτω καὶ νῦν ταύτην προσείπωμεν ἀπ' αὐτοῦ τοῦ πράγματος
 ἱματιουργικὴν; φῶμεν δὲ καὶ ὑφαντικὴν, ὅσον ἐπὶ τῇ τῶν
 ἱματίων ἐργασίᾳ μέγιστον ἦν μόριον, μηδὲν διαφέρειν πλὴν
 ὀνόματι ταύτης τῆς ἱματιουργικῆς, καθάπερ κακεῖ τότε τὴν 5
 βασιλικὴν τῆς πολιτικῆς;

ΝΕ. ΣΩ. Ὅρθότατά γε.

ΞΕ. Τὸ μετὰ τοῦτο δὴ συλλογισώμεθα ὅτι τὴν ἱματίων
 ὑφαντικὴν οὕτω ῥηθεῖσάν τις τάχ' ἂν ἰκανῶς εἰρήσθαι δόξειεν, b

c4 λέγεις] λέγετε B d4 ἀλεξιτήρια BT (et mox ἀλεξι-
 τηρίων) e4 τουτοισι] T ἑαυτοῖς συνδουμένων] αὐτῶν (αὐτῶν B)
 συνδουμένοις BT a3 ἱματιουργικὴν T (et mox ἱματιουργικῆς):
 ἱμαντουργικὴ al.

μη δυνάμενος συννοεῖν ὅτι τῶν μὲν ἐγγύς συνεργῶν οὕτω διώρισται, πολλῶν δὲ ἐτέρων συγγενῶν ἀπεμερίσθη.

NE. ΣΩ. Ποίων, εἰπέ, συγγενῶν;

5 ΞΕ. Οὐχ ἔσπου τοῖς λεχθείσιν, ὡς φαίνη· πάλιν οὖν ἔοικεν ἐπανιτέον ἀρχόμενον ἀπὸ τελευτῆς. εἰ γὰρ συννοεῖς τὴν οἰκειότητα, τὴν μὲν διετέμομεν ἀπ' αὐτῆς νυνδῆ, τὴν τῶν στρωμάτων σύνθεσιν περιβολῆ χωρίζουτες καὶ ὑποβολῆ.

10 NE. ΣΩ. Μανθάνω.

ϸ ΞΕ. Καὶ μὴν τὴν ἐκ τῶν λίνων καὶ σπάρτων καὶ πάντων ὑπόσα φυτῶν ἄρτι νεῦρα κατὰ λόγον εἶπομεν, δημιουργίαν πᾶσαν ἀφείλομεν· τὴν τε αὖ πλιητικὴν ἀφωρισάμεθα καὶ τὴν τρήσει καὶ ῥαφῆ χρωμένην σύνθεσιν, ἧς ἡ πλείστη

5 σκυτοτομικῆ.

NE. ΣΩ. Πάνυ μὲν οὖν.

ΞΕ. Καὶ τοῖνυν τὴν τῶν ὀλοσχίστων σκεπασμάτων θεραπείαν δερματοουργικὴν καὶ τὰς τῶν στεγασμάτων, ὅσαι τε ἐν οἰκοδομικῇ καὶ ὄλη τεκτονικῇ καὶ ἐν ἄλλαις τέχναις ῥευμάτων

δ στεκτικαὶ γίνονται, συμπάσας ἀφείλομεν, ὅσαι τε περὶ τὰς κλοπὰς καὶ τὰς βία πράξεις διακωλυτικὰ ἔργα παρέχονται τέχναι φραγμάτων, περὶ τε γένεσιν ἐπιθηματοουργίας οὐσαι καὶ τὰς τῶν θυρωμάτων πήξεις, γομφωτικῆς ἀπονεμηθεῖσαι

5 ἄμωρια τέχνης· τὴν τε ὀπλοποικὴν ἀπετεμόμεθα, μεγάλης καὶ παντοίας τῆς προβληματουργικῆς τμῆμα οὖσαν δυνάμεως·

e καὶ δὴ καὶ τὴν μαγευτικὴν τὴν περὶ τὰ ἀλεξιφάρμακα κατ' ἀρχὰς εὐθύς διωρισάμεθα σύμπασαν, καὶ λελοίπαμεν, ὡς δόξαιμεν ἄν, αὐτὴν τὴν ζητηθεῖσαν ἀμυντικὴν χειμώνων, ἐρεοῦ προβλήματος ἐργαστικὴν, ὄνομα δὲ ὑφαντικὴν λεχθεῖσαν.

5 NE. ΣΩ. Ἔοικε γὰρ οὖν.

ΞΕ. Ἄλλ' οὐκ ἔστι πω τέλεον, ὦ παῖ, τοῦτο λελεγμένον.

c 1 λινῶν B πάντων] πάντα B c 3 πολιτικὴν T c 4 τρήσει] τῆ τρήσει B d 1 τε D: om. BT d 2 κλοπὰς] κλοκὰς BT d 3 οὐσαι] ὅσαι pr. T d 5 ὀπλοποιητικὴν T e 3 ἐρέου T e 6 πω] που vulg.

ὁ γὰρ ἐν ἀρχῇ τῆς τῶν ἱματίων ἐργασίας ἀπτόμενος τοῦναντίον
 ὑφῆ δρᾶν φαίνεται.

281

NE. ΣΩ. Πῶς;

ΞΕ. Τὸ μὲν τῆς ὑφῆς συμπλοκή τίς ἐστί που.

NE. ΣΩ. Ναί.

ΞΕ. Τὸ δέ γε τῶν συνεστῶτων καὶ συμπεπιλημένων
 διαλυτικῆ.

NE. ΣΩ. Τὸ ποῖον δῆ;

ΞΕ. Τὸ τῆς τοῦ ξαίνοντος τέχνης ἔργον. ἢ τὴν ξαντικὴν
 τολμήσομεν ὑφαντικὴν καὶ τὸν ξάντην ὡς ὄντα ὑφάντην
 καλεῖν;

10

NE. ΣΩ. Οὐδαμῶς.

ΞΕ. Καὶ μὴν τὴν γε αὐτὴν στήμονος ἐργαστικὴν καὶ κρόκης
 εἴ τις ὑφαντικὴν προσαγορεύει, παράδοξόν τε καὶ ψεῦδος
 ὄνομα λέγει.

b

NE. ΣΩ. Πῶς γὰρ οὐ;

ΞΕ. Τί δέ; κναφευτικὴν σύμπασαν καὶ τὴν ἀκεστικὴν
 πότερα μηδεμίαν ἐπιμέλειαν μηδέ τινα θεραπείαν ἐσθῆτος
 θῶμεν, ἢ καὶ ταύτας πάσας ὡς ὑφαντικὰς λέξομεν;

5

NE. ΣΩ. Οὐδαμῶς.

ΞΕ. Ἄλλὰ μὴν τῆς γε θεραπείας ἀμφισβητήσουσιν
 αὐταὶ σύμπασαι καὶ τῆς γενέσεως τῆς τῶν ἱματίων τῇ τῆς
 ὑφαντικῆς δυνάμει, μέγιστον μὲν μέρος ἐκείνη διδοῦσαι,
 μεγάλα δὲ καὶ σφίσιν αὐταῖς ἀπονέμουσαι.

10

NE. ΣΩ. Πάνυ γε.

c

ΞΕ. Πρὸς τοίνυν ταύταις ἔτι τὰς τῶν ἐργαλείων δη-
 μιουργοὺς τέχνας, δι' ὧν ἀποτελεῖται τὰ τῆς ὑφῆς ἔργα,
 δοκεῖν χρῆ τὸ γε συναιτίας εἶναι προσποιήσασθαι παντὸς
 ὑφάσματος.

5

NE. ΣΩ. Ὅρθότατα.

ΞΕ. Πότερον οὖν ἡμῖν ὁ περὶ τῆς ὑφαντικῆς λόγος, οὗ
 προειλόμεθα μέρους, ἱκανῶς ἔσται διωρισμένος, ἐὰν ἄρ' αὐτὴν

τῶν ἐπιμελειῶν ὁπόσαι περὶ τὴν ἐρεῖαν ἐσθῆτα, εἰς τὴν
 d καλλίστην καὶ μεγίστην πασῶν τιθῶμεν· ἢ λέγοιμεν μὲν ἄν
 τι ἀληθές, οὐ μὴν σαφές γε οὐδὲ τέλεον, πρὶν ἂν καὶ ταύτας
 αὐτῆς πάσας περιέλωμεν;

NE. ΣΩ. Ὅρθως.

5 ΞΕ. Οὐκοῦν μετὰ ταῦτα ποιητέον ὃ λέγομεν, ἵν' ἐφεξῆς
 ἡμῖν ὁ λόγος ἔη;

NE. ΣΩ. Πῶς δ' οὔ;

ΞΕ. Πρῶτον μὲν τοίνυν δύο τέχναι οὔσαι περὶ πάντα
 τὰ δρώμενα θεασώμεθα.

10 NE. ΣΩ. Τίνας;

ΞΕ. Τὴν μὲν γενέσεως οὔσαν συναίτιον, τὴν δ' αὐτὴν αἰτίαν.

NE. ΣΩ. Πῶς;

e ΞΕ. Ὅσαι μὲν τὸ πρᾶγμα αὐτὸ μὴ δημιουργοῦσι, ταῖς
 δὲ δημιουργούσαις ὄργανα παρασκευάζουσιν, ὧν μὴ παρα-
 γενομένων οὐκ ἂν ποτε ἐργασθείη τὸ προστεταγμένον ἐκάστη
 τῶν τεχνῶν, ταύτας μὲν συναιτίους, τὰς δὲ αὐτὸ τὸ πρᾶγμα
 5 ἀπεργαζομένας αἰτίας.

NE. ΣΩ. Ἔχει γοῦν λόγον.

ΞΕ. Μετὰ τοῦτο δὴ τὰς μὲν περὶ τε ἀτράκτους καὶ
 κερκίδας καὶ ὁπόσα ἄλλα ὄργανα τῆς περὶ τὰ ἀμφιέσματα
 γενέσεως κοινῶν, πάσας συναιτίους εἶπωμεν, τὰς δὲ αὐτὰ
 10 θεραπευούσας καὶ δημιουργούσας αἰτίας;

NE. ΣΩ. Ὅρθότατα.

282 ΞΕ. Τῶν αἰτιῶν δὴ πλυντικὴν μὲν καὶ ἀκεστικὴν καὶ
 πᾶσαν τὴν περὶ ταῦτα θεραπευτικὴν, πολλῆς οὔσης τῆς
 κοσμητικῆς, τοῦνταῦθα αὐτῆς μόριον εἰκὸς μάλιστα περι-
 λαμβάνειν ὀνομάζοντας πᾶν τῆ τέχνη τῆ κναφευτικῆ.

5 NE. ΣΩ. Καλῶς.

ΞΕ. Καὶ μὴν ξαντικὴ γε καὶ νηστικὴ καὶ πάντα αὐ
 τὰ περὶ τὴν πόλιν αὐτὴν τῆς ἐσθῆτος ἧς λέγομεν

c9 εἰς τὴν] εἰς γῆν B : εἰσι αἱ. d2 ἂν . . . περιέλωμεν] αἰ . . .
 περιέλωμεν BT : αἰ . . . περιέλοιμεν Heermann a4 πᾶν τῆ] πάντη T
 a6 ξαντικὴ . . . νηστικὴ Stephanus : ξαντικὴν . . . νηστικὴν BT γε] τε B

μέρη, μία τίς ἐστι τέχνη τῶν ὑπὸ πάντων λεγομένων,
ἢ ταλασιουργική.

ΝΕ. ΣΩ. Πῶς γὰρ οὐ; 10

ΞΕ. Τῆς δὴ ταλασιουργικῆς δύο τμήματά ἐστων, καὶ b
τούτοιον ἐκάτερον ἅμα δυοῖν πεφύκατον τέχνην μέρη.

ΝΕ. ΣΩ. Πῶς;

ΞΕ. Τὸ μὲν ξαντικὸν καὶ τὸ τῆς κερκιστικῆς ἤμισυ καὶ
ὅσα τὰ συγκείμενα ἀπ' ἀλλήλων ἀφίστησι, πᾶν τοῦτο ὡς ἐν 5
φράζειν τῆς τε ταλασιουργίας αὐτῆς ἐστὶ που, καὶ μεγάλα τινὲ
κατὰ πάντα ἡμῖν ἦσθη τέχνη, ἢ συγκριτικὴ τε καὶ διακριτικὴ.

ΝΕ. ΣΩ. Ναί.

ΞΕ. Τῆς τοίνυν διακριτικῆς ἢ τε ξαντικῆ καὶ τὰ νυνδὴ
ῥηθέντα ἅπαντά ἐστιν· ἢ γὰρ ἐν ἐρίοις τε καὶ στήμοσι δια- c
κριτικὴ, κερκίδι μὲν ἄλλον τρόπον γιγνομένη, χερσὶ δὲ ἕτερον,
ἔσχευ ὅσα ἀρτίως ὀνόματα ἐρρήθη.

ΝΕ. ΣΩ. Πάνυ μὲν οὖν.

ΞΕ. Αὐθις δὴ πάλιν συγκριτικῆς μόριον ἅμα καὶ ταλα- 5
σιουργίας ἐν αὐτῇ γιγνόμενον λάβωμεν· ὅσα δὲ τῆς διακρι-
τικῆς ἦν αὐτόθι, μεθιώμεν σύμπαντα, δίχα τέμνοντες τὴν
ταλασιουργίαν διακριτικῶ τε καὶ συγκριτικῶ τμήματι.

ΝΕ. ΣΩ. Διηρήσθω.

ΞΕ. Τὸ συγκριτικὸν τοίνυν αὐ σοὶ καὶ ταλασιουργικὸν 10
ἅμα μόριον, ὦ Σώκρατες, διαιρετέον, εἴπερ ἰκανῶς μέλλομεν d
τὴν προρρηθεῖσαν ὑφαντικὴν αἰρήσειν.

ΝΕ. ΣΩ. Οὐκοῦν χρή.

ΞΕ. Χρῆ μὲν οὖν· καὶ λέγωμέν γε αὐτῆς τὸ μὲν εἶναι
στρεπτικόν, τὸ δὲ συμπλεκτικόν. 5

ΝΕ. ΣΩ. Ἄρ' οὖν μαθάνω; δοκεῖς γάρ μοι τὸ περὶ τὴν
τοῦ στήμονος ἐργασίαν λέγειν στρεπτικόν.

ΞΕ. Οὐ μόνον γε, ἀλλὰ καὶ κρόκης· ἢ γένεσιν ἄστροφόν
τινα αὐτῆς εὐρήσομεν;

c 7 μεθιώμεν (vel μεθῶμεν) Hermann: μετίωμεν B T
ἄστροφον T (sed add. signis transpositionis)

d 9 τινα

10 ΝΕ. ΣΩ. Οὐδαμῶς.

ε ΞΕ. Διόρισαι δὴ καὶ τούτοις ἐκάτερον· ἴσως γὰρ ὁ
διορισμὸς ἔγκαιρος ἂν σοι γένοιτο.

ΝΕ. ΣΩ. Πῆ;

ΞΕ. Τῆδε· τῶν περὶ ξαντικὴν ἔργων μηκυνθέν τε καὶ
5 σχὸν πλάτος λέγομεν εἶναι κατάγμα τι;

ΝΕ. ΣΩ. Ναί.

ΞΕ. Τούτου δὴ τὸ μὲν ἀτράκτω τε στραφέν καὶ στερεὸν
νῆμα γενόμενον στήμονα μὲν φάθι τὸ νῆμα, τὴν δὲ ἀπευθύ-
νουςαν αὐτὸ τέχνην εἶναι στημονουητικὴν.

10 ΝΕ. ΣΩ. Ὅρθῶς.

ΞΕ. Ὅσα δέ γε αὐτὴν μὲν συστροφὴν χαύνην λαμβάνει,
τῆ δὲ τοῦ στήμονος ἐμπλέξει πρὸς τὴν τῆς γνάψεως ὀλκὴν
ἐμμέτρως τὴν μαλακότητα ἴσχει, ταῦτ' ἄρα κρόκην μὲν τὰ
νηθέντα, τὴν δὲ ἐπιτεταγμένην αὐτοῖς εἶναι τέχνην τὴν

283 κροκουητικὴν φῶμεν.

ΝΕ. ΣΩ. Ὅρθότατα.

ΞΕ. Καὶ μὴν τό γε τῆς ὑφαντικῆς μέρος ὃ προυθέ-
μεθα, παντὶ που δῆλον ἦδη. τὸ γὰρ συγκριτικῆς τῆς
5 ἐν ταλασιουργίᾳ μόριον ὅταν εὐθυπλοκία κρόκης καὶ στή-
μονος ἀπεργάζεται πλέγμα, τὸ μὲν πλεχθὲν σύμπαν ἐσθῆτα
ἔρεάν, τὴν δ' ἐπὶ τούτῳ τέχνην οὖσαν προσαγορεύομεν
ὑφαντικὴν.

ΝΕ. ΣΩ. Ὅρθότατα.

β ΞΕ. Εἶεν· τί δὴ ποτε οὖν οὐκ εὐθὺς ἀπεκρινάμεθα πλεκ-
τικὴν εἶναι κρόκης καὶ στήμονος ὑφαντικὴν, ἀλλὰ περιήλθομεν
ἐν κύκλῳ πάμπολλα διοριζόμενοι μάτην;

ΝΕ. ΣΩ. Οὐκ οὐκ ἐμοιγε, ὦ ξέε, μάτην οὐδὲν τῶν
5 ῥηθέντων ἔδοξε ῥηθῆναι.

ΞΕ. Καὶ θαυμαστόν γε οὐδέν· ἀλλὰ τάχ' ἂν, ὦ μακάριε,
δόξειε. πρὸς δὴ τὸ νόσημα τὸ τοιοῦτον, ἂν ἄρα πολλάκις

ε 1 δὴ] δὲ T δ διορισμὸς] δδ' ὀρισμὸς T ε 4 μηκυνθέν τε] μηκυν-
θέντες B ε 8 φάθι] φασι vulg. ε 9 αὐτὸ] αὐτὰ B στημονουη-
κὴν T ε 14 τῆν] τινὰ Campbell: om. al. β 1 οὖν οὐκ] οὐκοῦν οὐκ B

ὑστερον ἐπίη—θαυμαστὸν γὰρ οὐδέν—λόγον ἄκουσόν τινα
προσήκοντα περὶ πάντων τῶν τοιούτων ῥηθῆναι. c

NE. ΣΩ. Λέγε μόνον.

ΞΕ. Πρῶτον τοίνυν ἴδωμεν πᾶσαν τήν τε ὑπερβολὴν καὶ
τὴν ἔλλειψιν, ἵνα κατὰ λόγον ἐπαινώμεν καὶ ψέγωμεν τὰ
μακρότερα τοῦ δέοντος ἐκάστοτε λεγόμενα καὶ τὰναντία περὶ 5
τὰς τοιάσδε διατριβάς.

NE. ΣΩ. Οὐκοῦν χρή.

ΞΕ. Περὶ δὴ τούτων αὐτῶν ὁ λόγος ἡμῖν οἶμαι γιγνόμενος
ὀρθῶς ἂν γίγνοιτο.

NE. ΣΩ. Τίνων;

ΞΕ. Μήκους τε πέρι καὶ βραχύτητος καὶ πάσης ὑπεροχῆς
τε καὶ ἐλλείψεως· ἡ γὰρ που μετρητικὴ περὶ πάντ' ἐστὶ d
ταῦτα.

NE. ΣΩ. Ναί.

ΞΕ. Διέλωμεν τοίνυν αὐτὴν δύο μέρη· δεῖ γὰρ δὴ πρὸς
ὁ νῦν σπεύδομεν. 5

NE. ΣΩ. Λέγοις ἂν τὴν διαίρεσιν ὅπη.

ΞΕ. Τῆδε· τὸ μὲν κατὰ τὴν πρὸς ἄλληλα μεγέθους καὶ
σμικρότητος κοινωσίαν, τὸ δὲ [τὸ] κατὰ τὴν τῆς γενέσεως
ἀναγκαίαν οὐσίαν.

NE. ΣΩ. Πῶς λέγεις;

ΞΕ. Ἄρ' οὐ κατὰ φύσιν δοκεῖ σοι τὸ μείζον μηδενὸς
ἐτέρου δεῖν μείζον λέγειν ἢ τοῦ ἐλάττονος, καὶ τοῦλαττον αὐ
τοῦ μείζονος ἔλαττον, ἄλλου δὲ μηδενός; e

NE. ΣΩ. Ἔμοιγε.

ΞΕ. Τί δέ; τὸ τὴν τοῦ μετρίου φύσιν ὑπερβάλλον καὶ
ὑπερβαλλόμενον ὑπ' αὐτῆς ἐν λόγοις εἶτε καὶ ἐν ἔργοις ἄρ'
οὐκ αὐ λέξομεν ὡς ὄντως γιγνόμενον, ἐν ᾧ καὶ διαφέρουσι 5
μάλιστα ἡμῶν οἷ τε κακοὶ καὶ [οἱ] ἀγαθοί;

NE. ΣΩ. Φαίνεται.

c 3 εἰδῶμεν B T c 6 τοιάσδε] τοιαύτας T
η̄ al. d 8 τὸ om. B d 12 αὐ] ἀντι (sic) B

d 1 ἢ B T (sic):
e 6 οἱ om. T

ΞΕ. Διττὰς ἄρα ταύτας οὐσίας καὶ κρίσεις τοῦ μεγάλου
καὶ τοῦ μικροῦ θετέον, ἀλλ' οὐχ ὡς ἔφαμεν ἄρτι πρὸς
10 ἄλληλα μόνον δεῖν, ἀλλ' ὡσπερ νῦν εἴρηται μᾶλλον τὴν μὲν
πρὸς ἄλληλα λεκτέον, τὴν δ' αὖ πρὸς τὸ μέτριον· οὐ δὲ
ἐνεκα, μαθεῖν ἄρ' ἂν βουλοίμεθα;

ΝΕ. ΣΩ. Τί μήν;

284 ΞΕ. Εἰ πρὸς μηδὲν ἕτερον τὴν τοῦ μείζονος ἑάσει τις
φύσιν ἢ πρὸς τοῦλαττον, οὐκ ἔσται ποτὲ πρὸς τὸ μέτριον·
ἢ γάρ;

ΝΕ. ΣΩ. Οὕτως.

5 ΞΕ. Οὐκοῦν τὰς τέχνας τε αὐτὰς καὶ τᾶργα αὐτῶν σύμ-
παντα διολοῦμεν τούτῳ τῷ λόγῳ, καὶ δὴ καὶ τὴν ζητουμένην
νῦν πολιτικὴν καὶ τὴν ῥηθειῖσαν ὑφαντικὴν ἀφανιοῦμεν;
ἅπασαι γὰρ αἱ τοιαῦται πού τὸ τοῦ μετρίου πλέον καὶ
ἔλαττον οὐχ ὡς οὐκ ὄν ἀλλ' ὡς ὄν χαλεπὸν περὶ τὰς πράξεις
b παραφυλάττουσι, καὶ τούτῳ δὴ τῷ τρόπῳ τὸ μέτρον σφύζουσαι
πάντα ἀγαθὰ καὶ καλὰ ἀπεργάζονται.

ΝΕ. ΣΩ. Τί μήν;

5 ΞΕ. Οὐκοῦν ἂν τὴν πολιτικὴν ἀφανίσωμεν, ἄπορος ἡμῶν
ἢ μετὰ τοῦτο ἔσται ζήτησις τῆς βασιλικῆς ἐπιστήμης;

ΝΕ. ΣΩ. Καὶ μάλα.

ΞΕ. Πότερον οὖν, καθάπερ ἐν τῷ σοφιστῇ προσηναγά-
σαμεν εἶναι τὸ μὴ ὄν, ἐπειδὴ κατὰ τοῦτο διέφυγεν ἡμᾶς
ὁ λόγος, οὕτω καὶ νῦν τὸ πλέον αὐ καὶ ἔλαττον μετρητὰ
10 προσαναγκαστέον γίνεσθαι μὴ πρὸς ἄλληλα μόνον ἀλλὰ καὶ
c πρὸς τὴν τοῦ μετρίου γένεσιν; οὐ γὰρ δὴ δυνατόν γε οὔτε
πολιτικὸν οὔτ' ἄλλον τιὰ τῶν περὶ τὰς πράξεις ἐπιστήμονα
ἀναμφισβητήτως γεγονέναι τούτου μὴ συνομολογηθέντος.

5 ΝΕ. ΣΩ. Οὐκοῦν καὶ νῦν ὅτι μάλιστα χρὴ ταῦτον
ποιεῖν.

ΞΕ. Πλέον, ὦ Σώκρατες, ἔτι τοῦτο τὸ ἔργον ἢ 'κεῖνο—

· a 6 διολοῦμεν Bekker: διελοῦμεν ΒΤ νῦν ζητουμένην Τ
b τὸ μέτρον] μέτριον Τ b 8 τοῦτο] τοῦτον ΒΤ c 1 γε post
πολιτικόν add. Τ c 2 τῶν] τὸν Β

καίτοι κάκεινον γε μεμνήμεθα τὸ μήκος ὅσον ἦν—ἀλλ' ὑποτίθεσθαι μὲν τὸ τοιόνδε περὶ αὐτῶν καὶ μάλα δίκαιον.

NE. ΣΩ. Τὸ ποῖον;

ΞΕ. Ὡς ποτε δεήσει τοῦ νῦν λεχθέντος πρὸς τὴν περὶ **d**
αὐτὸ τὰκριβές ἀποδείξιν. ὅτι δὲ πρὸς τὰ νῦν καλῶς καὶ
ικανῶς δείκνυται, δοκεῖ μοι βοηθεῖν μεγαλοπρεπῶς ἡμῖν οὗτος
ὁ λόγος, ὡς ἄρα ἡγητέον ὁμοίως τὰς τέχνας πάσας εἶναι,
μειζόν τε ἅμα καὶ ἕλαττον μετρεῖσθαι μὴ πρὸς ἄλληλα μόνον **5**
ἀλλὰ καὶ πρὸς τὴν τοῦ μετρίου γένεσιν. τούτου τε γὰρ ὄντος
ἐκεῖνα ἔστι, κάκεινων οὐσῶν ἔστι καὶ τοῦτο, μὴ δὲ ὄντος
ποτέρου τούτων οὐδέτερον αὐτῶν ἔσται ποτέ.

NE. ΣΩ. Τοῦτο μὲν ὀρθῶς· ἀλλὰ τί δὴ τὸ μετὰ τοῦτο; **e**

ΞΕ. Δῆλον ὅτι διαιροῦμεν ἂν τὴν μετρητικὴν, καθάπερ
ἐρρήθη, ταύτη δίχα τέμνοντες, ἕν μὲν τιθέντες αὐτῆς μόριον
συμπάσας τέχνας ὁπόσαι τὸν ἀριθμὸν καὶ μήκη καὶ βάθη
καὶ πλάτη καὶ ταχυτήτας πρὸς τοῦναντίον μετροῦσιν, τὸ δὲ **5**
ἕτερον, ὁπόσαι πρὸς τὸ μέτριον καὶ τὸ πρέπον καὶ τὸν καιρὸν
καὶ τὸ δέον καὶ πάνθ' ὁπόσα εἰς τὸ μέσον ἀπωκίσθη τῶν
ἐσχάτων.

NE. ΣΩ. Καὶ μέγα γε ἐκότερον τμήμα εἶπες, καὶ πολὺ
διαφέρων ἀλλήλοις. **10**

ΞΕ. Ὁ γὰρ ἐνίοτε, ὦ Σώκρατες, οἴομενοι δὴ τι σοφὸν
φράζειν πολλοὶ τῶν κομψῶν λέγουσιν, ὡς ἄρα μετρητικὴ **285**
περὶ πάντ' ἔστι τὰ γιγνόμενα, τοῦτ' αὐτὸ τὸ νῦν λεχθέν ὄν
τυγχάνει. μετρήσεως μὲν γὰρ δὴ τινα τρόπον πάνθ' ὁπόσα
ἔντεχνα μετεῖληφεν· διὰ δὲ τὸ μὴ κατ' εἶδη συνειθίσθαι
σκοπεῖν διαιρουμένους ταῦτά τε τοσοῦτον διαφέροντα συμ- **5**
βάλλουσιν εὐθὺς εἰς ταῦτὸν ὅμοια νομίσαντες, καὶ τοῦναντίον
αὐτὸ τούτου δρῶσιν ἕτερα οὐ κατὰ μέρη διαιροῦντες, δέον, ὅταν
μὲν τὴν τῶν πολλῶν τις πρότερον αἰσθηται κοινωσίαν, μὴ **b**

d 2 ὅτι] ἔτι Cornarius **d** 3 δείκνυται] δείκνυσθαι Cornarius
d 4 εἶναι] εἶναι καὶ al. **d** 5 τε] τι B T **d** 7 ἐκεῖνα ἔστι]
ἐκεῖνα εἰσὶ Madvig τοῦτο] ταῦτα B T **e** 5 ταχυτήτας] παχύ-
τητας B

προαφίστασθαι πρὶν ἂν ἐν αὐτῇ/τὰς διαφορὰς ἴδῃ πάσας
 ὁπόσαι περ ἐν εἵδεσι κέωται, τὰς δὲ αὐ παντοδαπὰς ἀνομοιό-
 τητας, ὅταν ἐν πλήθεισιν ὀφθῶσιν, μὴ δυνατὸν εἶναι δυσωπού-
 5 μενον παύεσθαι πρὶν ἂν σύμπαντα τὰ οἰκεία ἐντὸς μίας
 ὁμοιότητος ἔρξας γένους τινὸς οὐσίᾳ περιβάλληται. ταῦτα
 μὲν οὖν ἰκανῶς περὶ τε τούτων καὶ περὶ τῶν ἐλλείψεων καὶ
 ὑπερβολῶν εἰρήσθω· φυλάττωμεν δὲ μόνον ὅτι δύο γένη
 c περὶ αὐτὰ ἐξηύρηται τῆς μετρητικῆς, καὶ ἃ φαμεν αὐτ' εἶναι
 μεμνώμεθα.

NE. ΣΩ. Μεμνησόμεθα.

ΞΕ. Μετὰ τούτου δὴ τὸν λόγον ἕτερον προσδεξόμεθα
 5 περὶ αὐτῶν τε τῶν ζητουμένων καὶ περὶ πάσης τῆς ἐν τοῖς
 τοιοῖσδε λόγοις διατριβῆς.

NE. ΣΩ. Τὸ ποῖον;

ΞΕ. Εἰ τις ἀνέροιτο ἡμᾶς τὴν περὶ γράμματα συνουσίαν
 τῶν μανθανόντων, ὁπόταν τις ὀτιοῦν ὄνομα ἐρωτηθῇ τίνων
 10 ἔστι γραμμάτων, πότερον αὐτῷ τότε φῶμεν γίνεσθαι τὴν
 d ζήτησιν ἐνὸς ἕνεκα μᾶλλον τοῦ προβληθέντος ἢ τοῦ περὶ
 πάντα τὰ προβαλλόμενα γραμματικωτέρῳ γίνεσθαι;

NE. ΣΩ. Δῆλον ὅτι τοῦ περὶ ἅπαντα.

ΞΕ. Τί δ' αὐ νῦν ἡμῖν ἢ περὶ τοῦ πολιτικοῦ ζήτησις;
 5 ἕνεκα αὐτοῦ τούτου προβέβληται μᾶλλον ἢ τοῦ περὶ πάντα
 διαλεκτικωτέροις γίνεσθαι;

NE. ΣΩ. Καὶ τοῦτο δῆλον ὅτι τοῦ περὶ πάντα.

ΞΕ. Ἡ που τὸν τῆς ὑφαντικῆς γε λόγον αὐτῆς ταύτης
 ἕνεκα θηρεύει οὐδεὶς ἂν ἐθελήσειεν νοῦν ἔχων· ἀλλ' οἶμαι
 10 τοὺς πλείστους λέληθεν ὅτι τοῖς μὲν τῶν ὄντων ῥαδίως
 e καταμαθεῖν αἰσθηταί τινες ὁμοιότητες πεφύκασιν, ἅς οὐδὲν
 χαλεπὸν δηλοῦν, ὅταν αὐτῶν τις βουληθῇ τῷ λόγον αἰτοῦντι
 περὶ τοῦ μὴ μετὰ πραγμάτων ἀλλὰ χωρὶς λόγου ῥαδίως
 ἐνδείξασθαι· τοῖς δ' αὐ μεγίστοις οὔσι καὶ τιμιωτάτοις

b 2 εἶδη (sic) T

περιβάλλεται B

δίοις Heusde e Ficino

b 6 ὁμοιότητος scd in marg. οἰκειότητος T

e 1 αἰσθηταί Cornarius: αἰσθητικά B T

e 3 ῥα-

οὐκ ἔστιν εἶδωλον οὐδὲν πρὸς τοὺς ἀνθρώπους εἰργασμένον 286
 ἐναργῶς, οὗ δειχθέντος τὴν τοῦ πυνθανομένου ψυχὴν ὁ
 βουλόμενος ἀποπληρῶσαι, πρὸς τῶν αἰσθήσεών τινα προσαρ-
 μόττων, ἰκανῶς πληρώσει. διὸ δεῖ μελετᾶν λόγον ἐκάστου
 δυνατὸν εἶναι δοῦναι καὶ δέξασθαι· τὰ γὰρ ἀσώματα, κάλλιστα 5
 ὄντα καὶ μέγιστα, λόγῳ μόνου ἄλλῳ δὲ οὐδενὶ σαφῶς δείκνυ-
 ται, τούτων δὲ ἔνεκα πάντ' ἐστὶ τὰ νῦν λεγόμενα. ῥᾶων
 δ' ἐν τοῖς ἐλάττωσι ἢ μελέτη παντὸς πέρι μᾶλλον ἢ περὶ b
 τὰ μείζω.

NE. ΣΩ. Κάλλιστ' εἶπες.

ΞΕ. Ὡν τοίνυν χάριν ἅπανθ' ἡμῖν ταῦτ' ἐρρήθη περὶ
 τούτων, μνησθῶμεν. 5

NE. ΣΩ. Τίνων;

ΞΕ. Ταύτης τε οὐχ ἥκιστα αὐτῆς ἔνεκα τῆς δυσχερείας
 ἦν περὶ τὴν μακρολογίαν τὴν περὶ τὴν ὑφαντικὴν ἀπεδεξά-
 μεθα δυσχερῶς, καὶ τὴν περὶ τὴν τοῦ παντὸς ἀνείλιξιν καὶ
 τὴν τοῦ σοφιστοῦ πέρι τῆς τοῦ μὴ ὄντος οὐσίας, ἐννοοῦντες 10
 ὡς ἔσχε μήκος πλέον, καὶ ἐπὶ τούτοις δὴ πᾶσιν ἐπεπλήξαμεν
 ἡμῖν αὐτοῖς, δέισαντες μὴ περίεργα ἅμα καὶ μακρὰ λέγοιμεν. c
 ἔν' οὖν εἰς αὐθις μηδὲν πάσχωμεν τοιοῦτον, τούτων ἔνεκα
 πάντων τὰ πρόσθε· νῦν εἰρησθαι φάθι.

NE. ΣΩ. Ταῦτ' ἔσται. λέγε ἐξῆς μόνου.

ΞΕ. Λέγω τοίνυν ὅτι χρὴ δὴ μεμνημένους ἐμὲ καὶ σὲ 5
 τῶν νῦν εἰρημένων τόν τε ψόγον ἐκάστοτε καὶ ἔπαινον
 ποιεῖσθαι βραχύτητος ἅμα καὶ μήκους ὧν ἂν αἰεὶ πέρι
 λέγωμεν, μὴ πρὸς ἄλληλα τὰ μήκη κρίνουτες ἀλλὰ κατὰ τὸ
 τῆς μετρητικῆς μέρος ὃ τότε ἔφαμεν δεῖν μεμνησθαι, πρὸς d
 τὸ πρέπον.

NE. ΣΩ. Ὅρθῶς.

ΞΕ. Οὐ τοίνυν οὐδὲ πρὸς τοῦτο πάντα. οὔτε γὰρ πρὸς

a 2 οὐ] οὐ B a 3 προσαρμόττων ex προσαρμοττόντων T b 6 τί-
 νων] τί μῶν B b 8 ἢν περὶ] ἢνπερ Hermann ἦν post ὑφαντικὴν
 transp. Heindorf b 9 τὴν τοῦ] τοῦ B T c 3 πάντων] πάντα
 Ast τὰ πρόσθε om. B d 2 τὸ] τούτῳ T

- 5 τὴν ἡδονὴν μήκουσ ἀρμόττοντος οὐδὲν προσδεησόμεθα, πλὴν εἰ πάρεργόν τι· τό τε αὖ πρὸς τὴν τοῦ προβληθέντος ζήτησιν, ὡς ἂν ῥᾶστα καὶ τάχιστα εὔροιμεν, δεύτερον ἀλλ' οὐ πρῶτον ὁ λόγος ἀγαπᾶν παραγγέλλει, πολὺ δὲ μάλιστα καὶ πρῶτον τὴν μέθοδον αὐτὴν τιμᾶν τοῦ κατ' εἶδη δυνατὸν εἶναι διαιρεῖν,
- e καὶ δὴ καὶ λόγον, ἅντε παμμήκης λεχθεὶς τὸν ἀκούσαντα εὔρετικώτερον ἀπεργάζηται, τοῦτον σπουδάξειν καὶ τῷ μήκει μηδὲν ἀγανακτεῖν, ἅντ' αὖ βραχυτέρος, ὡσαύτως· ἔτι δ' αὖ πρὸς τούτοις τὸν περὶ τὰς τοιάσδε συνουσίας ψέγοντα λόγων
- 5 μήκη καὶ τὰς ἐν κύκλῳ περιόδους οὐκ ἀποδεχόμενον, ὅτι χρὴ τὸν τοιοῦτον μὴ [πάνυ] ταχὺ μηδ' εὐθύς οὕτω μεθίεναι ψέξαντα
- 287 μόνον ὡς μακρὰ τὰ λεχθέντα, ἀλλὰ καὶ προσαποφαίνειν οἷεσθαι δεῖν ὡς βραχυτέρα ἂν γενόμενα τοὺς συνόντας ἀπηργάζετο διαλεκτικωτέρους καὶ τῆς τῶν ὄντων λόγῳ δηλώσεως εὔρετικωτέρους, τῶν δὲ ἄλλων καὶ πρὸς ἄλλ' ἅττα
- 5 ψόγων καὶ ἐπαίνων μηδὲν φροντίζειν μηδὲ τὸ παράπαν ἀκούειν δοκεῖν τῶν τοιούτων λόγων. καὶ τούτων μὲν ἄλις, εἰ καὶ σοὶ ταύτη συνδοκεῖ· πρὸς δὲ δὴ τὸν πολιτικὸν
- b ἴωμεν πάλιν, τῆς προρρηθείσης ὑφαντικῆς αὐτῷ φέροντες τὸ παράδειγμα.

NE. ΣΩ. Καλῶς εἶπες, καὶ ποιῶμεν ἃ λέγεις.

- ΞΕ. Οὐκοῦν ἀπὸ γε τῶν πολλῶν ὁ βασιλεὺς ὄσαι
- 5 σύννομοι, μᾶλλον δὲ ἀπὸ πασῶν τῶν περὶ τὰς ἀγέλας διακεχώρισται· λοιπαὶ δέ, φαμέν, αἱ κατὰ πόλιν αὐτὴν τῶν τε συναιτίων καὶ τῶν αἰτίων, ἅς πρώτας ἀπ' ἀλλήλων διαιρετέον.

NE. ΣΩ. Ὅρθῶς.

- 10 ΞΕ. Οἶσθ' οὖν ὅτι χαλεπὸν αὐτὰς τεμεῖν δίχα; τὸ δ' αἴτιον, ὡς οἶμαι, προιοῦσιν οὐχ ἦττον ἔσται καταφανές.

NE. ΣΩ. Οὐκοῦν χρὴ δρᾶν οὕτως.

ΞΕ. Κατὰ μέλη τοίνυν αὐτὰς οἶον ἱερεῖον διαιρώμεθα,

d 5 οὐδὲν] οὐδενί T d 6 εἰ] εἰ μὴ T e 1 ἀκούσαντα (sic) T
 e 4 τὸν] τῶν T e 6 πάνυ seclusi: πανταχὺ (sic) B (ἄχὺ fuit) a 1 τὰ]
 τὰ πρόσθεν ταῦτα τὰ T b 1 αὐτῷ] αὐτὸ T b 10 τεμεῖν αὐτὰς vulg.

ἐπειδὴ δίχα ἀδυνατοῦμεν. δεῖ γὰρ εἰς τὸν ἐγγύτατα ὅτι
 μάλιστα τέμνειν ἀριθμὸν αἰεί. 5

NE. ΣΩ. Πῶς οὖν ποιῶμεν τὰ νῦν;

ΞΕ. Ὡσπερ ἔμπροσθεν, ὁπόσαι παρείχοντο ὄργανα περὶ
 τὴν ὑφαντικὴν, πάσας δῆπου τότε ἐτίθειμεν ὡς συναιτίους.

NE. ΣΩ. Ναί.

ΞΕ. Καὶ νῦν δὴ ταῦτόν μὲν τοῦτο, ἔτι δὲ μᾶλλον ἢ τόθ' 10
 ἡμῖν ποιητέον. ὅσαι γὰρ σμικρὸν ἢ μέγα τι δημιουργοῦσι d
 κατὰ πόλιν ὄργανον, θετέον ἀπάσας ταύτας ὡς οὔσας συναι-
 τίους. ἄνευ γὰρ τούτων οὐκ ἂν ποτε γένοιτο πόλις οὐδὲ πολι-
 τική, τούτων δ' αὖ βασιλικῆς ἔργον τέχνης οὐδέν που θήσομεν.

NE. ΣΩ. Οὐ γάρ. 5

ΞΕ. Καὶ μὲν δὴ χαλεπὸν ἐπιχειροῦμεν δρᾶν ἀποχωρί-
 ζοντες τοῦτο ἀπὸ τῶν ἄλλων τὸ γένος· ὅτι γὰρ οὖν τῶν ὄντων d
 ἔστιν ὡς ἐνός γέ τινος ὄργανον εἰπόντα δοκεῖν εἰρηκέναι
 τι πιθανόν. ὅμως δὲ ἕτερον αὖ τῶν ἐν πόλει κτημάτων e
 εἴπωμεν τόδε.

NE. ΣΩ. Τὸ ποῖον;

ΞΕ. Ὡς οὐκ ἔστι ταύτην τὴν δύναμιν ἔχον. οὐ γὰρ ἐπὶ
 γενέσεως αἰτία πηγνυται, καθάπερ ὄργανον, ἀλλ' ἔνεκα τοῦ 5
 δημιουργηθέντος σωτηρίας.

NE. ΣΩ. Τὸ ποῖον;

ΞΕ. Τοῦτο δὲ δὴ ξηροῖς καὶ ὑγροῖς καὶ ἐμπύροις καὶ
 ἀπύροις παντοδαπὸν εἶδος ἐργασθὲν ἀγγεῖον [ὁ δὴ] μιᾷ κλήσει 10
 προσφθεγγόμεθα, καὶ μάλα γε συχνὸν εἶδος καὶ τῇ ζητουμένῃ
 γε, ὡς οἶμαι, προσήκον οὐδὲν ἀτεχνῶς ἐπιστήμη. 288

NE. ΣΩ. Πῶς γὰρ οὗ;

ΞΕ. Τούτων δὴ τρίτον ἕτερον εἶδος κτημάτων πάμπλου
 κατοπτέον πεζῶν καὶ ἔνυδρον καὶ πολυπλανῆς καὶ ἀπλανῆς

c 4 ὅτι om. pr. T c 8 δῆπου] δέ που B: που T d 6 χαλεπὸν]
 χαλεπὸν μὲν T sed μὲν punctis notatum d 8 ἔστιν ὡς Campbell:
 ὡς ἔστιν B: ὡς ἔστιν T: ἔστιν Hermann e 1 αὖ τῶν] αὐτῶν B
 e 5 αἰτία πηγνυται B T e 8 καὶ ἐμπύροις καὶ ἀπύροις om. B
 e 9 ὁ δὴ secl. Hermann a 2 οὗ secl. Schleiermacher

5 καὶ τίμιον καὶ ἄτιμον, ἐν δὲ ὄνομα ἔχον, διότι πᾶν ἕνεκά τινος ἐφέδρας ἐστί, θᾶκος ἀεί τινι γιγνόμενον.

NE. ΣΩ. Τὸ ποῖον;

ΞΕ. Ὅχημα αὐτό που λέγομεν, οὐ πᾶν πολιτικῆς ἔργον, ἀλλὰ μᾶλλον πολὺ τεκτονικῆς καὶ κεραμικῆς καὶ
10 χαλκοτυπικῆς.

NE. ΣΩ. Μανθάνω.

b ΞΕ. Τί δὲ τέταρτον; ἄρ' ἕτερον εἶναι τούτων λεκτέον, ἐν ᾧ τὰ πλείστα ἐστί τῶν πάλαι ῥηθέντων, ἐσθῆς τε σύμ-
πασα καὶ τῶν ὄπλων τὸ πολὺ καὶ τείχη πάντα θ' ὅσα γήινα
περιβλήματα καὶ λίθινα, καὶ μυρία ἕτερα; προβολῆς δὲ
5 ἕνεκα συμπάντων αὐτῶν εἰργασμένων δικαιοτάτ' ἂν ὄλον
προσαγορεύοιτο πρόβλημα, καὶ πολλῶ μᾶλλον τέχνης οἰ-
κοδομικῆς ἔργον καὶ ὑφαντικῆς τὸ πλείστου νομίζοιτ' ἂν
ὀρθότερον ἢ πολιτικῆς.

NE. ΣΩ. Πᾶν μὲν οὖν.

c ΞΕ. Πέμπτον δὲ ἄρ' ἂν ἐθέλομεν τὸ περὶ τὸν κόσμον
καὶ γραφικὴν θεῖναι καὶ ὅσα ταύτη προσχρώμενα καὶ μουσικῇ
μιμήματα τελεῖται, πρὸς τὰς ἡδονὰς μόνον ἡμῶν ἀπειργα-
σμένα, δικαίως δ' ἂν ὀνόματι περιληφθέντα ἐνί;

5 NE. ΣΩ. Ποίῳ;

ΞΕ. Παίγνιόν πού τι λέγεται.

NE. ΣΩ. Τί μήν;

ΞΕ. Τοῦτο τοίνυν τούτοις ἐν ὄνομα ἅπασι πρέψει προσ-
αγορευθέν· οὐ γὰρ σπουδῆς οὐδὲν αὐτῶν χάριν, ἀλλὰ παιδιᾶς
10 ἕνεκα πάντα δρᾶται.

d NE. ΣΩ. Καὶ τοῦτο σχεδόν τι μανθάνω.

ΞΕ. Τὸ δὲ πᾶσιν τούτοις σώματα παρέχον, ἐξ ὧν καὶ
ἐν οἷς δημιουργοῦσιν ὅποσαι τῶν τεχνῶν νῦν εἴρηται,
παντοδαπὸν εἶδος πολλῶν ἐτέρων τεχνῶν ἔκγονον οὖν, ἄρ'
5 οὐχ ἕκτον θήσομεν;

a 8 λέγομεν οὐ] λεγομένου pr. B b 2 ἐσθή ησσε B b 3 θ']
δ' B T c 4 ὀνόματα B c 6 πού τι] τι δη T d 1 τι
scripsi: ετι B: om. T d 4 ὄν om. T

NE. ΣΩ. Τὸ ποῖον δὴ λέγεις;

ΞΕ. Χρυσόν τε καὶ ἄργυρον καὶ πάνθ' ὅποσα μεταλλεύεται καὶ ὅσα δρυοτομικὴ καὶ κουρὰ σύμπασα τέμνουσα παρέχει τεκτονικῇ καὶ πλεκτικῇ· καὶ ἔτι φλοιστικὴ φυτῶν τε καὶ ἐμφύχων δέρματα σωμάτων περιαιρούσα σκυτοτομικῇ, e καὶ ὅσαι περὶ τὰ τοιαῦτά εἰσιν τέχναι, καὶ φελλῶν καὶ βύβλων καὶ δεσμῶν ἐργαστικά παρέρχον δημιουργεῖν σύνθετα ἐκ μὴ συντιθεμένων εἶδη γενῶν. ἐν δὲ αὐτὸ προσαγορεύομεν πᾶν τὸ πρωτογενὲς ἀνθρώποις κτήμα καὶ ἀσύνθετον καὶ βασιλικῆς 5 ἐπιστήμης οὐδαμῶς ἔργον ὄν.

NE. ΣΩ. Καλῶς.

ΞΕ. Τὴν δὴ τῆς τροφῆς κτήσιν, καὶ ὅσα εἰς τὸ σῶμα συγκαταμειγνύμενα ἑαυτῶν μέρεσι μέρη σώματος εἰς τὸ 289 θεραπεύσαι τινα δύναμιν εἴληχε, λεκτέον ἕβδομον ὀνομάσαντας αὐτὸ σύμπαν ἡμῶν εἶναι τροφόν, εἰ μὴ τι κάλλιον ἔχομεν ἄλλο θέσθαι· γεωργικῇ δὲ καὶ θηρευτικῇ καὶ γυμναστικῇ καὶ ἰατρικῇ καὶ μαγειρικῇ πᾶν ὑποτιθέντες ὀρθότερον ἀποδώσομεν ἢ τῇ πολιτικῇ. 5

NE. ΣΩ. Πῶς γὰρ οὐ;

ΞΕ. Σχεδὸν τοῖνυν ὅσα ἔχεται κτήσεως, πλὴν τῶν ἡμέρων ζῶων, ἐν τούτοις ἑπτὰ οἶμαι γενεαῖς εἰρησθαι. σκόπει δέ· ἦν γὰρ δικαιοτάτα μὲν ἂν τεθὲν κατ' ἀρχὰς τὸ πρωτογενὲς εἶδος, μετὰ δὲ τοῦτο ὄργανον, ἀγγεῖον, ὄχημα, b πρόβλημα, παίγνιον, θρέμμα. <ἄ> παραλείπομεν δέ, εἰ τι μὴ μέγα λέλθηεν, εἷς τι τούτων δυνατὸν ἀρμόττειν, οἶον ἢ τοῦ νομίσματος ἰδέα καὶ σφραγίδων καὶ παντὸς 5 χαρακτήρος. γένος τε γὰρ ἐν αὐτοῖς ταῦτα οὐδὲν ἔχει μέγα σύννομον, ἀλλὰ τὰ μὲν εἰς κόσμον, τὰ δὲ εἰς ὄργανα βία μὲν, ὅμως δὲ πάντως ἐλκόμενα συμφωνήσει. τὰ δὲ περὶ ζῶων κτήσιν τῶν ἡμέρων, πλὴν δούλων, ἢ

d 6 τὸ om. B e 1 σκυτοτομικῆ secl. Stallbaum e 2 βύβλων B: κύκλων D: βίβλων T e 4 προσαγορεύομεν al. Stallbaum e 8 τροφῆς] στροφικῆς B b 2 & add. Madvig παραλείπομενον pr. T b 3 τούτων] τούτων μέγα al.: τούτων μόγισ ci. Stallbaum b 8 ἡμέρων] ἡμετέρων B

c πρότερον ἀγελαιοτροφικὴ διαμερισθεῖσα πάντ' εἰληφνῦα ἀναφανεῖται.

NE. ΣΩ. Πάνυ μὲν οὖν.

ΞΕ. Τὸ δὲ δὴ δούλων καὶ πάντων ὑπηρετῶν λοιπόν, ἐν
5 οἷς που καὶ μαντεύομαι τοὺς περὶ αὐτὸ τὸ πλέγμα ἀμφισβη-
τοῦντας τῷ βασιλεῖ καταφανεῖς γενήσεσθαι, καθάπερ τοῖς
ὑφάνταις τότε τοὺς περὶ τὸ νήθειν τε καὶ ξάλειν καὶ ὄσα
ἄλλα εἴπομεν. οἱ δὲ ἄλλοι πάντες, ὡς συναίτιοι λεχθέντες,
ἅμα τοῖς ἔργοις τοῖς νυνδὴ ῥηθείσιν ἀνήλωνται καὶ ἀπεχωρί-
d σθησαν ἀπὸ βασιλικῆς τε καὶ πολιτικῆς πράξεως.

NE. ΣΩ. Ἐοίκασι γοῦν.

ΞΕ. Ἴθι δὴ σκεψώμεθα τοὺς λοιποὺς προσελθόντες
ἐγγύθεν, ἵνα αὐτοὺς εἰδῶμεν βεβαιοτέρων.

5 NE. ΣΩ. Οὐκοῦν χρή.

ΞΕ. Τοὺς μὲν δὴ μεγίστους ὑπηρετάς, ὡς ἐνθένδε ἰδεῖν,
τοῦναντίον ἔχοντας εὐρίσκομεν οἷς ὑπωπτεύσαμεν ἐπιτήδευμα
καὶ πάθος.

NE. ΣΩ. Τίνας;

10 ΞΕ. Τοὺς ὠνητούς τε καὶ τῷ τρόπῳ τούτῳ κητούς· οὓς
e ἀναμφισβητήτως δούλους ἔχομεν εἰπεῖν; ἤκιστα βασιλικῆς
μεταποιουμένους τέχνης.

NE. ΣΩ. Πῶς δ' οὐ;

ΞΕ. Τί δέ; τῶν ἐλευθέρων ὅσοι τοῖς νυνδὴ ῥηθείσιν εἰς
5 ὑπηρετικὴν ἐκόντες αὐτοὺς τάττουσι, τὰ τε γεωργίας καὶ τὰ
τῶν ἄλλων τεχνῶν ἔργα διακομίζοντες ἐπ' ἀλλήλους καὶ
ἀνισοῦντες, οἱ μὲν κατ' ἀγοράς, οἱ δὲ πόλιω ἐκ πόλεως
ἀλλάττοντες κατὰ θάλατταν καὶ περὶ ἡ, νόμισμά τε πρὸς τὰ
ἄλλα καὶ αὐτὸ πρὸς αὐτὸ διαμείβοντες, οὓς ἀργυραμοιβούς τε
290 καὶ ἐμπόρους καὶ ναυκλήρους καὶ καπήλους ἐπωνομάκαμεν,
μῶν τῆς πολιτικῆς ἀμφισβητήσουσί τι;

NE. ΣΩ. Τάχ' ἂν ἴσως τῆς γε τῶν ἐμπορευτικῶν.

c 1 πάντ'] πάντας T c 2 ἀναφανεῖται] ἀναφαίνεται B d 4 ἴδω-
μεν Ast d 7 ὑποπτεύσαμεν (sic) T e 5 ἀν ὑπηρεσίαν ? Campbell
τά B D : τὰς T

ΞΕ. Ἄλλ' οὐ μὴν οὖς γε ὀρώμεν μισθωτοὺς καὶ θήτας
 πᾶσιν ἐτοιμότατα ὑπηρετοῦντας, μή ποτε βασιλικῆς μετα- 5
 ποιουμένους εὐρώμεν.

ΝΕ. ΣΩ. Πῶς γάρ;

ΞΕ. Τί δὲ ἄρα τοὺς τὰ τοιάδε διακονοῦντας ἡμῖν ἐκάστοτε;

ΝΕ. ΣΩ. Τὰ ποῖα εἶπες καὶ τίνας;

ΞΕ. Ὡν τὸ κηρυκικὸν ἔθνος, ὅσοι τε περὶ γράμματα b
 σοφοὶ γίνονται πολλάκις ὑπηρετήσαντες, καὶ πόλλ' ἄττα
 ἕτερα περὶ τὰς ἀρχὰς διαπονεῖσθαι τινας ἕτεροι πάνδεινοι,
 τί τούτους αὖ λέξομεν;

ΝΕ. ΣΩ. Ὅπερ εἶπες νῦν, ὑπηρέτας, ἀλλ' οὐκ αὐτοὺς ἐν 5
 ταῖς πόλεσιν ἄρχοντας.

ΞΕ. Ἄλλὰ οὐ μὴν οἶμαί γε ἐνύπνιον ἰδὼν εἶπον ταύτη
 πη φανήσεσθαι τοὺς διαφερόντως ἀμφισβητοῦντας τῆς πολι-
 τικῆς. καίτοι σφόδρα γε ἄτοπον ἂν εἶναι δόξειε τὸ ζητεῖν
 τούτους ἐν ὑπηρετικῇ μοίρᾳ τινί. c

ΝΕ. ΣΩ. Κομιδῆ μὲν οὖν.

ΞΕ. Ἔτι δὴ προσμείζωμεν ἐγγύτερον ἐπὶ τοὺς μήπω
 βεβασανισμένους. εἰσὶ δὲ οἱ τε περὶ μαντικὴν ἔχοντές
 τινας ἐπιστήμης διακόνου μόριον· ἐρμηνευταὶ γάρ που 5
 νομίζονται παρὰ θεῶν ἀνθρώποις.

ΝΕ. ΣΩ. Ναί.

ΞΕ. Καὶ μὴν καὶ τὸ τῶν ἱερέων αὖ γένος, ὡς τὸ νόμιμον
 φησι, παρὰ μὲν ἡμῶν δωρεὰς θεοῖς διὰ θυσιῶν ἐπιστήμόν
 ἔστι κατὰ νοῦν ἐκείνοις δωρεῖσθαι, παρὰ δὲ ἐκείνων ἡμῖν εὐ- d
 χαῖς κτήσιν ἀγαθῶν αἰτήσασθαι· ταῦτα δὲ διακόνου τέχνης
 ἔστί που μόρια ἀμφότερα.

ΝΕ. ΣΩ. Φαίνεται γοῦν.

ΞΕ. Ἢδη τοίνυν μοι δοκοῦμεν οἶόν γέ τινος ἔχους ἐφ' 5
 ὃ πορευόμεθα προσάπτεσθαι. τὸ γὰρ δὴ τῶν ἱερέων σχῆμα
 καὶ τὸ τῶν μάντεων εὖ μάλα φρονήματος πληροῦται καὶ

a 5 ἐτοιμότατα] ἐτοιμῶς T: ἐτοιμούς vulg. b 2 πόλλ' ἄττα]
 πολλά τε B b 9 τὸ] τοῦ B c 4 τε om. B d 5 γέ τινος
 T: γείτονος B et in marg. γρ. T

δόξαν σεμνήν λαμβάνει διὰ τὸ μέγεθος τῶν ἐγχειρημάτων,
 ὥστε περὶ μὲν Αἴγυπτον οὐδ' ἔξεστι βασιλέα χωρὶς ἱερατικῆς
 e ἄρχειν, ἀλλ' ἔαν ἄρα καὶ τύχη πρότερον ἐξ ἄλλου γένους
 βιασάμενος, ὕστερον ἀναγκαῖον εἰς τοῦτο εἰστελεῖσθαι αὐτὸν
 τὸ γένος· ἔτι δὲ καὶ τῶν Ἑλλήνων πολλαχοῦ ταῖς μεγίσταις
 ἀρχαῖς τὰ μέγιστα τῶν περὶ τὰ τοιαῦτα θύματα εὔροι τις
 5 ἂν προσταττόμενα θύειν. καὶ δὴ καὶ παρ' ὑμῖν οὐχ ἥκιστα
 δῆλον ὃ λέγω· τῷ γὰρ λαχόντι βασιλεῖ φασι τῆδε τὰ
 σεμνότατα καὶ μάλιστα πάτρια τῶν ἀρχαίων θυσιῶν ἀπο-
 δεδόσθαι.

NE. ΣΩ. Καὶ πάνυ γε.

291 ΞΕ. Τούτους τε τοῖνυν τοὺς κληρωτοὺς βασιλέας ἅμα
 καὶ ἱερέας, καὶ ὑπηρέτας αὐτῶν καὶ τινα ἕτερον πάμπολυν
 ὄχλον σκεπτέον, ὃς ἄρτι κατάδηλος νῦν ἡμῖν γέγονεν
 ἀποχωρισθέντων τῶν ἔμπροσθεν.

5 NE. ΣΩ. Τίνας δ' αὐτοὺς καὶ λέγεις;

ΞΕ. Καὶ μάλα τινας ἀτόπους.

NE. ΣΩ. Τί δή;

ΞΕ. Πάμφυλόν τι γένος αὐτῶν, ὧς γε ἄρτι σκοπομένῳ
 φαίνεται. πολλοὶ μὲν γὰρ λέουσι τῶν ἀνδρῶν εἷξασι καὶ Κεν-
 b ταύροις καὶ τοιούτοισιν ἑτέροις, πάμπολλοι δὲ Σατύροις καὶ
 τοῖς ἀσθενέσι καὶ πολυτρόποις θηρίοις· ταχὺ δὲ μεταλλάτ-
 τουσι τὰς τε ἰδέας καὶ τὴν δύναμιν εἰς ἀλλήλους. καὶ μέντοι
 μοι νῦν, ὦ Σώκρατες, ἄρτι δοκῶ κατανεοηκέναι τοὺς ἄνδρας.

5 NE. ΣΩ. Λέγεις ἄν· ζοικας γὰρ ἄτοπὸν τι καθορᾶν.

ΞΕ. Ναί· τὸ γὰρ ἄτοπον ἐξ ἀγνοίας πᾶσι συμβαίνει.
 καὶ γὰρ δὴ καὶ νῦν αὐτὸς τοῦτ' ἔπαθον· ἐξαίφνης ἡμφεγνόησα
 c κατιδὼν τὸν περὶ τὰ τῶν πόλεων πράγματα χορόν.

NE. ΣΩ. Ποῖον;

ΞΕ. Τὸν πάντων τῶν σοφιστῶν μέγιστον γόητα καὶ

d 9 ἱερωτικῆς B: ἱατρικῆς al. e 4 an θυμάτων ?Campbell
 a 3 νῦν supra versum T a 5 δ' om. B a 8 ὧς γε] ὥστε B
 ἄρτι] ἀρτίως T b 2 μεταλλάσσοισι T b 7 καὶ γὰρ . . . νῦν
 om. pg. B c 3 σοφιστῶν] σοφῶν B

ταύτης τῆς τέχνης ἐμπειρότατον· ὃν ἀπὸ τῶν ὄντως ὄντων
πολιτικῶν καὶ βασιλικῶν καίπερ παγχάλεπον ὄντα ἀφαιρεῖν 5
ἀφαιρετέον, εἰ μέλλομεν ἰδεῖν ἐναργῶς τὸ ζητούμενον.

NE. ΣΩ. Ἄλλὰ μὴν τοῦτό γε οὐκ ἀνετέον.

ΞΕ. Οὕκουν δὴ κατὰ γε τὴν ἐμὴν. καὶ μοι φράζε τόδε.

NE. ΣΩ. Τὸ ποῖον;

ΞΕ. Ἄρ' οὐ μοναρχία τῶν πολιτικῶν ἡμῖν ἀρχῶν ἐστι μία; d

NE. ΣΩ. Ναί.

ΞΕ. Καὶ μετὰ μοναρχίαν εἴποι τις ἂν οἶμαι τὴν ὑπὸ τῶν
ὀλίγων δυναστείαν.

NE. ΣΩ. Πῶς δ' οὗ;

ΞΕ. Τρίτον δὲ σχῆμα πολιτείας οὐχ ἢ τοῦ πλήθους ἀρχή,
δημοκρατία τοῦνομα κληθεῖσα; 5

NE. ΣΩ. Καὶ πάνυ γε.

ΞΕ. Τρεῖς δ' οὔσαι μῶν οὐ πέντε τρόπον τινα γίνονται,
δύ' ἐξ ἑαυτῶν ἄλλα πρὸς αὐταῖς ὀνόματα τίκτουσαι; 10

NE. ΣΩ. Ποῖα δῆ;

ΞΕ. Πρὸς τὸ βίαιόν που καὶ ἐκούσιον ἀποσκοποῦντες e
νῦν καὶ πενίαν καὶ πλοῦτον καὶ νόμον καὶ ἀνομίαν ἐν αὐταῖς
γιγνόμενα διπλὴν ἑκατέραν τοῖν δυοῖν διαιροῦντες μοναρχίαν
μὲν προσαγορεύουσιν ὡς δύο παρεχομένην εἶδη δυοῖν ὀνόμασι,
τυραννίδι, τὸ δὲ βασιλικῆν. 5

NE. ΣΩ. Τί μῆν;

ΞΕ. Τὴν δὲ ὑπ' ὀλίγων γε ἐκάστοτε κρατηθεῖσαν πόλιν
ἀριστοκρατία καὶ ὀλιγαρχία.

NE. ΣΩ. Καὶ πάνυ γε.

ΞΕ. Δημοκρατίας γε μῆν, ἐάντ' οὖν βιαίως ἐάντε ἐκουσίως 10
τῶν τὰς οὐσίας ἐχόντων τὸ πλήθος ἄρχῃ, καὶ ἐάντε τοὺς 292
νόμους ἀκριβῶς φυλάττον ἐάντε μὴ, πάντως τοῦνομα οὐδεὶς
αὐτῆς εἴθε μεταλλάττειν.

NE. ΣΩ. Ἄληθῆ.

c 4 ὄντων] ὁ τῶν B
om. B
καὶ ὀλιγαρχία vulg.

c 5 παγχάλεπον] χαλεπὸν B
e 5 (τὸ μὲν) τυραννίδι Cornarius
a 1 οὐσίας] θυσίας B

d 8 καὶ
e 8 ἀριστοκρατία

5 ΞΕ. Τί οὖν; οἴομέθα τινα τούτων τῶν πολιτειῶν ὀρθὴν εἶναι τούτοις τοῖς ὅροις ὀρισθείσαν, ἐνὶ καὶ ὀλίγοις καὶ πολλοῖς, καὶ πλούτῳ καὶ πενίᾳ, καὶ τῷ βιαίῳ καὶ ἔκουσίῳ, καὶ μετὰ γραμμάτων καὶ ἄνευ νόμων συμβαίνουσιν γίνεσθαι;

ΝΕ. ΣΩ. Τί γὰρ δὴ καὶ κωλύει;

b ΞΕ. Σκόπει δὴ σαφέστερον τῆδε ἐπόμενος.

ΝΕ. ΣΩ. Πῆ;

ΞΕ. Τῷ ῥηθέντι κατὰ πρώτας πότερον ἐμμενοῦμεν ἢ διαφωνήσομεν;

5 ΝΕ. ΣΩ. Τῷ δὴ ποίῳ λέγεις;

ΞΕ. Τὴν βασιλικὴν ἀρχὴν τῶν ἐπιστημῶν εἶναι τινα ἔφαμεν, οἶμαι.

ΝΕ. ΣΩ. Ναί.

10 ΞΕ. Καὶ τούτων γε οὐχ ἀπασῶν, ἀλλὰ κριτικὴν δήπου τινα καὶ ἐπιστατικὴν ἐκ τῶν ἄλλων προειλόμεθα.

ΝΕ. ΣΩ. Ναί.

c ΞΕ. Καὶ τῆς ἐπιστατικῆς τὴν μὲν ἐπ' ἀψύχοις ἔργοις, τὴν δ' ἐπὶ ζῳοῖς· καὶ κατὰ τοῦτον δὴ τὸν τρόπον μερίζοντες δεῦρ' αἰεὶ προεληλύθαμεν, ἐπιστήμης οὐκ ἐπιλανθανόμενοι, τὸ δ' ἦτις οὐχ ἱκανῶς πω δυνάμενοι διακριβώσασθαι.

ΝΕ. ΣΩ. Λέγεις ὀρθῶς.

5 ΞΕ. Τοῦτ' αὐτὸ τοίνυν ἄρ' ἐννοοῦμεν, ὅτι τὸν ὅρον οὐκ ὀλίγους οὐδὲ πολλούς, οὐδὲ τὸ ἔκούσιον οὐδὲ τὸ ἀκούσιον, οὐδὲ πενίαν οὐδὲ πλοῦτον γίνεσθαι περὶ αὐτῶν χρεῶν, ἀλλὰ τινα ἐπιστήμην, εἴπερ ἀκολουθήσομεν τοῖς πρόσθεν;

d ΝΕ. ΣΩ. Ἄλλὰ μὴν τοῦτό γε ἀδύνατον μὴ ποιεῖν.

ΞΕ. Ἐξ ἀνάγκης δὴ νῦν τοῦτο οὕτω σκεπτέον, ἐν τίνι ποτὲ τούτων ἐπιστήμη συμβαίνει γίνεσθαι περὶ ἀνθρώπων ἀρχῆς, σχεδὸν τῆς χαλεπωτάτης καὶ μεγίστης κτήσασθαι.

5 δεῖ γὰρ ἰδεῖν αὐτήν, ἵνα θεασώμεθα τίνας ἀφαιρετέον ἀπὸ

a 9 κωλύειν B

ἦν τις B : ἦν τις T

c 9 ἐμπροσθεν T

b 6 βασιλῆν T ^{ικ}τινα] τι B

πω] πως BT : που vulg.

c 3 ἦτις]

c 5 αὐτὸ om. T

τοῦ φρονίμου βασιλέως, οἱ προσποιῶνται μὲν εἶναι πολιτικοὶ καὶ πείθουσι πολλούς, εἰσὶ δὲ οὐδαμῶς.

ΝΕ. ΣΩ. Δεῖ γὰρ δὴ ποιεῖν τοῦτο, ὡς ὁ λόγος ἡμῖν προεῖρηκεν.

ΞΕ. Μῶν οὖν δοκεῖ πλήθός γε ἐν πόλει ταύτην τὴν e ἐπιστήμην δυνατὸν εἶναι κτήσασθαι;

ΝΕ. ΣΩ. Καὶ πῶς;

ΞΕ. Ἄλλ' ἄρα ἐν χιλιάνδρῳ πόλει δυνατὸν ἑκατόν τινας ἦ καὶ πεντήκοντα αὐτὴν ἱκανῶς κτήσασθαι; 5

ΝΕ. ΣΩ. Ῥάστη μεντὰν οὕτω γ' εἶη πασῶν τῶν τεχνῶν ἴσμεν γὰρ ὅτι χιλίων ἀνδρῶν ἄκροι πεττευταὶ τοσοῦτοι πρὸς τοὺς ἐν τοῖς ἄλλοις Ἑλλησιw οὐκ ἂν γένοιτό ποτε, μὴ τι δὴ βασιλῆς γε. δεῖ γὰρ δὴ τόν γε τὴν βασιλικὴν ἔχοντα ἐπιστήμην, ἂν τ' ἄρχῃ καὶ ἔαν μὴ, κατὰ τὸν ἔμ- 10 προσθε λόγον ὅμως βασιλικὸν προσαγορεύεσθαι. 293

ΞΕ. Καλῶς ἀπεμνημόνευσας. ἐπόμενον δὲ οἶμαι τοῦτ' εἶναι τὴν μὲν ὀρθὴν ἀρχὴν περὶ ἕνα τινὰ καὶ δύο καὶ παντάπασιw ὀλίγους δεῖ ζητεῖν, ὅταν ὀρθὴ γίγνηται.

ΝΕ. ΣΩ. Τί μήν; 5

ΞΕ. Τούτους δέ γε, ἔαντε ἐκόντων ἄντ' ἀκόντων ἀρχω-σιν, ἔαντε κατὰ γράμματα ἔαντε ἄνευ γραμμάτων, καὶ ἔαν πλουτοῦντες ἢ πενόμενοι, νομιστέον, ὥσπερ νῦν ἡγού-μεθα, κατὰ τέχνην ἠντιοῦν ἀρχὴν ἄρχοντας. τοὺς ἰατροὺς δὲ οὐχ ἦκιστα νενομίκαμεν, ἔαντε ἐκόντας ἔαντε ἄκοντας b ἡμᾶς ἰῶνται, τέμνοντες ἢ κάοντες ἢ τινα ἄλλην ἀλγηδόνα προσάπτοντες, καὶ ἔαν κατὰ γράμματα ἢ χωρὶς γραμμάτων, καὶ ἔαν πένητες ὄντες ἢ πλούσιοι, πάντως οὐδὲν ἦττον ἰατροὺς φαμεν, ἕωσπερ ἂν ἐπιστατοῦντες τέχνη, καθαίροντες 5 εἶτε ἄλλως ἰσχυαίνοντες εἶτε καὶ αὐξάνοντες, ἂν μόνον ἐπ' ἀγαθῷ τῷ τῶν σωμάτων, βελτίωw ποιοῦντες ἐκ χειρόνων, σφίζωσιν οἱ θεραπεύοντες ἕκαστοι τὰ θεραπεύόμενα· ταύτη c

ο 1 ταύτην] αὐτὴν B α 4 ὀλίγου B δεῖν Stephanus α 7 κατὰ B: κατὰ τὰ T b 4 οὐδὲν] οὐδὲ B b 6 καὶ om. B

θήσομεν, ὡς οἶμαι, καὶ οὐκ ἄλλη, τοῦτον ὄρον ὀρθὸν εἶναι μόνον ἰατρικῆς καὶ ἄλλης ἡστινσοῦν ἀρχῆς.

NE. ΣΩ. Κομιδῆ μὲν οὖν.

5 ΞΕ. Ἐναγκαῖον δὴ καὶ πολιτειῶν, ὡς ἔοικε, ταύτην ὀρθὴν διαφερόντως εἶναι καὶ μόνην πολιτείαν, ἐν ἣ τισ ἂν εὐρίσκοι τοὺς ἀρχοντας ἀληθῶς ἐπιστήμονας καὶ οὐ δοκοῦντας μόνον, ἐάντε κατὰ νόμους ἐάντε ἄνευ νόμων ἀρχωσι, καὶ ἐκόντων ἢ
d ἀκόντων, καὶ πενόμενοι ἢ πλουτοῦντες, τούτων ὑπολογιστέου οὐδὲν οὐδαμῶς εἶναι κατ' οὐδεμίαν ὀρθότητα.

NE. ΣΩ. Καλῶς.

ΞΕ. Καὶ ἐάντε γε ἀποκτεινύντες τινὰς ἢ καὶ ἐκβάλλουτες
5 καθάρωσιν ἐπ' ἀγαθῷ τὴν πόλιν, εἴτε καὶ ἀποικίας οἶον σμήνη μελιτῶν ἐκπέμπουτές ποι σμικροτέραν ποιῶσιν, ἢ τινας ἐπεισαγόμενοι ποθεν ἄλλους ἕξωθεν πολίτας ποιῶντες αὐτὴν αὐξωσιν, ἕωσπερ ἂν ἐπιστήμη καὶ τῷ δικαίῳ προσ-
χρώμενοι σφύζοντες ἐκ χείρονος βελτίῳ ποιῶσι κατὰ δύναμιν,
e ταύτην τότε καὶ κατὰ τοὺς τοιοῦτους ὄρους ἡμῖν μόνην ὀρθὴν πολιτείαν εἶναι ῥητέον· ὅσας δ' ἄλλας λέγομεν, οὐ γνησίας οὐδ' ὄντως οὐσας λεκτέον, ἀλλὰ μεμιμημένας ταύτην, ἃς μὲν ὡς εὐνόμους λέγομεν, ἐπὶ τὰ καλλίω, τὰς δὲ ἄλλας ἐπὶ τὰ
5 αἰσχίονα [μεμιμῆσθαι].

NE. ΣΩ. Τὰ μὲν ἄλλα, ὦ ξένε, μετρίως ἔοικεν εἰρηῆσθαι τὸ δὲ καὶ ἄνευ νόμων δεῖν ἀρχεῖν χαλεπώτερον ἀκούειν ἐρρήθη.

ΞΕ. Μικρὸν γε ἔφθης με ἐρόμενος, ὦ Σώκρατες. ἐμελ-
294 λον γάρ σε διερωτήσῃ ταῦτα πότερον ἀποδέχῃ πάντα, ἢ τι καὶ δυσχεραίνεις τῶν λεχθέντων· νῦν δ' ἤδη φανερόν ὅτι τοῦτο βουλευσόμεθα τὸ περὶ τῆς τῶν ἄνευ νόμων ἀρχόντων ὀρθότητος διελθεῖν ἡμᾶς.

5 NE. ΣΩ. Πῶς γὰρ οὐ;

c 2 θήσομεν] φήσομεν T c 5 πολιτειῶν] πολιτείαν B c 6 δια-
φερόντως ὀρθὴν T d 1 καὶ] ἢ T d 8 ἕωσπερ] ὥσπερ B
e 2 γνησίας] γνησίως T e 3 ἃς μὲν ὡς Stallbaum (ἃς μὲν Heindorf) :
ἀσμένως B : ασμένως T e 4 ἐπὶ τὰ] ἔπειτα B e 5 μεμιμῆσθαι secl.
Stallbaum

ΞΕ. Τρόπον τιὰ μέντοι δῆλον ὅτι τῆς βασιλικῆς ἐστὶν ἡ νομοθετικὴ· τὸ δ' ἄριστον οὐ τοὺς νόμους ἐστὶν ἰσχύειν ἀλλ' ἄνδρα τὸν μετὰ φρονήσεως βασιλικόν. οἷσθ' ὅπῃ;

NE. ΣΩ. Πῆ δὴ λέγεις;

ΞΕ. Ὅτι νόμος οὐκ ἂν ποτε δύναιτο τό τε ἄριστον καὶ 10 τὸ δικαιοτάτον ἀκριβῶς πᾶσι ἅμα περιλαβὼν τὸ βέλτιστον b ἐπιτάττει· αἱ γὰρ ἀνομοιότητες τῶν τε ἀνθρώπων καὶ τῶν πράξεων καὶ τὸ μηδέποτε μηδὲν ὡς ἔπος εἰπεῖν ἡσυχίαν ἄγει τῶν ἀνθρωπίνων οὐδὲν ἑῶσι ἀπλοῦν ἐν οὐδενὶ περὶ ἀπάντων καὶ ἐπὶ πάντα τὸν χρόνον ἀποφαίνεσθαι τέχνην 5 οὐδ' ἡτινοῦν. ταῦτα δὴ συγχωροῦμέν που;

NE. ΣΩ. Τί μήν;

ΞΕ. Τὸν δέ γε νόμον ὀρώμεν σχεδὸν ἐπ' αὐτὸ τοῦτο συντείνοντα, ὥσπερ τιὰ ἄνθρωπον αὐθάδη καὶ ἀμαθῆ καὶ c μηδένα μηδὲν ἐῶντα ποιεῖν παρὰ τὴν ἑαυτοῦ τάξιν, μηδ' ἐπερωτᾶν μηδένα, μηδ' ἂν τι νέον ἄρα τῷ συμβαίῃ βέλτιον παρὰ τὸν λόγον ὃν αὐτὸς ἐπέταξεν.

NE. ΣΩ. Ἀληθῆ· ποιεῖ γὰρ ἀτεχνῶς καθάπερ εἴρηκας 5 νῦν ὁ νόμος ἡμῖν ἐκάστοις.

ΞΕ. Οὐκοῦν ἀδύνατον εἶ ἔχειν πρὸς τὰ μηδέποτε ἀπλᾶ || τὸ διὰ παντὸς γιγνόμενον ἀπλοῦν;

NE. ΣΩ. Κινδυνεύει.

ΞΕ. Διὰ τί δὴ ποτ' οὖν ἀναγκαῖον νομοθετεῖν, ἐπειδὴ περ 10 οὐκ ὀρθότατον ὁ νόμος; ἀνευρετέον τούτου τὴν αἰτίαν. d

NE. ΣΩ. Τί μήν;

ΞΕ. Οὐκοῦν καὶ παρ' ὑμῖν εἰσὶ τινες οἶαι καὶ ἐν ἄλλαις πόλεσιν ἀθρόων ἀνθρώπων ἀσκήσεις, εἴτε πρὸς δρόμον εἴτε πρὸς ἄλλο τι, φιλονικίας ἕνεκα; 5

NE. ΣΩ. Καὶ πάνυ γε πολλαί.

ΞΕ. Φέρε νῦν ἀναλάβωμεν πάλιν μνήμη τὰς τῶν τέχνη γυμναζόντων ἐπιτάξεις ἐν ταῖς τοιαύταις ἀρχαῖς.

a 6 μέντοι τιὰ T b 1 ἅμα πᾶσιν T b 2 ἐπιτάττει B τε
om. T b 3 τὸ] τοῦ BT ὡς εἰπεῖν ἔπος T c 2 μηδένα om. T
c 3 τῷ συμβαίῃ] τὸ συμβᾶν ἢ B . d 4 ἀθρόον B : ἀθροῶν T
32*

ΝΕ. ΣΩ. Τὸ ποῖον;

10 ΞΕ. Ὅτι λεπτουργεῖν οὐκ ἐγχωρεῖν ἡγούνται καθ' ἕνα
 ἕκαστον, τῷ σώματι τὸ προσήκον ἐκάστω προστάττοντες,
 e ἀλλὰ παχύτερον οἴονται δεῖν ὡς ἐπὶ τὸ πολὺν καὶ ἐπὶ πολ-
 λούς τὴν τοῦ λυσιτελοῦντος τοῖς σώμασι ποιεῖσθαι τάξιν.

ΝΕ. ΣΩ. Καλῶς.

ΞΕ. Διὸ δὴ γε καὶ ἴσους πόνους νῦν διδόντες ἀθρώους
 5 ἅμα μὲν ἐξορμῶσιν, ἅμα δὲ καὶ καταπαύουσι δρόμου καὶ
 πάλης καὶ πάντων τῶν κατὰ τὰ σώματα πόνων.

ΝΕ. ΣΩ. Ἔστι ταῦτα.

ΞΕ. Καὶ τὸν νομοθέτην τοίνυν ἡγώμεθα, τὸν ταῖσιν
 ἀγέλαις ἐπιστατήσουτα τοῦ δικαίου πέρι καὶ τῶν πρὸς ἀλλή-
 295 λους συμβολαίων, μὴ ποθ' ἱκανὸν γενήσεσθαι πᾶσιν ἀθρώους
 προστάττοντα ἀκριβῶς ἐνὶ ἐκάστω τὸ προσήκον ἀποδιδόναι.

ΝΕ. ΣΩ. Τὸ γοῦν εἰκός.

ΞΕ. Ἄλλὰ τὸ τοῖς πολλοῖς γε οἶμαι καὶ ὡς ἐπὶ τὸ πολὺ
 5 καὶ πῶς οὕτως παχυτέρως ἐκάστοις τὸν νόμον θήσει, καὶ ἐν
 γράμμασιν ἀποδιδούς καὶ ἐν ἀγραμμάτοις, πατρίοις δὲ ἔθεσι
 νομοθετῶν.

ΝΕ. ΣΩ. Ὅρθως.

ΞΕ. Ὅρθως μέντοι. πῶς γὰρ ἂν τις ἱκανὸς γένοιτ' ἂν
 b ποτε, ὦ Σώκρατες, ὥστε διὰ βίου ἀεὶ παρακαθήμενος ἐκάστω
 δι' ἀκριβείας προστάττειν τὸ προσήκον; ἐπεὶ τοῦτ' ἂν δυνατὸς
 ᾖν, ὡς οἶμαι, τῶν τὴν βασιλικὴν ὄστισθαι ὄντως ἐπιστήμην
 εἰληφότων σχολῆ ποτ' ἂν ἑαυτῷ θεῖτ' ἐμποδίσματα γράφω
 5 τοὺς λεχθέντας τούτους νόμους.

ΝΕ. ΣΩ. Ἐκ τῶν νῦν γοῦν, ὦ ξέने, εἰρημένων.

ΞΕ. Μᾶλλον δέ γε, ὦ βέλτιστε, ἐκ τῶν μελλόντων
 ῥηθήσεσθαι.

ΝΕ. ΣΩ. Τίνων δῆ;

10 ΞΕ. Τῶν τοιῶνδε. εἴπωμεν γὰρ δὴ πρὸς γε ἡμᾶς αὐτοὺς

ε 5 δὲ καὶ] δὲ T ε 6 τὰ om. B ε 8 ταῖσιν] τασιν B α ι μη-
 πωθ' B α 5 θήσειν B T α 9 ἂν om. B b ι ἀεὶ διὰ βίου T
 b 2 ἐπεὶ] ἐπὶ B b 4 αὐτῷ θῆτ' B b 10 εἴπωμεν B

ιατρὸν μέλλοντα ἢ καὶ τινα γυμναστικὸν ἀποδημεῖν καὶ c
ἀπέσεσθαι τῶν θεραπευομένων συχνόν, ὡς οἴοιτο, χρόνον,
μὴ μνημονεύσειω οἰηθέντα τὰ προσταχθέντα τοὺς γυμνα-
ζομένους ἢ τοὺς κάμνοντας, ὑπομνήματα γράφειν ἂν ἐθέλκειν
αὐτοῖς, ἢ πῶς; 5

NE. ΣΩ. Οὕτως.

ΞΕ. Τί δ' εἰ παρὰ δόξαν ἐλάττω χρόνον ἀποδημήσας
ἔλθοι πάλω; ἄρ' οὐκ ἂν παρ' ἐκεῖνα τὰ γράμματα τολμήσειεν
ἄλλ' ὑποθέσθαι, συμβαινόντων ἄλλων βελτιόνων τοῖς κάμ-
νουσι διὰ πνεύματα ἢ τι καὶ ἄλλο παρὰ τὴν ἐλπίδα τῶν ἐκ d
Διὸς ἐτέρως πως τῶν εἰωθότων γενόμενα, καρτερῶν δ' ἂν
ἠγοῖτο δεῖν μὴ ἐκβαίνειν τὰρχαῖά ποτε νομοθετηθέντα
μήτε αὐτὸν προστάττοντα ἄλλα μήτε τὸν κάμνοντα ἕτερα
τολμῶντα παρὰ τὰ γραφέντα δρᾶν, ὡς ταῦτα ὄντα ἰατρικὰ 5
καὶ ὑγιεινά, τὰ δὲ ἐτέρως γιγνόμενα νοσώδη τε καὶ οὐκ
ἔντεχνα· ἢ πᾶν τὸ τοιοῦτον ἔν γε ἐπιστήμη συμβαῖνον καὶ
ἀληθεῖ τέχνῃ περὶ ἅπαντα παντάπασι γέλως ἂν ὁ μέγιστος e
γίγνοιτο τῶν τοιούτων νομοθετημάτων;

NE. ΣΩ. Παντάπασι μὲν οὖν.

ΞΕ. Τῷ δὲ τὰ δίκαια δὴ καὶ ἄδικα καὶ καλὰ καὶ αἰσχροῖα
καὶ ἀγαθὰ καὶ κακὰ γράψαντι καὶ ἄγραφα νομοθετήσαντι 5
ταῖς τῶν ἀνθρώπων ἀγέλαις, ὁπόσαι κατὰ πόλιν ἐν ἐκάσταις
νομεύονται κατὰ τοὺς τῶν γραψάντων νόμους, ἂν ὁ μετὰ
τέχνης γράψας ἢ τις ἕτερος ὅμοιος ἀφίκηται, μὴ ἐξέστω δὴ
παρὰ ταῦτα ἕτερα προστάττειν; ἢ καὶ τοῦτο τὸ ἀπόρρημα 296
οὐδὲν ἦττον ἂν ἐκείνου τῇ ἀληθείᾳ γελοῖον φαίνοιτο;

NE. ΣΩ. Τί μήν;

ΞΕ. Οἴσθ' οὖν ἐπὶ τῷ τοιούτῳ λόγον τὸν παρὰ τῶν
πολλῶν λεγόμενον; 5

NE. ΣΩ. Οὐκ ἐννοῶ νῦν γ' οὕτως.

ΞΕ. Καὶ μὴν εὐπρεπής. φασὶ γὰρ δὴ δεῖν, εἴ τις

c 1 τινα om. B c 3 μὴ om. B μνημονεύειν T c 7 δ' εἰ]
δαὶ εἰ T: δὴ B c 9 ὑποτίθεσθαι T d 4 ἀλλὰ T e 4 τῷ
δὲ] τὰ δὲ τῷ T δὴ om. T: post δὲ transp. Bekker a 1 ἀπόρρημα B

γιγνώσκει παρὰ τοὺς τῶν ἔμπροσθεν βελτίους νόμους, νομοθετεῖν τὴν ἑαυτοῦ πόλιν ἕκαστον πείσαντα, ἄλλως δὲ μή.

10 NE. ΣΩ. Τί οὖν; οὐκ ὀρθῶς;

b ΞΕ. Ἴσως. ἂν δ' οὖν μὴ πείθων τις βιάζηται τὸ βέλτιον, ἀπόκριναι, τί τοῦνομα τῆς βίας ἔσται; μὴ μέντοι πω, περὶ δὲ τῶν ἔμπροσθεν πρότερον.

NE. ΣΩ. Πόῖον δὴ λέγεις;

5 ΞΕ. Ἄν τις ἄρα μὴ πείθων τὸν λατρευόμενον, ἔχων δὲ ὀρθῶς τὴν τέχνην, παρὰ τὰ γεγραμμένα τὸ βέλτιον ἀναγκάζη δρᾶν παῖδα ἢ τινα ἄνδρα ἢ καὶ γυναῖκα, τί τοῦνομα τῆς βίας ἔσται ταύτης; ἄρ' οὐ πᾶν μᾶλλον ἢ τὸ παρὰ τὴν τέχνην λεγόμενον ἀμάρτημα τὸ νοσῶδες; καὶ πάντα ὀρθῶς

c εἰπεῖν ἔστι πρότερον τῷ βιασθέντι περὶ τὸ τοιοῦτον πλὴν ὅτι νοσῶδη καὶ ἄτεχνα πέπουθεν ὑπὸ τῶν βιασαμένων λατρῶν;

NE. ΣΩ. Ἄληθέστατα λέγεις.

5 ΞΕ. Τί δὲ ἡμῖν δὴ τὸ παρὰ τὴν πολιτικὴν τέχνην ἀμάρτημα λεγόμενόν ἐστιν; ἄρ' οὐ τὸ αἰσχροὺν καὶ [τὸ] κακὸν καὶ ἄδικον;

NE. ΣΩ. Παντάπασι γε.

ΞΕ. Τῶν δὴ βιασθέντων παρὰ τὰ γεγραμμένα καὶ πάτρια δρᾶν ἕτερα δικαιότερα καὶ ἀμείνω καὶ καλλίω τῶν ἔμπροσθεν,
d φέρε, τὸν τῶν τοιούτων αὐτῶν ψόγον περὶ τῆς τοιαύτης βίας, ἄρ' εἰ μέλλει μὴ καταγελαστότατος εἶναι πάντων, πάντ' αὐτῷ μᾶλλον λεκτέου ἐκάστοτε πλὴν ὡς αἰσχροὺν καὶ ἄδικα καὶ κακὰ πεπόνθασιν οἱ βιασθέντες ὑπὸ τῶν βιασαμένων;

5 NE. ΣΩ. Ἄληθέστατα λέγεις.

ΞΕ. Ἄλλ' ἄρα ἐὰν μὲν πλούσιος ὁ βιασάμενος ἦ, δίκαια, ἂν δ' ἄρα πένης, ἄδικα τὰ βιασθέντα ἐστίν; ἢ καὶ πείσας
e παρὰ γράμματα, δρᾶ [μὴ σύμφορα ἢ] σύμφορα, τοῦτον δεῖ καὶ περὶ ταῦτα τὸν ὄρον εἶναι τὸν γε ἀληθινώτατον ὀρθῆς

b 1 τις μὴ πείθων T b 6 τὸ om. B c 4 ἡμῖν] εἰ μὴ B
c 5 οὐ τὸ] οὕτω B τὸ om. B d 2 ἄρ' εἰ] ἄρ' ἢ B e 1 μὴ
σύμφορα ἢ del. Cornarius δεῖ] δὴ T

πόλεως διοικήσεως, ὃν ὁ σοφὸς καὶ ἀγαθὸς ἀνὴρ διοικήσει
τὸ τῶν ἀρχομένων; ὥσπερ ὁ κυβερνήτης τὸ τῆς νεῶς καὶ
ναυτῶν ἀεὶ συμφέρον παραφυλάττων, οὐ γράμματα τιθεῖς 297
ἀλλὰ τὴν τέχνην νόμον παρεχόμενος, σφάζει τοὺς συνναύτας,
οὕτω καὶ κατὰ τὸν αὐτὸν τρόπον τοῦτον παρὰ τῶν οὕτως
ἄρχειν δυναμένων ὀρθὴ γίγνοιτ' ἂν πολιτεία, τὴν τῆς τέχνης
ῥώμην τῶν νόμων παρεχομένων κρείττω; καὶ πάντα ποιοῦσι 5
τοῖς ἔμφροσιν ἄρχουσιν οὐκ ἔστιν ἀμάρτημα, μέχριπερ ἂν
ἐν μέγα φυλάττωσι, τὸ μετὰ νοῦ καὶ τέχνης δικαιοτάτον ἀεὶ b
διανέμοντες τοῖς ἐν τῇ πόλει σφάζειν τε αὐτοὺς οἰοί τε ὧσιν
καὶ ἀμείνους ἐκ χειρόνων ἀποτελεῖν κατὰ τὸ δυνατόν;

ΝΕ. ΣΩ. Οὐκ ἔστ' ἀντειπεῖν παρά γε ἅ νῦν εἴρηται.

ΞΕ. Καὶ μὴν πρὸς ἐκεῖνα οὐδὲ ἀντιρρητέον. 5

ΝΕ. ΣΩ. Τὰ ποῖα εἶπες;

ΞΕ. Ὡς οὐκ ἂν ποτε πλῆθος οὐδ' ὠντιωνοῦν τὴν τοι-
αύτην λαβδὸν ἐπιστήμην οἶόν τ' ἂν γένοιτο μετὰ νοῦ διοικεῖν
πόλιν, ἀλλὰ περὶ σμικρόν τι καὶ ὀλίγον καὶ τὸ ἐν ἔστι ζη- c
τητέον τὴν μίαν ἐκείνην πολιτείαν τὴν ὀρθήν, τὰς δ' ἄλλας
μιμήματα θετέον, ὥσπερ καὶ ὀλίγον πρότερον ἐρρήθη, τὰς μὲν
ἐπὶ τὰ καλλίονα, τὰς δ' ἐπὶ τὰ αἰσχίω μιμουμένας ταύτην.

ΝΕ. ΣΩ. Πῶς τί τοῦτ' εἴρηκας; οὐδὲ γὰρ ἄρτι δῆθεν 5
κατέμαθον τὸ περὶ τῶν μιμημάτων.

ΞΕ. Καὶ μὴν οὐ φαῦλόν γε, ἂν κινήσας τις τοῦτον τὸν
λόγον αὐτοῦ καταβάλη καὶ μὴ διελθὼν ἐνδείξῃται τὸ νῦν
γιγνόμενον ἀμάρτημα περὶ αὐτό. d

ΝΕ. ΣΩ. Ποῖον δῆ;

ΞΕ. Τοιόνδε τι δεῖ γε ζητεῖν, οὐ πάνυ σύνηθες οὐδὲ ῥάδιον
ιδεῖν· ὅμως μὴν πειρώμεθα λαβεῖν αὐτό. φέρε γάρ· ὀρθῆς ἡμῖν
μόνης οὔσης ταύτης τῆς πολιτείας ἦν εἰρήκαμεν, οἴσθ' ὅτι τὰς 5
ἄλλας δεῖ τοῖς ταύτης συγγράμμασι χρωμένας οὕτω σφάζεσθαι,
δρώσας τὸ νῦν ἐπαινούμενον, καίπερ οὐκ ὀρθότατον ὄν;

e 3 διοικήσεως om. B a 4 τέχνην B c 1 τι] τε pr. T c 2 δ'
om. B c 5 δῆθεν] ῥηθὲν Badham c 8 νῦν B: νυνι T

NE. ΣΩ. Τὸ ποῖον;

e ΞΕ. Τὸ παρὰ τοὺς νόμους μηδὲν μηδένα τολμᾶν ποιεῖν τῶν ἐν τῇ πόλει, τὸν τολμῶντα δὲ θανάτῳ ζημιούσθαι καὶ πᾶσι τοῖς ἐσχάτοις. καὶ τοῦτ' ἔστιν ὀρθότατα καὶ κάλλιστ' ἔχον ὡς δεύτερον, ἐπειδὴν τὸ πρῶτόν τις μεταῆῃ τὸ νυνδὴ
5 ῥηθέν· ᾧ δὲ τρόπῳ γεγονός ἐστι τοῦτο ὃ δὴ δεύτερον ἐφήσαμεν, διαπερανώμεθα. ἦ γάρ;

NE. ΣΩ. Πάνυ μὲν οὖν.

ΞΕ. Εἰς δὴ τὰς εἰκόνας ἐπανώμεν πάλιν, αἷς ἀναγκαῖον ἀπεικάξειν ἀεὶ τοὺς βασιλικοὺς ἄρχοντας.

10 NE. ΣΩ. Ποίας;

ΞΕ. Τὸν γενναῖον κυβερνήτην καὶ τὸν ἐτέρων πολλῶν ἀντάξιον ἱατρόν. κατἴδωμεν γὰρ δὴ τι σχῆμα ἐν τούτοις αὐτοῖς πλασάμενοι.

NE. ΣΩ. Ποῖόν τι;

298 ΞΕ. Τοιόνδε· οἶον εἰ πάντες περὶ αὐτῶν διανοηθεῖμεν ὅτι δεινότατα ὑπ' αὐτῶν πάσχομεν. ὄν μὲν γὰρ ἂν ἐθελήσωσιν ἡμῶν τούτων ἑκάτεροι σφῆξιν, ὁμοίως δὴ σφῆξουσιν, ὄν δ' ἂν λωβᾶσθαι βουλευθῶσιν, λωβῶνται τέμνοντες καὶ κἀόντες
5 καὶ προστάπτοντες ἀναλώματα φέρειν παρ' ἑαυτοὺς οἶον φόρους, ὧν σμικρὰ μὲν εἰς τὸν κάμνοντα καὶ οὐδὲν ἀναλίσκουσιν, τοῖς δ' ἄλλοις αὐτοῖ τε καὶ οἱ οἰκέται χρῶνται· καὶ
b δὴ καὶ τελευτῶντες ἢ παρὰ συγγενῶν ἢ παρά τινων ἐχθρῶν τοῦ κάμνοντος χρήματα μισθὸν λαμβάνοντες ἀποκτευνάσιν. οἷ τ' αὖ κυβερνῆται μυρία ἕτερα τοιαῦτα ἐργάζονται, καταλείποντές τε ἕκ τινος ἐπιβουλήs ἐν ταῖς ἀναγωγαῖς ἐρήμους,
5 καὶ σφάλματα ποιοῦντες ἐν τοῖς πελάγεσιν ἐκβάλλουσιν εἰς τὴν θάλατταν, καὶ ἕτερα κακουργοῦσιν. εἰ δὴ ταῦτα διανοηθέντες βουλευσαίμεθα περὶ αὐτῶν βουλήν τινα, τούτων
c τῶν τεχνῶν μηκέτι ἐπιτρέπειν ἄρχειν αὐτοκράτορι μηδετέρα μῆτ' οὖν δούλων μῆτ' ἐλευθέρων, συλλέξαι δ' ἐκκλησίαν ἡμῶν αὐτῶν, ἢ σύμπαντα τὸν δῆμον ἢ τοὺς πλουσίους μόνον,

ἐξείναι δὲ καὶ ἰδιωτῶν καὶ τῶν ἄλλων δημιουργῶν περὶ τε
 πλοῦ καὶ περὶ νόσων γνώμην ξυμβαλέσθαι καθ' ὅτι χρή 5
 τοῖς φαρμάκοις ἡμᾶς καὶ τοῖς ἰατρικοῖς ὀργάνοις πρὸς τοὺς
 κάμνοντας χρῆσθαι, καὶ δὴ καὶ τοῖς πλοίοις τε αὐτοῖς καὶ
 τοῖς ναυτικοῖς ὀργάνοις εἰς τὴν τῶν πλοίων χρείαν καὶ περὶ d
 τοὺς κινδύνους τοὺς τε πρὸς αὐτὸν τὸν πλοῦν ἀνέμων καὶ
 θαλάττης πέρι καὶ πρὸς τὰς τοῖς λησταῖς ἐντεύξεις, καὶ ἐὰν
 ναυμαχεῖν ἄρα δέη που μακροῖς πλοίοις πρὸς ἕτερα τοιαῦτα·
 τὰ δὲ τῷ πλήθει δόξαντα περὶ τούτων, εἴτε τιῶν ἰατρῶν καὶ 5
 κυβερνητῶν εἴτ' ἄλλων ἰδιωτῶν συμβουλευόντων, γράψαντας
 ἐν κύρβεσί τισι καὶ στήλαις, τὰ δὲ καὶ ἄγραφα πάτρια θεμένους e
 ἔθη, κατὰ ταῦτα ἤδη πάντα τὸν ἔπειτα χρόνον ναυτίλλεσθαι
 καὶ τὰς τῶν καμνόντων θεραπείας ποιείσθαι.

NE. ΣΩ. Κομιδῆ γε εἴρηκας ἄτοπα.

ΞΕ. Κατ' ἐνιαυτὸν δέ γε ἄρχοντας καθίστασθαι τοῦ 5
 πλήθους, εἴτε ἐκ τῶν πλουσίων εἴτε ἐκ τοῦ δήμου παντός,
 ὃς ἂν κληρούμενος λαγχάνη· τοὺς δὲ καταστάντας ἄρχοντας
 ἄρχειν κατὰ τὰ γράμματα κυβερνῶντας τὰς ναῦς καὶ τοὺς
 κάμνοντας ἰωμένους.

NE. ΣΩ. Ταῦτ' ἔτι χαλεπώτερα. 10

ΞΕ. Θεῶ δὴ καὶ τὸ μετὰ ταῦτα ἐπόμενον. ἐπειδὴν γὰρ
 δὴ τῶν ἀρχόντων ἐκάστοις ὁ ἐνιαυτὸς ἐξέλεθ, δεήσει δικα-
 στήρια καθίσαντας ἀνδρῶν, ἢ τῶν πλουσίων ἐκ προκρίσεως ἢ
 σύμπαντος αὐ τοῦ δήμου τοὺς λαχόντας, εἰς τούτους εἰσάγειν 299
 τοὺς ἄρξαντας καὶ εὐθύνειν, κατηγορεῖν δὲ τὸν βουλόμενον
 ὡς οὐ κατὰ τὰ γράμματα τὸν ἐνιαυτὸν ἐκυβέρνησε τὰς ναῦς
 οὐδὲ κατὰ τὰ παλαιὰ τῶν προγόνων ἔθη· ταῦτα δὲ ταῦτα
 καὶ περὶ τῶν τοὺς κάμνοντας ἰωμένων· ὧν δ' ἂν καταψηφισθῆ 5
 τιμᾶν ὅτι χρή παθεῖν αὐτῶν τινὰς ἢ ἀποτίνειν.

NE. ΣΩ. Οὐκοῦν ὃ γ' ἐθέλων καὶ ἐκὼν ἐν τοῖς τοιούτοις
 ἄρχειν δικαιοτάτ' ἂν ὄτιοῦν πάσχοι καὶ ἀποτίνοι. b

ε 5 συμβαλέσθαι B: ξυμβάλλεσθαι T d 2 πρὸς] περὶ B d 4 δέη]
 δεῖν B e 13 καθίσαντας D: καθήσαντας B: καθιστάντας T a 1 αὐ]
 αὐτοῦ B

ΞΕ. Καὶ τοίνυν ἔτι δεήσει θέσθαι νόμον ἐπὶ πᾶσι τού-
 τοις, ἂν τις κυβερνητικὴν καὶ τὸ ναυτικὸν ἢ τὸ ὑγιεινὸν καὶ
 λατρικῆς ἀλήθειαν περὶ πνεύματά τε καὶ θερμὰ καὶ ψυχρὰ
 5 ζητῶν φαίνεται παρὰ τὰ γράμματα καὶ σοφισζόμενος ὅτιοῦν
 περὶ τὰ τοιαῦτα, πρῶτον μὲν μήτε λατρικὸν αὐτὸν μήτε
 κυβερνητικὸν ὀνομάζειν ἀλλὰ μετεωρολόγον, ἀδολέσχην τινὰ
 σοφιστήν, εἴθ' ὡς διαφθείροντα ἄλλους νεωτέρους καὶ ἀνα-
 10 πείθοντα ἐπιτίθεσθαι κυβερνητικῇ καὶ λατρικῇ μὴ κατὰ νόμους,
 ἀλλ' αὐτοκράτορας ἄρχειν τῶν πλοίων καὶ τῶν νοσοῦντων,
 γραψάμενον εἰσάγειν τὸν βουλόμενον οἷς ἕξεστιν εἰς δὴ τι
 δικαστήριον· ἂν δὲ παρὰ τοὺς νόμους καὶ τὰ γεγραμμένα
 5 δόξῃ πείθειν εἴτε νέους εἴτε πρεσβύτας, κολάζειν τοῖς ἔσχά-
 τοις. οὐδὲν γὰρ δεῖν τῶν νόμων εἶναι σοφώτερον· οὐδένα
 γὰρ ἀγνοεῖν τό τε λατρικὸν καὶ τὸ ὑγιεινὸν οὐδὲ τὸ κυβερνη-
 τικὸν καὶ ναυτικόν· ἕξεῖναι γὰρ τῷ βουλομένῳ μανθάνειν
 10 γεγραμμένα καὶ πάτρια ἔθνη κείμενα. ταῦτα δὴ περὶ τε ταύ-
 τας τὰς ἐπιστήμας εἰ γίγνοιτο οὕτως ὡς λέγομεν, ὦ Σώκρατες,
 καὶ στρατηγικῆς καὶ συμπάσης ἡστυοσοῦν θηρευτικῆς καὶ
 γραφικῆς ἢ συμπάσης μέρος ὅτιοῦν μιμητικῆς καὶ τεκτονικῆς
 5 καὶ συνόλης ὅποιασοῦν σκευουργίας ἢ καὶ γεωργίας καὶ τῆς
 περὶ τὰ φυτὰ συνόλης τέχνης, ἢ καὶ τινὰ ἵπποφορβίαν αὐ
 κατὰ συγγράμματα θεασαίμεθα γιγνομένην ἢ σύμπασαν
 ἀγγελαιοκομικὴν ἢ μαντικὴν ἢ πᾶν ὅτι μέρος διακομικῆ
 10 περιείληφεν, ἢ πεττεῖαν ἢ σύμπασαν ἀριθμητικὴν ψιλὴν
 εἴτε ἐπίπεδον εἴτ' ἐν βάθεισιν εἴτ' ἐν τάχεσιν οὐσάν που,—
 περὶ ἅπαντα ταῦτα οὕτω πραττόμενα τί ποτ' ἂν φανείη, κατὰ
 συγγράμματα γιγνόμενα καὶ μὴ κατὰ τέχνην;

5 ΝΕ. ΣΩ. Δῆλον ὅτι πᾶσαί τε αἱ τέχναι παντελῶς ἂν
 ἀπόλωτο ἡμῖν, καὶ οὐδ' εἰς αὐθις γένοιτ' ἂν ποτε διὰ τὸν
 ἀποκωλύοντα τοῦτον ζητεῖν νόμον· ὥστε ὁ βίος, ὃν καὶ νῦν

b 4 πνεύματά] πνευμά B b 6 μὲν om. B b 7 ὀνομάζῃ B
 d 4 ἢ om. T ὅτιοῦν μέρος T d 6 τῆς ante τέχνης B e 2 τάχεσιν]
 πάχεσιν al. e 4 κατὰ] κατὰ τὰ T e 5 τε om. B e 6 οὐδὲ εἰς
 αὐθις γένοιτ' ἂν T: οὐδεὶς αὐθις γένοιτ' ἂν B e 7 βίος ὢν] βιώσων B

χαλεπός, εἰς τὸν χρόνον ἐκεῖνον ἀβίωτος γίγνοιτ' ἂν τὸ παράπαν.

ΞΕ. Τί δὲ τόδε; εἰ κατὰ συγγράμματα μὲν ἀναγκάζοι- 300
 μεν ἕκαστον γίνεσθαι τῶν εἰρημένων καὶ τοῖς συγγράμμα-
 σι ἡμῶν ἐπιστατεῖν τὸν χειροτονηθέντα ἢ λαχόντα ἐκ τύχης,
 οὗτος δὲ μηδὲν φροντίζων τῶν γραμμάτων ἢ κέρδους ἕνεκέν
 τινος ἢ χάριτος ἰδίας παρὰ ταῦτ' ἐπιχειροῖ δρᾶν ἕτερα, μηδὲν 5
 γιγνώσκων, ἄρα οὐ τοῦ κακοῦ τοῦ πρόσθεν μείζον ἂν ἔτι
 τοῦτο γίγνοιτο κακόν;

ΝΕ. ΣΩ. Ἀληθέστατά [γε].

ΞΕ. Παρὰ γὰρ οἶμαι τοὺς νόμους τοὺς ἐκ πείρας πολλῆς b
 κειμένους καὶ τιῶν συμβούλων ἕκαστα χαριέντως συμβου-
 λευσάντων καὶ πεισάντων θέσθαι τὸ πλῆθος, ὃ παρὰ ταῦτα
 τολμῶν δρᾶν, ἀμαρτήματος ἀμάρτημα πολλαπλάσιον ἀπεργα-
 ζόμενος, ἀνατρέποι πᾶσαν ἂν πρᾶξιν ἔτι μειζόνως τῶν 5
 συγγραμμάτων.

ΝΕ. ΣΩ. Πῶς δ' οὐ μέλλει;

ΞΕ. Διὰ ταῦτα δὴ τοῖς περὶ ὄτουσιν νόμους καὶ συγ- c
 γράμματα τίθεμένοις δεύτερος πλοῦς τὸ παρὰ ταῦτα μήτε
 ἓνα μήτε πλῆθος μηδὲν μηδέποτε ἔαν δρᾶν μηδ' ὄτιουσιν.

ΝΕ. ΣΩ. Ὅρθως.

ΞΕ. Οὐκοῦν μιμήματα μὲν ἂν ἐκάστων ταῦτα εἶη τῆς 5
 ἀληθείας, τὰ παρὰ τῶν εἰδόντων εἰς δύναμιν εἶναι γεγραμ-
 μένα;

ΝΕ. ΣΩ. Πῶς δ' οὐ;

ΞΕ. Καὶ μὴν τὸν γε εἰδόντα ἔφαμεν, τὸν οὕτως πολιτι-
 κόν, εἰ μεμνήμεθα, ποιήσῃ τῇ τέχνῃ πολλὰ εἰς τὴν αὐτοῦ 10
 πρᾶξιν τῶν γραμμάτων οὐδὲν φροντίζοντα, ὁπόταν ἄλλ' αὐτῷ
 βελτίω δόξῃ παρὰ τὰ γεγραμμένα ὑφ' αὐτοῦ καὶ ἐπεσταλμένα d
 ἀποῦσιν τισιν.

ΝΕ. ΣΩ. Ἐφαμεν γάρ.

a 3 ἐπιστατεῖν ἡμῶν T a 4 ἡραγμάτων T ἕνεκέν B T
 a 5 ἐπιχειρεῖ T a 7 κακόν] κακόν τι B a 8 γε om. B
 b 3 πεισάντων] ξυμπεισάντων T c 1 δὴ om. B δτ' οὖν B

ΞΕ. Οὐκοῦν ἀνὴρ ὅστισούν εἰς ἡ πλῆθος ὀτιούν, οἷς ἂν
5 νόμοι κείμενοι τυγχάνωσι, παρὰ ταῦτα ὅτι ἂν ἐπιχειρήσωσι
ποιεῖν ὡς βέλτιον ἕτερον ὄν, ταῦτόν δρῶσι κατὰ δύναμιν
ὄπερ ὁ ἀληθινὸς ἐκεῖνος;

ΝΕ. ΣΩ. Πάνυ μὲν οὖν.

ΞΕ. Ἄρ' οὖν εἰ μὲν ἀνεπιστήμονες ὄντες τὸ τοιοῦτον
10 δρῶεν, μιμείσθαι μὲν ἂν ἐπιχειροῖεν τὸ ἀληθές, μιμοῖντ' ἂν
ε μέντοι παγκάκως· εἰ δ' ἔντεχνοι, τοῦτο οὐκ ἔστιν ἔτι μίμημα
ἀλλ' αὐτὸ τὸ ἀληθέστατον ἐκεῖνο;

ΝΕ. ΣΩ. Πάντως που.

ΞΕ. Καὶ μὴν ἔμπροσθέ γε ὠμολογημένον ἡμῖν κείται
5 μηδὲν πλῆθος μὴδ' ἡντιούν δυνατὸν εἶναι λαβεῖν τέχνην.

ΝΕ. ΣΩ. Κεῖται γὰρ οὖν.

ΞΕ. Οὐκοῦν εἰ μὲν ἔστι βασιλική τις τέχνη, τὸ τῶν
πλουσίων πλῆθος καὶ ὁ σύμπας δῆμος οὐκ ἂν ποτε λάβοι
τὴν πολιτικὴν ταύτην ἐπιστήμην.

10 ΝΕ. ΣΩ. Πῶς γὰρ ἂν;

ΞΕ. Δεῖ δὴ τὰς τοιαύτας γε ὡς ἔοικε πολιτείας, εἰ μέλ-
301 λουσι καλῶς τὴν ἀληθινὴν ἐκείνην τὴν τοῦ ἐνὸς μετὰ τέχνης
ἄρχοντος πολιτείαν εἰς δύναμιν μιμήσεσθαι, μηδέποτε κει-
μένων αὐτοῖς τῶν νόμων μηδὲν ποιεῖν παρὰ τὰ γεγραμμένα
καὶ πάτρια ἔθνη.

5 ΝΕ. ΣΩ. Κάλλιστ' εἴρηκας.

ΞΕ. Ὅταν ἄρα οἱ πλούσιοι ταύτην μιμῶνται, τότε
ἀριστοκρατίαν καλοῦμεν τὴν τοιαύτην πολιτείαν· ὁπόταν δὲ
τῶν νόμων μὴ φροντίζωσι, ὀλιγαρχίαν.

ΝΕ. ΣΩ. Κινδυνεύει.

10 ΞΕ. Καὶ μὴν ὁπόταν αὐθις εἰς ἄρχη κατὰ νόμους, μιμού-
b μενος τὸν ἐπιστήμονα, βασιλέα καλοῦμεν, οὐ διορίζοντες

d 5 ὅταν ἐπιχειρῶσι B d 6 βέλτιστον B δν om. B d 9 τὸ
om. B ε 1 παγκάκως scripsi: πανκακῶς (sic) B: πᾶν. κακῶς
T ἔτι μίμημα] ἐπιτίμημα T ε 4 ἔμπροσθέν T ε 5 λα-
βεῖν δυνατὸν εἶναι T ε 6 οὖν] γῶν B α 2 μιμήσεσθαι B
α 3 τῷ νόμῳ B

ὀνόματι τὸν μετ' ἐπιστήμης ἢ δόξης κατὰ νόμους μοναρχοῦντα.

NE. ΣΩ. Κινδυνεύομεν.

ΞΕ. Οὐκοῦν κἄν τις ἄρα ἐπιστήμων οὕτως ὢν εἰς ἄρχῃ, 5 πάντως τό γε ὄνομα ταῦτὸν βασιλεὺς καὶ οὐδὲν ἕτερον προσρηθήσεται· δι' ἃ δὴ τὰ πέντε ὀνόματα τῶν νῦν λεγομένων πολιτειῶν ἓν μόνον γέγονεν.

NE. ΣΩ. Ἔοικε γοῦν.

ΞΕ. Τί δ' ὅταν μῆτε κατὰ νόμους μῆτε κατὰ ἔθῃ πράττη 10 τις εἰς ἄρχων, προσποιῆται δὲ ὥσπερ ὁ ἐπιστήμων ὡς ἄρα c παρὰ τὰ γεγραμμένα τό γε βέλτιστον ποιητέον, ἧ δέ τις ἐπιθυμία καὶ ἄγνοια τούτου τοῦ μιμήματος ἡγουμένη, μῶν οὐ τότε τὸν τοιοῦτον ἕκαστον τύραννον κλητέον;

NE. ΣΩ. Τί μήν;

ΞΕ. Οὕτω δὴ τύραννός τε γέγονε, φαμέν, καὶ βασιλεὺς καὶ ὀλιγαρχία καὶ ἀριστοκρατία καὶ δημοκρατία, δυσχερανάντων τῶν ἀνθρώπων τὸν ἕνα ἐκείνων μόναρχον, καὶ ἀπιστησάντων μηδένα τῆς τοιαύτης ἀρχῆς ἄξιον ἂν γενέσθαι ποτέ, ὥστε ἐθέλειν καὶ δυνατὸν εἶναι μετ' ἀρετῆς καὶ ἐπιστήμης d ἄρχοντα τὰ δίκαια καὶ ὅσια διανέμειν ὀρθῶς πᾶσι, λωβᾶσθαι δὲ καὶ ἀποκτείνουσι καὶ κακοῦν ὃν ἂν βουλευθῆ ἑκάστοτε ἡμῶν· ἐπεὶ γενόμενόν γ' ἂν οἶον λέγομεν ἀγαπᾶσθαι τε ἂν καὶ οἰκεῖν διακυβερνῶντα εὐδαιμόνως ὀρθῆν ἀκριβῶς μόνον 5 πολιτεῖαν.

NE. ΣΩ. Πῶς δ' οὐ;

ΞΕ. Νῦν δέ γε ὁπότε οὐκ ἔστι γιγνόμενος, ὡς δὴ φαμεν, ἐν ταῖς πόλεσι βασιλεὺς οἷος ἐν σμήνεσιν ἐμφύεται, e τό τε σῶμα εὐθὺς καὶ τὴν ψυχὴν διαφέρων εἰς, δεῖ δὴ συνελθόντας συγγράμματα γράφειν, ὡς ἔοικεν, μεταθέοντας τὰ τῆς ἀληθεστάτης πολιτείας ἴχνη.

NE. ΣΩ. Κινδυνεύει.

b 5 οὐκοῦν om. B b 7 δι' ἃ] διὰ BT c 2 τό γε] τόδε T
c 6 τε om. B d 3 ἀποκτείνουσαι T d 4 λέγωμεν B d 8 ὁπότε]
ἔτε T e 1 οἷος] οἶον (sic) B

· . ΞΕ. Θαυμάζομεν δῆτα, ὦ Σώκρατες, ἐν ταῖς τοιαύταις πολιτείαις ὅσα συμβαίνει γίνεσθαι κακὰ καὶ ὅσα συμβήσεται, τοιαύτης τῆς κρηπίδος ὑποκειμένης αὐταῖς, τῆς κατὰ γράμματα καὶ ἔθῃ μὴ μετὰ ἐπιστήμης πραττούσης τὰς
 302 πράξεις, (ἢ) ἑτέρα προσχρωμένη παντὶ κατάδηλος ὡς πάντ' ἂν διολέσειε τὰ ταύτη γιγνόμενα; ἢ ἐκεῖνο ἡμῖν θαυμαστέον μᾶλλον, ὡς ἰσχυρόν τι πόλις ἐστὶ φύσει; πάσχουσαι γὰρ δὴ τοιαῦτα αἱ πόλεις νῦν χρόνον ἀπέρατον, ὅμως ἐνιαί
 5 τινες αὐτῶν μόνιμοί τέ εἰσι καὶ οὐκ ἀνατρέπονται· πολλὰ μὴν ἐνίοτε καὶ καθάπερ πλοῖα καταδύομεναι διόλλυνται καὶ διολώλασι καὶ ἔτι διολοῦνται διὰ τὴν τῶν κυβερνητῶν καὶ ναυτῶν μοχθηρίαν τῶν περὶ τὰ μέγιστα μεγίστην ἄγνοιαν
 b εἰληφόντων, οἱ περὶ τὰ πολιτικὰ κατ' οὐδὲν γινώσκοντες ἡγούνται κατὰ πάντα σαφέστατα πασῶν ἐπιστημῶν ταύτην εἰληφέναι.

· NE. ΣΩ. Ἄληθέστατα.

5 ΞΕ. Τίς οὖν δὴ τῶν οὐκ ὀρθῶν πολιτειῶν τούτων ἦκιστα χαλεπὴ συζῆν, πασῶν χαλεπῶν οὐσῶν, καὶ τίς βαρυτάτη; δεῖ τι κατιδεῖν ἡμᾶς, καθάπερ πρὸς γε τὸ νῦν προτεθεὶν ἡμῖν πάρεργον λεγόμενον; οὐ μὴν ἀλλ' εἷς γε τὸ ὄλον ἴσως ἄπανθ' ἔνεκα τοῦ τοιούτου πάντες δρῶμεν χάριω.

10 NE. ΣΩ. Δεῖ· πῶς δ' οὐ;

c ΞΕ. Τὴν αὐτὴν τοίνυν φάθι τριῶν οὐσῶν χαλεπὴν διαφερόντως γίνεσθαι καὶ βῆστην.

NE. ΣΩ. Πῶς φῆς;

ΞΕ. Οὐκ ἄλλως, πλὴν μοναρχίαν φημί καὶ ὀλίγων ἀρχὴν
 5 καὶ πολλῶν, εἶναι τρεῖς ταύτας ἡμῖν λεγομένας τοῦ νῦν ἐπικεχυμένου λόγου κατ' ἀρχάς.

NE. ΣΩ. Ἦσαν γὰρ οὖν.

ΞΕ. Ταύτας τοίνυν δίχα τέμνοντες μίαν ἐκάστην ἐξ

a 1 ᾗ add. Stephanus e Ficino: οἷς Schleiermacher ἐτέρῃ T
 a 2 τὰ ταύτη] τὰ π' αὐτῇ Badham: an τὰ ὑπ' αὐτῇ Campbell ἐκεῖ-
 νον B a 6 καὶ ante καθάπερ om. T a 7 διολώλασι B
 b 9 ἄπανθ'] πάνθ' B c 1 διαφερόντως ἕμα καὶ βῆστην γίνεσθαι T

ποιῶμεν, τὴν ὀρθὴν χωρὶς ἀποκρίναντες τούτων ἐβδό-
μην.

10

NE. ΣΩ. Πῶς;

ΞΕ. Ἐκ μὲν τῆς μοναρχίας βασιλικὴν καὶ τυραννικὴν, d
ἐκ δ' αὖ τῶν μὴ πολλῶν τὴν τε εὐδύνημον ἔφαμεν [εἶναι]
ἀριστοκρατίαν καὶ ὀλιγαρχίαν· ἐκ δ' αὖ τῶν πολλῶν τότε
μὲν ἀπλὴν ἐπονομάζοντες ἐτίθεμεν δημοκρατίαν, νῦν δ' αὖ
καὶ ταύτην ἡμῖν θετέον ἐστὶ διπλὴν.

5

NE. ΣΩ. Πῶς δὴ; καὶ τίνι διαιροῦντες ταύτην;

ΞΕ. Οὐδὲν διαφέρουσι τῶν ἄλλων, οὐδ' εἰ τοῦνομα ἤδη
διπλοῦν ἐστὶ ταύτης· ἀλλὰ τό γε κατὰ νόμους ἄρχειν καὶ e
παρανόμως ἐστὶ καὶ ταύτη καὶ ταῖς ἄλλαις.

NE. ΣΩ. Ἔστι γὰρ οὖν.

ΞΕ. Τότε μὲν τοίνυν τὴν ὀρθὴν ζητοῦσι τοῦτο τὸ τμήμα
οὐκ ἦν χρῆσιμον, ὡς ἐν τοῖς πρόσθεν ἀπεδείξαμεν· ἐπειδὴ 5
δὲ ἐξείλομεν ἐκείνην, τὰς δ' ἄλλας ἔθεμεν ἀναγκαίας, ἐν
ταύταις δὴ τὸ παράνομον καὶ ἔννομον ἐκάστην διχοτομεῖ
τούτων.

NE. ΣΩ. Ἔοικεν τούτου νῦν ῥηθέντος τοῦ λόγου.

ΞΕ. Μοναρχία τοίνυν ζευχθεῖσα μὲν ἐν γράμμασιν ἀγα- 10
θοῖς, οὗς νόμους λέγομεν, ἀρίστη πασῶν τῶν ἕξ· ἄνομος δὲ
χαλεπὴ καὶ βαρυντάτη συνοικῆσαι.

NE. ΣΩ. Κινδυνεύει.

303

ΞΕ. Τὴν δέ γε τῶν μὴ πολλῶν, ὥσπερ ἐνὸς καὶ πλήθους
τὸ ὀλίγον μέσον, οὕτως ἡγησώμεθα μέσην ἐπ' ἀμφοτέρα·
τὴν δ' αὖ τοῦ πλήθους κατὰ πάντα ἀσθενῆ καὶ μηδὲν μῆτε
ἀγαθὸν μῆτε κακὸν μέγα δυναμένην ὡς πρὸς τὰς ἄλλας διὰ 5
τὸ τὰς ἀρχὰς ἐν ταύτῃ διανεμεῖσθαι κατὰ σμικρὰ εἰς πολ-
λοῦς. διὸ γέγονε πασῶν μὲν νομίμων τῶν πολιτειῶν οὐσῶν
τούτων χειρίστη, παρανόμων δὲ οὐσῶν συμπασῶν βελτίστη·
καὶ ἀκολάστων μὲν πασῶν οὐσῶν ἐν δημοκρατίᾳ νικᾷ ζῆν, b

c 11 πῶς οὖν T d 2 εἶναι om. T e 1 γε] τε B e 2 παρα-
νομεῖν T b 1 νικαῖ B: νικᾶν T

κοσμίῳ δ' οὐσῶν ἤκιστα ἐν ταύτῃ βιωτέον, ἐν τῇ πρώτῃ
δὲ πολὺ πρῶτόν τε καὶ ἄριστον, πλὴν τῆς ἐβδόμης· πασῶν
γὰρ ἐκέλευεν γε ἐκκριτέον, οἶον θεὸν ἐξ ἀνθρώπων, ἐκ τῶν
5 ἄλλων πολιτειῶν.

NE. ΣΩ. Φαίνεται ταῦθ' οὕτω συμβαίνειν τε καὶ γί-
γνεσθαι, καὶ ποιητέον ἥπερ λέγεις.

ΞΕ. Οὐκοῦν δὴ καὶ τοὺς κοινωνοὺς τούτων τῶν πολιτειῶν
c πασῶν πλὴν τῆς ἐπιστήμονος ἀφαιρετέον ὡς οὐκ ὄντας
πολιτικούς ἀλλὰ στασιαστικούς, καὶ εἰδώλων μεγίστων προ-
στάτας ὄντας καὶ αὐτοὺς εἶναι τοιούτους, μεγίστους δὲ ὄντας
μιμητὰς καὶ γόητας μεγίστους γίγνεσθαι τῶν σοφιστῶν
5 σοφιστὰς.

NE. ΣΩ. Κινδυνεύει τοῦτο εἰς τοὺς πολιτικούς λεγο-
μένους περιστράφθαι τὸ ῥῆμα ὀρθότατα.

ΞΕ. Εἶεν· τοῦτο μὲν ἀτεχνῶς ἡμῖν ὥσπερ δρᾶμα, καθά-
περ ἐρρήθη νυνδὴ Κενταυρικὸν ὀρᾶσθαι καὶ Σατυρικόν τινα
d θίασον, ὃν δὴ χωριστέον ἀπὸ πολιτικῆς εἴη τέχνης· νῦν δ'
οὕτω πάνυ μόγις ἐχωρίσθη.

NE. ΣΩ. Φαίνεται.

ΞΕ. Τούτου δέ γ' ἕτερον ἔτι χαλεπώτερον λείπεται τῷ
5 συγγενές τε ὁμοῦ τ' εἶναι μᾶλλον τῷ βασιλικῷ γένει καὶ
δυσκαταμαθητότερον· καὶ μοι φαινόμεθα τοῖς τὸν χρυσοῦν
καθαίρουσι πάθος ὅμοιον πεπονθέναι.

NE. ΣΩ. Πῶς;

ΞΕ. Γῆν που καὶ λίθους καὶ πόλλ' ἄττα ἕτερα ἀποκρί-
10 νουσι καὶ ἐκεῖνοι πρῶτον οἱ δημιουργοί· μετὰ δὲ ταῦτα
e λείπεται συμμεμειγμένα τὰ συγγενῆ τοῦ χρυσοῦ τίμια καὶ
πυρὶ μόνον ἀφαιρετά, χαλκὸς καὶ ἄργυρος, ἔστι δ' ὅτε καὶ
ἀδάμας, (ἄ) μετὰ βασάνων ταῖς ἐψήσεσι μόγις ἀφαιρεθέντα

b 4 ἐγκριτέον B b 6 τοῦθ' B συμβαίνειν τε καὶ γίγνεσθαι,
καὶ scripsi : συμβαίνειν τε καὶ B : γίγνεσθαι τε καὶ ξυμβαίνειν, καὶ T
c 7 περιστρέφθαι BT c 8 ὥσπερ δρᾶμα om. al. d 1 δ' om. B
d 4 τῷ] τὸ B d 5 τ' ante εἶναι om. B d 10 πρῶτον] πρότερον B
ταῦτα BT : τοῦτο vulg. e 3 ἄ add. Stephanus
e Ficino

τὸν λέγομενον ἀκήρατον χρυσὸν εἶασεν ἡμᾶς ἰδεῖν αὐτὸν
μόνον ἐφ' ἑαυτοῦ.

5

ΝΕ. ΣΩ. Λέγεται γὰρ οὖν δὴ ταῦτα οὕτω γίνεσθαι.

ΞΕ. Κατὰ τὸν αὐτὸν τοίνυν λόγον ἔοικε καὶ νῦν ἡμῖν
τὰ μὲν ἕτερα καὶ ὀπόσα ἀλλότρια καὶ τὰ μὴ φίλα πολιτικῆς
ἐπιστήμης ἀποκεχωρισθαι, λείπεσθαι δὲ τὰ τίμια καὶ συγ-
γενῆ. τούτων δ' ἐστὶ που στρατηγία καὶ δικαστικὴ καὶ ὅση
βασιλικῆ κοινωνοῦσα ῥητορεία πείθουσα τὸ δίκαιον συνδια-
κυβερνᾷ τὰς ἐν ταῖς πόλεσι πράξεις· ἃ δὴ τίνι τρόπῳ ῥᾶστα
τις ἀπομερίζων δείξει γυμνὸν καὶ μόνον ἐκείνον καθ' αὐτὸν
τὸν ζητούμενον ὑφ' ἡμῶν;

ΝΕ. ΣΩ. Δῆλον ὅτι τοῦτό πη δρᾶν πειρατέον.

5

ΞΕ. Πείρας μὲν τοίνυν ἔνεκα φανερὸς ἔσται· διὰ δὲ
μουσικῆς αὐτὸν ἐγχειρητέον δηλῶσαι. καί μοι λέγε.

ΝΕ. ΣΩ. Τὸ ποῖον;

ΞΕ. Μουσικῆς ἔστι πού τις ἡμῖν μάθησις, καὶ ὅλως τῶν b
περὶ χειροτεχνίας ἐπιστημῶν;

ΝΕ. ΣΩ. Ἔστιν.

ΞΕ. Τί δέ; τὸ δ' αὖ τούτων ἠντιοῦν εἶτε δεῖ μαθάνειν
ἡμᾶς εἶτε μὴ, πότερα φήσομεν ἐπιστήμην αὖ καὶ ταύτην
εἶναι τινα περὶ αὐτὰ ταῦτα, ἢ πῶς;

5

ΝΕ. ΣΩ. Οὕτως, εἶναι φήσομεν.

ΞΕ. Οὐκοῦν ἐτέραν ὁμολογήσομεν ἐκείνων εἶναι ταύτην;

ΝΕ. ΣΩ. Ναί.

ΞΕ. Πότερα δὲ αὐτῶν οὐδεμίαν ἄρχειν δεῖν ἄλλην ἄλλης,
ἢ ἐκείνας ταύτης, ἢ ταύτην δεῖν ἐπιτροπεύουσιν ἄρχειν c
συμπασῶν τῶν ἄλλων;

ΝΕ. ΣΩ. Ταύτην ἐκείνων.

ΞΕ. <Τὴν> εἰ δεῖ μαθάνειν ἢ μὴ τῆς μαθανομένης καὶ
διδασκούσης ἄρα σύ γε ἀποφαίνη δεῖν ἡμῖν ἄρχειν;

5

ΝΕ. ΣΩ. Σφόδρα γε.

ε 6 δὴ revera B : om. T ε 10 ὅση] ὅσ' ἢ B α 7 αὐτὸν]
αὐτὸ B b 4 δὲ τὸδ' αὐ; Ast b 10 ἄλλης] ἀλλ' ἢ γε B
c 1 ἐπιτρέπουσαν B c 4 τὴν om. BT (εἰ . . . μὴ Socrati tributentes)

ΞΕ. Καὶ τὴν εἰ δεῖ πείθειν ἄρα ἢ μὴ τῆς δυνάμεως
 ; πείθειν;

ΝΕ. ΣΩ. Πῶς δ' οὐ;

10 ΞΕ. Εἶεν· τίνι τὸ πειστικὸν οὖν ἀποδώσομεν ἐπι-
 d στήμη πλήθους τε καὶ ὄχλου διὰ μυθολογίας ἀλλὰ μὴ διὰ
 διδαχῆς;

ΝΕ. ΣΩ. Φανερὸν οἶμαι καὶ τοῦτο ῥητορικῇ δοτέον ὄν.

ΞΕ. Τὸ δ' εἶτε διὰ πειθοῦς εἶτε καὶ διὰ τινος βίας δεῖ
 5 πράττειν πρὸς τινὰς ὅτιοῦν ἢ καὶ τὸ παράπαν (ἡσυχίαν)
 εἶχειν, τοῦτ' αὖ ποῖα προσθήσομεν ἐπιστήμη;

ΝΕ. ΣΩ. Τῇ τῆς πειστικῆς ἀρχούσῃ καὶ λεκτικῆς.

ΞΕ. Εἴη δ' ἂν οὐκ ἄλλη τις, ὡς οἶμαι, πλὴν ἢ τοῦ
 πολιτικοῦ δύναμις.

10 ΝΕ. ΣΩ. Κάλλιστ' εἴρηκας.

ΞΕ. Καὶ τοῦτο μὲν ἔοικε ταχὺ κεχωρίσθαι πολιτικῆς τὸ
 e ῥητορικόν, ὡς ἕτερον εἶδος ὄν, ὑπηρετοῦν μὴν ταύτῃ.

ΝΕ. ΣΩ. Ναί.

ΞΕ. Τί δὲ περὶ τῆς τοιαῦδ' αὖ δυνάμεως διανοητέον;

ΝΕ. ΣΩ. Ποίας;

5 ΞΕ. Τῆς ὡς πολεμητέον ἐκάστοις οἷς ἂν προελώμεθα
 πολεμεῖν, εἶτε αὐτὴν ἄτεχνον εἶτε ἔντεχνον ἐροῦμεν;

ΝΕ. ΣΩ. Καὶ πῶς ἂν ἄτεχνον διανοηθῆμεν, ἦν γε ἡ
 στρατηγικὴ καὶ πᾶσα ἡ πολεμικὴ πρᾶξις πράττει;

ΞΕ. Τὴν δὲ εἶτε πολεμητέον εἶτε διὰ φιλίας ἀπαλλακτέον
 10 οἶαν τε καὶ ἐπιστήμονα διαβουλεύσασθαι, ταύτης ἐτέραν
 ; ὑπολάβωμεν ἢ τὴν αὐτὴν ταύτῃ;

ΝΕ. ΣΩ. Τοῖς πρόσθεν ἀναγκαῖον ἐπομένοισιν ἐτέραν.

305 ΞΕ. Οὐκοῦν ἄρχουσιν ταύτης αὐτὴν ἀποφανόμεθα,
 εἴπερ τοῖς ἔμπροσθέν γε ὑποληψόμεθα ὁμοίως;

ΝΕ. ΣΩ. Φημί.

ΞΕ. Τίν' οὖν ποτε καὶ ἐπιχειρήσομεν οὕτω δεινῆς καὶ

d₄ καὶ om. T
 τεκῆς B
 τὴν αὐτῆς T

d₅ ἡσυχίαν add. Hermann
 d₈ οὐκ ἂν T

e₉ εἶτε prius om. B

d₇ λεκ-
 α ι ταύ-

μεγάλης τέχνης συμπάσης τῆς πολεμικῆς δεσπότιν ἀποφαί- 5
νεσθαι πλήν γε δὴ τὴν ὄντως οὖσαν βασιλικήν;

ΝΕ. ΣΩ. Οὐδεμίαν ἄλλην.

ΞΕ. Οὐκ ἄρα πολιτικὴν θήσομεν, ὑπηρετικὴν γε οὖσαν, 1
τὴν τῶν στρατηγῶν ἐπιστήμην.

ΝΕ. ΣΩ. Οὐκ εἰκός.

ΞΕ. Ἴθι δὴ, καὶ τὴν τῶν δικαστῶν τῶν ὀρθῶς δικαζόντων 10
θεασώμεθα δύναμιν.

ΝΕ. ΣΩ. Πάνν μὲν οὖν.

ΞΕ. Ἄρ' οὖν ἐπὶ πλεόν τι δύναται τοῦ περὶ τὰ συμ- 5
βόλαια πάνθ' ὅποσα κεῖται νόμιμα παρὰ νομοθέτου βασιλέως
παραλαβοῦσα, κρίνειν εἰς ἐκείνα σκοποῦσα τά τε δίκαια
ταχθέντ' εἶναι καὶ ἄδικα, τὴν αὐτῆς ἰδίαν ἀρετὴν παρεχομένη
τοῦ μήθ' ὑπὸ τιῶν δώρων μήθ' ὑπὸ φόβων μήτε οἰκτων μήθ'
ὑπὸ τιῶς ἄλλης ἔχθρας μηδὲ φιλίας ἡττηθείσα παρὰ τὴν 10
τοῦ νομοθέτου τάξιν ἐθέλειν ἂν τἀλλήλων ἐγκλήματα
διαιρεῖν;

ΝΕ. ΣΩ. Οὐκ, ἀλλὰ σχεδὸν ὅσον εἴρηκας ταύτης ἐστὶ 5
τῆς δυνάμεως ἔργον.

ΞΕ. Καὶ τὴν τῶν δικαστῶν ἄρα ῥώμην ἀνευρίσκομεν οὐ
βασιλικὴν οὖσαν ἀλλὰ νόμων φύλακα καὶ ὑπηρετίω ἐκείνης.

ΝΕ. ΣΩ. Ἐοικέν γε.

ΞΕ. Τόδε δὴ κατανοητέον ἰδόντι συναπάσας τὰς ἐπιστή- 10
μας αἰ εἴρηται, ὅτι πολιτικὴ γε αὐτῶν οὐδεμία ἀνεφάνη.
τὴν γὰρ ὄντως οὖσαν βασιλικὴν οὐκ αὐτὴν δεῖ πράττειν ἀλλ'
ἄρχειν τῶν δυναμένων πράττειν, γινώσκουσιν τὴν ἀρχὴν
τε καὶ ὀρμὴν τῶν μεγίστων ἐν ταῖς πόλεσιν ἐγκαιρίας τε
πέρι καὶ ἀκαιρίας, τὰς δ' ἄλλας τὰ προσταχθέντα δρᾶν.

ΝΕ. ΣΩ. Ὅρθως.

ΞΕ. Διὰ ταῦτα ἄρα ἂς μὲν ἄρτι διεληλύθαμεν, οὐτ' ἀλλή- 5

a 8 γε post ὑπηρετικὴν T: post πολιτικὴν B b 8 μήτε] μήθ'
(sic) B c 7 νόμον (sic) B c 9 τόδε B Stobaeus: τό
γε T ἰδόντε B ἐπιστήμας αἰ εἴρηται] εἰρημέναις ἐπιστήμας T
c 10 γε] τις T ἀνεφάνη] ἐφάνη T d 1 δεῖ] αἰεὶ B

λων οὐθ' αὐτῶν ἄρχουσαι, περὶ δέ τινα ἰδίαν αὐτῆς οὔσα ἐκάστη πρᾶξι, κατὰ τὴν ἰδιότητα τῶν πράξεων τοῦνομα δικαίως εἴληφεν ἴδιον.

e NE. ΣΩ. Εἷξασι γοῦν.

ΞΕ. Τὴν δὲ πασῶν τε τούτων ἄρχουσαν καὶ τῶν νόμων καὶ συμπάντων τῶν κατὰ πόλιν ἐπιμελουμένην καὶ πάντα συνυφαίνουσαν ὀρθότατα, τοῦ κοινοῦ τῇ κλήσει περιλα-
5 βόντες τὴν δύναμιν αὐτῆς, προσαγορεύοιμεν δικαιοτάτ' ἄν, ὡς ἔοικε, πολιτικῆν.

NE. ΣΩ. Παντάπασι μὲν οὖν.

ΞΕ. Οὐκοῦν δὴ καὶ κατὰ τὸ τῆς ὑφαντικῆς παράδειγμα βουλοίμεθ' ἄν ἐπεξελεθῆν αὐτὴν νῦν, ὅτε καὶ πάντα τὰ γένη
10 τὰ κατὰ πόλιν δῆλα ἡμῖν γέγονε;

NE. ΣΩ. Καὶ σφόδρα γε.

306 ΞΕ. Τὴν δὴ βασιλικὴν συμπλοκῆν, ὡς ἔοικε, λεκτέον ποία τέ ἐστι καὶ τίνι τρόπῳ συμπλέκουσα ποῖον ἡμῖν ὕφασμα ἀποδίδωσιν.

NE. ΣΩ. Δῆλον.

5 ΞΕ. Ἡ χαλεπὸν ἐνδείξασθαι πρᾶγμα ἀναγκαῖον ἄρα γέγονεν, ὡς φαίνεται.

NE. ΣΩ. Πάντως γε μὴν ῥητέον.

ΞΕ. Τὸ γὰρ ἀρετῆς μέρος ἀρετῆς εἶδει διάφορον εἶναι τινα τρόπον τοῖς περὶ λόγους ἀμφισβητητικοῖς καὶ μάλ'
10 εὐεπίθετον πρὸς τὰς τῶν πολλῶν δόξας.

NE. ΣΩ. Οὐκ ἔμαθον.

ΞΕ. Ἄλλ' ὧδε πάλιν. ἀνδρείαν γὰρ οἶμαί σε ἠγεῖσθαι
b μέρος ἐν ἀρετῆς ἡμῖν εἶναι.

NE. ΣΩ. Πάνυ γε.

ΞΕ. Καὶ μὴν σωφροσύνην γε ἀνδρείας μὲν ἕτερον, ἐν δ' οὖν καὶ τοῦτο μόνιον ἧς κάκεινο.

5 NE. ΣΩ. Ναί.

d 7 τινα ἰδίαν] την αιδιαν B e 2 ἀπασῶν T e 7 παντάπασι]
πάνυ T e 8 καὶ om. B e 9 αὐτῆν] αὐτῆ B a 2 τίνι]
κοίφ B a 9 ἀμφισβῆτικοῖς T : ἀμφισβητικοῖς B

ΞΕ. Τούτων δὴ περί θυμαστόν τινα λόγον ἀποφαίνεσθαι
τολμητέον.

ΝΕ. ΣΩ. Ποῖον;

ΞΕ. Ὡς ἐστὸν κατὰ δὴ τινα τρόπον εὖ μάλα πρὸς ἀλλή-
λας ἔχθραν καὶ στάσιν ἐναντίαν ἔχετε ἐν πολλοῖς τῶν 10
ὄντων.

ΝΕ. ΣΩ. Πῶς λέγεις;

ΞΕ. Οὐκ εἰθότα λόγον οὐδαμῶς· πάντα γὰρ οὖν δὴ
ἀλλήλοις τά γε τῆς ἀρετῆς μόρια λέγεται πού φίλια. c

ΝΕ. ΣΩ. Ναί.

ΞΕ. Σκοπῶμεν δὴ προσσχόντες τὸν νοῦν εὖ μάλα πότε-
ρον οὕτως ἀπλοῦν ἐστὶ τοῦτο, ἢ παντὸς μᾶλλον αὐτῶν ἔχει
διαφορὰν τοῖς συγγενέσιw ἐς τι; 5

ΝΕ. ΣΩ. Ναί, λέγοις ἂν πῆ σκεπτέον.

ΞΕ. Ἐν τοῖς σύμπασι χρὴ ζητεῖν ὅσα καλὰ μὲν λέγομεν,
εἰς δύο δὲ αὐτὰ τίθεμεν ἐναντία ἀλλήλων εἶδη.

ΝΕ. ΣΩ. Λέγ' ἔτι σαφέστερον.

ΞΕ. Ὁξύτητα καὶ τάχος, εἴτε κατὰ σώματα εἴτ' ἐν 10
ψυχαῖς εἴτε κατὰ φωνῆς φοράν, εἴτε αὐτῶν τούτων εἴτε ἐν d
εἰδώλοις ὄντων, ὅποσα μουσικῆ μιμουμένη καὶ ἔτι γραφικῆ
μιμήματα παρέχεται, τούτων τινὸς ἐπαινέτης εἴτε αὐτὸς
πῶποτε γέγονας εἴτε ἄλλον παρὼν ἐπαινοῦντος ἡσθησαι;

ΝΕ. ΣΩ. Τί μῆν;

ΞΕ. Ἡ καὶ μνήμην ἔχεις ὄντινα τρόπον αὐτὸ δρῶσιν ἐν
ἐκάστοις τούτων; 5

ΝΕ. ΣΩ. Οὐδαμῶς.

ΞΕ. Ἄρ' οὖν δυνατὸς αὐτὸ ἂν γενοίμην, ὥσπερ καὶ
διανοοῦμαι, διὰ λόγων ἐνδείξασθαι σοι; 10

ΝΕ. ΣΩ. Τί δ' οὐ;

ΞΕ. Ῥάδιον ἔοικας ἠγείσθαι τὸ τοιοῦτον· σκοπώμεθα δ'
οὖν αὐτὸ ἐν τοῖς ὑπεναντίοις γένεσι. τῶν γὰρ δὴ πράξεω 10

b 10 ἔχθρὰ Campbell ἔχετε] ἔχετε ΒΤ c 3 προσέχοντες Β
c 4 ἔχει] ἔχον corr. t c 5 ἐς τι Campbell: ἐστὶ Τ: ἐστὶν Β: ἐστὶ
τι Heindorf e 3 an ἐν ταῖς ὑπεναντίαις γενέσεσι Campbell

ἐν πολλαῖς καὶ πολλάκις ἐκάστοτε τάχος καὶ σφοδρότητα
 5 καὶ δξύτητα διανοήσεώς τε καὶ σώματος, ἔτι δὲ καὶ φωνῆς,
 ὅταν ἀγασθῶμεν, λέγομεν αὐτὸ ἐπαινοῦντες μιᾷ χρώμενοι
 προσρήσει τῇ τῆς ἀνδρείας.

NE. ΣΩ. Πῶς;

ΞΕ. Ὅξυ καὶ ἀνδρεῖον πρῶτόν πού φαμεν, καὶ ταχὺ καὶ
 10 ἀνδρικόν, καὶ σφοδρὸν ὡσαύτως· καὶ πάντως ἐπιφέρουτες
 τοῦνομα ὃ λέγω κοινὸν πάσαις ταῖς φύσεσι ταύταις ἐπαινοῦ-
 μεν αὐτάς.

NE. ΣΩ. Ναί.

307 ΞΕ. Τί δέ; τὸ τῆς ἡρεμίας αὐ γενέσεως εἶδος ἄρ' οὐ
 πολλάκις ἐπηνέκαμεν ἐν πολλαῖς τῶν πράξεων;

NE. ΣΩ. Καὶ σφόδρα γε.

ΞΕ. Μῶν οὖν οὐ τάναντία λέγοντες ἢ περὶ ἐκείνων
 5 τοῦτο φθεγγόμεθα;

NE. ΣΩ. Πῶς;

ΞΕ. Ὡς ἡσυχαιὰ πού φαμεν ἐκάστοτε καὶ σωφρονικά,
 10 περὶ τε διάνοιαν πραττόμενα ἀγασθέντες καὶ κατὰ τὰς
 πράξεις αὐ βραδέα καὶ μαλακά, καὶ ἔτι περὶ φωνὰς γιγνό-
 μενα λεία καὶ βαρέα, καὶ πᾶσαν ῥυθμικὴν κίνησιν καὶ ὄλην,
 b μούσαν ἐν καιρῷ βραδυτήτι προσχρωμένην, οὐ τὸ τῆς
 ἀνδρείας ἀλλὰ τὸ τῆς κοσμιότητος ὄνομα ἐπιφέρομεν αὐτοῖς
 a σύμπασιν.

NE. ΣΩ. Ἀληθέστατα.

5 ΞΕ. Καὶ μὴν ὁπόταν αὐ γε ἀμφοτέρα γίγνηται ταῦθ',
 ἡμῖν ἄκαιρα, μεταβάλλοντες ἐκάτερα αὐτῶν ψέγομεν ἐπὶ
 τάναντία πάλιν ἀπονέμοντες τοῖς ὀνόμασιν.

NE. ΣΩ. Πῶς;

ΞΕ. Ὅξύτερα μὲν αὐτὰ γιγνόμενα τοῦ καιροῦ καὶ θάττω

ο5 διὰ νοήσεώς T ο6 λέγομεν om. B ο9 πρῶτόν
 om. B a 1 ἡρεμίας B a 2 ἐπηνέκαμεν B πολ-
 λοῖς B a 4 οὐ om. pr. T a 8 πραττόμενα] πρίττο-
 μεν T b 5 αὐ γε] αὐτε B b 6 ἄκαιρα Stephanus c Ficino:
 ἀκέραια BT

καὶ σκληρότερα φαινόμενα [καὶ] ὑβριστικὰ καὶ μανικὰ λέ- 10
 γοντες, τὰ δὲ βαρύτερα καὶ βραδύτερα καὶ μαλακώτερα δειλὰ C
 καὶ βλακικὰ· καὶ σχεδὸν ὡς τὸ πολὺ ταῦτά τε καὶ τὴν
 σὴφρονα φύσιν καὶ τὴν ἀνδρείαν τὴν τῶν ἐναντίων, οἷον
 πολεμίαν διαλαχούσας στάσιν ἰδέας, οὗτ' ἀλλήλαις μειγνυ-
 μένας ἐφευρίσκομεν ἐν ταῖς περὶ τὰ τοιαῦτα πράξεσιν, ἔτι τε 5
 τοὺς ἐν ταῖς ψυχαῖς αὐτὰς ἴσχοντας διαφορομένους ἀλλήλοις
 ὀψόμεθα ἐὰν μεταδιώκωμεν.

NE. ΣΩ. Ποῦ δὴ λέγεις;

ΞΕ. Ἐν πᾶσί τε δὴ τούτοις οἷς νῦν εἶπομεν, ὡς εἰκός
 τε ἐν ἑτέροις πολλοῖς. κατὰ γὰρ οἶμαι τὴν αὐτῶν ἑκατέροις d
 συγγένειαν τὰ μὲν ἐπαινοῦντες ὡς οἰκεία σφέτερα, τὰ δὲ
 τῶν διαφόρων ψέγοντες ὡς ἀλλότρια, πολλὴν εἰς ἔχθραν
 ἀλλήλοις καὶ πολλῶν πέρι καθίστανται.

NE. ΣΩ. Κινδυνεύουσιν. 5

ΞΕ. Παιδιὰ τοίνυν αὕτη γέ τις ἢ διαφορὰ τούτων ἐστὶ
 τῶν εἰδῶν· περὶ δὲ τὰ μέγιστα νόσος συμβαίνει πασῶν
 ἐχθίστη γίγνεσθαι ταῖς πόλεσιν.

NE. ΣΩ. Περὶ δὴ ποῖα φῆς;

ΞΕ. Περὶ ὄλην, ὡς γε εἰκός, τὴν τοῦ ζῆν παρασκευήν. e
 οἱ μὲν γὰρ δὴ διαφερόντως ὄντες κόσμιοι τὸν ἥσυχον αἰὲ
 βίον ἔτοιμοι ζῆν, αὐτοὶ καθ' αὐτοὺς μόνοι τὰ σφέτερα αὐτῶν
 πράττοντες, οἴκοι τε αὐτῶν πρὸς ἅπαντας οὕτως ὀμιλοῦντες, καὶ
 πρὸς τὰς ἔξωθεν πόλεις ὡσαύτως ἔτοιμοι πάντα ὄντες 5
 τρόπον τινα ἄγειν εἰρήνην· καὶ διὰ τὸν ἔρωτα δὴ τοῦτον
 ἀκαιρότερον ὄντα ἢ χρῆ, ὅταν ἂ βούλονται πράττωσιν,
 ἔλαθον αὐτοὶ τε ἀπολέμῳ ἴσχοντες καὶ τοὺς νέους ὡσαύ-
 τως διατιθέμενοι, ὄντες τε αἰὲ τῶν ἐπιτιθεμένων, ἐξ ὧν
 οὐκ ἐν πολλοῖς ἔτεσιν αὐτοὶ καὶ παῖδες καὶ σύμπασα ἢ 10

b 10 καὶ ante ὑβριστικὰ add. BT c 1 βαρύτερα καὶ om. B
 c 2 ταῦτά] αὐτά B c 4 πολεμίαν Campbell: πολεμίας BT
 c 8 ποῦ δὴ] σπουδῆ (i add. rec.) B: σπουδῆ T d 1 τε] γέ T
 d 2 σφέτερα] ἐφ' ἕτερα BT d 6 παιδεία BT γέ τις] an γ' ἔτι?
 Campbell e 2 ἡσύχιον T e 3 μόνοι secl. Valckenaer e 4 αὐ
 om. B e 7 χρῆν (sic) T βούλωνται BT

308 πόλις ἀντ' ἐλευθέρων πολλάκις ἔλαθον αὐτοὺς γενόμενοι
δοῦλοι.

NE. ΣΩ. Χαλεπὸν εἶπες καὶ δεινὸν πάθος.

ΞΕ. Τί δ' οἱ πρὸς τὴν ἀνδρείαν μᾶλλον ῥέποντες; ἄρ'
5 οὐκ ἐπὶ πόλεμον ἀεὶ τινα τὰς αὐτῶν συντείνουτες πόλεις
διὰ τὴν τοῦ τοιούτου βίου σφοδροτέραν τοῦ δέοντος ἐπιθυ-
μίαν εἰς ἔχθραν πολλοῖς καὶ δυνατοῖς καταστάντες ἢ πάμπαν
διώλεσαν ἢ δούλας αὐτῶν καὶ ὑποχειρίους τοῖς ἐχθροῖς ὑπέθεσαν
τὰς αὐτῶν πατρίδας;

b NE. ΣΩ. Ἔστι καὶ ταῦτα.

ΞΕ. Πῶς οὖν μὴ φῶμεν ἐν τούτοις ἀμφότερα ταῦτα τὰ
γένη πολλὴν πρὸς ἄλληλα ἀεὶ καὶ τὴν μεγίστην ἰσχειν
ἔχθραν καὶ στάσι;

5 NE. ΣΩ. Οὐδαμῶς ὥς οὐ φήσομεν.

ΞΕ. Οὐκοῦν ὅπερ ἐπεσκοποῦμεν κατ' ἀρχὰς ἀνηυρήκαμεν,
ὅτι μόρια ἀρετῆς οὐ σμικρὰ ἀλλήλοις διαφέρεσθον φύσει καὶ
δὴ καὶ τοὺς ἰσχυοντας δρᾶτον τὸ αὐτὸ τοῦτο;

NE. ΣΩ. Κινδυνεύετον.

10 ΞΕ. Τόδε τοίνυν αὐτῶν λάβωμεν.

NE. ΣΩ. Τὸ ποῖον;

c ΞΕ. Εἴ τίς που τῶν συνθετικῶν ἐπιστημῶν πρᾶγμα
ὀτιοῦν τῶν αὐτῆς ἔργων, κἂν εἰ τὸ φαυλότατον, ἐκοῦσα ἐκ
μοχθηρῶν καὶ χρηστῶν τινων συνίστησιν, ἢ πᾶσα ἐπιστήμη
πανταχοῦ τὰ μὲν μοχθηρὰ εἰς δύναμιν ἀποβάλλει, τὰ δὲ
5 ἐπιτήδεια καὶ [τὰ] χρηστὰ ἔλαβεν, ἐκ τούτων δὲ καὶ ὁμοίων
καὶ ἀνομοίων ὄντων, πάντα εἰς ἓν αὐτὰ συνάγουσα, μίαν
τινὰ δύναμιν καὶ ἰδέαν δημιουργεῖ.

NE. ΣΩ. Τί μήν;

d ΞΕ. Οὐδ' ἄρα ἢ κατὰ φύσιν ἀληθῶς οὔσα ἡμῖν πολιτικὴ
μὴ ποτε ἐκ χρηστῶν καὶ κακῶν ἀνθρώπων ἐκοῦσα εἶναι
συστήσεται πόλιτι τινά, ἀλλ' εὖδηλον ὅτι παιδιᾷ πρῶτον

a 7 καταστάντες] an καταστήσαντας ? Campbell b 2 τὰ om. B
b 3 ἄλληλα εἰ B b 6 ἐσκοποῦμεν T b 8 δρᾶτον] δρᾶ τὸν T c 5 τὰ
om. B d 2 μὴ ποτε] μηδέποτε T d 3 τινὰ πόλιν T

βασανιεῖ, μετὰ δὲ τὴν βάσανον αὐ τοῖς δυναμένοις παιδεύειν
καὶ ὑπηρετεῖν πρὸς τοῦτ' αὐτὸ παραδώσει, προστάττουσα 5
καὶ ἐπιστατοῦσα αὐτῇ, καθάπερ ὑφαντικῇ τοῖς τε ξαίνουσι
καὶ τοῖς τᾶλλα προπαρασκευάζουσιν ὅσα πρὸς τὴν πλέξιν
αὐτῆς συμπαρακολουθοῦσα προστάττει καὶ ἐπιστατεῖ, τοι-
αῦτα ἐκάστοις ἐνδεικνύσα τὰ ἔργα ἀποτελεῖν οἷα ἂν ἐπιτή- e
δεια ἡγήται πρὸς τὴν αὐτῆς εἶναι συμπλοκὴν.

ΝΕ. ΣΩ. Πάνυ μὲν οὖν.

ΞΕ. Ταῦτὸν δὴ μοι τοῦθ' ἡ βασιλικὴ φαίνεται πᾶσι
τοῖς κατὰ νόμον παιδευταῖς καὶ τροφεύσιν, τὴν τῆς ἐπιστατι- 5
κῆς αὐτῇ δύναμιν ἔχουσα, οὐκ ἐπιτρέψειω ἀσκεῖν ὅτι μή τις
πρὸς τὴν αὐτῆς σύγκρασιν ἀπεργαζόμενος ἠθὸς τι πρέπον
ἀποτελεῖ, ταῦτα δὲ μόνα παρακελεύεσθαι παιδεύειν· καὶ
τοὺς μὲν μὴ δυναμένους κοινωνεῖν ἡθους ἀνδρείου καὶ σώ-
φρονος ὅσα τε ἄλλα ἐστὶ τείνοντα πρὸς ἀρετὴν, ἀλλ' εἰς 10
ἀθεότητα καὶ ὕβριω καὶ ἀδικίαν ὑπὸ κακῆς βίᾳ φύσεως 309
ἀπώθουμένους, θανάτοις τε ἐκβάλλει καὶ φυγαῖς καὶ ταῖς
μεγίσταις κολάζουσα ἀτιμίαις.

ΝΕ. ΣΩ. Λέγεται γοῦν πως οὕτως.

ΞΕ. Τοὺς δὲ ἐν ἀμαθίᾳ τε αὐ καὶ ταπεινότητι πολλῇ 5
κυλιωδομένους εἰς τὸ δουλικὸν ὑποζεύγνυσι γένος.

ΝΕ. ΣΩ. Ὅρθότατα.

ΞΕ. Τοὺς λοιποὺς τοίνυν, ὅσων αἱ φύσεις ἐπὶ τὸ γεν-
ναῖον ἱκαναὶ παιδείας τυγχάνουσαι καθίστασθαι καὶ δέξασθαι b
μετὰ τέχνης σύμμειξιν πρὸς ἀλλήλας, τούτων τὰς μὲν ἐπὶ
τὴν ἀνδρείαν μᾶλλον συντεινούσας, οἷον στημονοφυῆς νομί-
σασ', αὐτῶν εἶναι τὸ ἴσπερον ἡθος, τὰς δὲ ἐπὶ τὸ κόσμιον
πίουί τε καὶ μαλακῶ καὶ κατὰ τὴν εἰκόνα κροκῶδει διανήματι 5
προσχωμένας, ἐναντία δὲ τεινούσας ἀλλήλαις, πειρᾶται
τοιούδε τινα τρόπον συνδεῖν καὶ συμπλέκειν.

ΝΕ. ΣΩ. Ποῖον δὴ;

ε 1 ἀποτελεῖ T ε 4 ἡ om. B (sed τοῦθ')
α 2 ἀπώθουμένους Stallbaum: ἀπωθόμενα BT
β 5 διανήματι Cornarius: διανθήματι BT

ε 6 ἐπιτρέπειν T
β 3 νομίσας BT

c ΞΕ. Πρῶτον μὲν κατὰ τὸ συγγενὲς τὸ ἀειγενὲς ὄν τῆς
7 ψυχῆς αὐτῶν μέρος θείῳ συναρμοσαμένη δεσμῷ, μετὰ δὲ τὸ
θείου τὸ ζυγογενὲς αὐτῶν αἰθίς ἀνθρωπίνοισι.

· ΝΕ. ΣΩ. Πῶς τοῦτ' εἶπες αὖ;

5 ΞΕ. Τῆν τῶν καλῶν καὶ δικαίων πέρι καὶ ἀγαθῶν καὶ
7 τῶν τούτοις ἐναντίων ὄντως οὖσαν ἀληθῆ δόξαν μετὰ βεβαι-
ώσεως, ὁπόταν ἐν [ταῖς] ψυχαῖς ἐγγίγνηται, θείαν φημί ἐν
δαιμονίῳ γίγνεσθαι γένει.

· ΝΕ. ΣΩ. Πρέπει γοῦν οὕτω.

d ΞΕ. Τὸν δὴ πολιτικὸν καὶ τὸν ἀγαθὸν νομοθέτην ἄρ'
ἴσμεν ὅτι προσήκει μόνου δυνατὸν εἶναι τῇ τῆς βασιλικῆς
μούσῃ τοῦτο αὐτὸ ἐμποιεῖν τοῖς ὀρθῶς μεταλαβοῦσι παιδείας,
οὓς ἐλέγομεν νυνδῆ;

5 ΝΕ. ΣΩ. Τὸ γοῦν εἰκόσ.

ΞΕ. Ὅς δ' ἂν δρᾶν γε, ᾧ Σώκρατες, ἀδυνατῆ τὸ τοιοῦ-
του, μηδέποτε τοῖς νῦν ζητουμένοις ὀνόμασιν αὐτὸν προσ-
αγορεύωμεν.

ΝΕ. ΣΩ. Ὅρθότατα.

10 ΞΕ. Τί οὖν; ἀνδρεία ψυχὴ λαμβανομένη τῆς τοιαύτης
e ἀληθείας ἄρ' οὐχ ἡμεροῦται καὶ τῶν δικαίων μάλιστα οὕτω
κοινωνεῖν ἂν ἐθελήσειεν, μὴ μεταλαβοῦσα δὲ ἀποκλιεῖ
μᾶλλον πρὸς θηριώδη τιὰ φύσιν;

ΝΕ. ΣΩ. Πῶς δ' οὔ;

5 ΞΕ. Τί δὲ τὸ τῆς κοσμίας φύσεως; ἄρ' οὐ τούτων μὲν
μεταλαβὸν τῶν δοξῶν ὄντως σῶφρον καὶ φρόνιμον, ὥς γε ἐν
πολιτείᾳ, γίγνεται, μὴ κοινωνῆσαν δὲ ᾧν λέγομεν ἐπονεί-
διστόν τινα εὐηθείας δικαιοτάτα λαμβάνει φήμην;

ΝΕ. ΣΩ. Πάνυ μὲν οὖν.

10 ΞΕ. Οὐκοῦν συμπλοκὴν καὶ δεσμὸν τοῦτου τοῖς μὲν
κακοῖς πρὸς σφᾶς αὐτοὺς καὶ τοῖς ἀγαθοῖς πρὸς τοὺς κακοῦς

c 7 ταῖς om. B Stobaeus d 6 γε] τε T e 2 ἀποκλιεῖ
scripsi: ἀποκλίγει B T e 6 μεταλαβόντων δοξῶν B φρόνιμον]
κόσμιον T e 10 δεσμὸν] ξύνδεσμον T τοῦτον] ἀπ τοιοῦτον ?
Campbell

μηδέποτε μόνιμον φῶμεν γίγνεσθαι, μηδέ τινα ἐπιστήμην
αὐτῷ σπουδῇ πρὸς τοὺς τοιούτους ἂν χρῆσθαι ποτε;

ΝΕ. ΣΩ. Πῶς γάρ;

ΞΕ. Τοῖς δ' εὐγενέσι γενομένοις τε ἐξ ἀρχῆς ἦθεσι 310
θρεφθεῖσί τε κατὰ φύσιν μόνοις διὰ νόμων ἐμφύεσθαι, καὶ
ἐπὶ τούτοις δὴ τοῦτ' εἶναι τέχνη φάρμακον, καὶ καθάπερ
εἶπομεν τοῦτον θειότερον εἶναι τὸν σύνδεσμον ἀρετῆς μερῶν
φύσεως ἀνομοίων καὶ ἐπὶ τὰ ἐναντία φερομένων. 5

ΝΕ. ΣΩ. Ἀληθέστατα.

ΞΕ. Τοὺς μὴν λοιπούς, ὄντας ἀνθρωπίνους δεσμούς;
ὑπάρχοντος τούτου τοῦ θείου σχεδὸν οὐδὲν χαλεπὸν οὔτε
ἐννοεῖν οὔτε ἐννοήσαντα ἀποτελεῖν.

ΝΕ. ΣΩ. Πῶς δὴ, καὶ τίνας;

ΞΕ. Τοὺς τῶν ἐπιγαμιῶν καὶ παίδων κοινωνήσεων καὶ
τῶν περὶ τὰς ἰδίας ἐκδόσεις καὶ γάμους. οἱ γὰρ πολλοὶ τὰ
περὶ ταῦτα οὐκ ὀρθῶς συνδοῦνται πρὸς τὴν τῶν παίδων
γέννησιν. 5

ΝΕ. ΣΩ. Τί δὴ;

ΞΕ. Τὰ μὲν πλούτου καὶ δυνάμεων ἐν τοῖς τοιούτοις
διώγματα τί καὶ τίς ἂν ὡς ἄξια λόγου σπουδάξοι μεμφόμενος;

ΝΕ. ΣΩ. Οὐδέν.

ΞΕ. Μᾶλλον δέ γε δίκαιον τῶν περὶ τὰ γένη ποιουμένων 10
ἐπιμέλειαν τούτων πέρι λέγειν, εἴ τι μὴ κατὰ τρόπον πράτ-
τουσιν. c

ΝΕ. ΣΩ. Εἰκὸς γὰρ οὖν.

ΞΕ. Πράττουσι μὲν δὴ οὐδ' ἐξ ἑνὸς ὀρθοῦ λόγου, τὴν ἐν
τῷ παραχρῆμα διώκοντες ῥαστώνην καὶ τῷ τοὺς μὲν προσ- 5
ομοίους αὐτοῖς ἀσπάξεσθαι, τοὺς δ' ἀνομοίους μὴ στέργειν,
πλείστον τῇ δυσχερεῖα μέρος ἀπουέμοντες.

ε 12 φῶμεν γίγνεσθαι μόνιμον T a 1 γενομένοις γ' ἐξ ἀρχῆς
B: γε ἐξ ἀρχῆς γενομένοις T a 3 τούτοις] τούτους B καὶ
om. B a 4 τοῦτον T θειότατον B a 5 φύσεως] φύσει Ste-
phanus a 9 οὔτε ἐννοεῖν om. B b 8 διώγματι sed in marg. δό T
c 4 μὲν δὴ] μὴν T

NE. ΣΩ. Πῶς;

ΞΕ. Οἱ μὲν που κόσμιοι τὸ σφέτερον αὐτῶν ἦθος ζη-
 10 τοῦσι, καὶ κατὰ δύναμιν γαμοῦσί τε παρὰ τούτων καὶ τὰς
 d ἐκδιδομένας παρ' αὐτῶν εἰς τούτους ἐκπέμπουσι πάλιν· ὡς
 δ' αὐτως τὸ περὶ τὴν ἀνδρείαν γένος δρᾶ, τὴν αὐτοῦ μετα-
 διῶκον φύσιν, δέον ποιεῖν ἀμφότερα τὰ γένη τούτων τοῦναν-
 τλον ἅπαν.

5 NE. ΣΩ. Πῶς, καὶ διὰ τί;

ΞΕ. Διότι πέφυκεν ἀνδρεία τε ἐν πολλαῖς γενέσεσιν
 ἄμεικτος γεννωμένη σῶφρονι φύσει κατὰ μὲν ἀρχὰς ἀκμάζειν
 ῥώμῃ, τελευτῶσα δὲ ἐξανθεῖν παντάπασι μανίαις.

NE. ΣΩ. Εἰκός.

10 ΞΕ. Ἡ δὲ αἰδοῦς γε αὖ λίαν πλήρης ψυχὴ καὶ ἀ-
 e κέραστος τόλμης ἀνδρείας, ἐπὶ δὲ γενεὰς πολλὰς οὕτω γεννη-
 θεῖσα, νωθεστέρα φύεσθαι τοῦ καιροῦ καὶ ἀποτελευτῶσα δὴ
 παντάπασι ἀναπηροῦσθαι.

NE. ΣΩ. Καὶ τοῦτ' εἰκὸς οὕτω συμβαίνειν.

5 ΞΕ. Τούτους δὴ τοὺς δεσμοὺς ἔλεγον ὅτι χαλεπὸν
 οὐδὲν συνδεῖν ὑπάρξαντος τοῦ περὶ τὰ καλὰ κάγαθὰ μίαν
 ἔχει ἀμφότερα τὰ γένη δόξαν. τοῦτο γὰρ ἐν καὶ ὄλον
 ἐστὶ βασιλικῆς συνυφάνσεως ἔργον, μηδέποτε ἔαν ἀφίστα-
 σθαι σῶφρονα ἀπὸ τῶν ἀνδρείων ἦθη, συγκερκίζοντα δὲ
 10 ὁμοδοξίαις καὶ τιμαῖς καὶ ἀτιμίαις καὶ δόξαις καὶ ὁμηριῶν
 ἐκδόσεσιν εἰς ἀλλήλους, λείον καὶ τὸ λεγόμενον εὐήτριον
 311 ὕφασμα συνάγοντα ἐξ αὐτῶν, τὰς ἐν ταῖς πόλεσιν ἀρχὰς
 αἰεὶ κοινῇ τούτοις ἐπιτρέπειν.

NE. ΣΩ. Πῶς;

ΞΕ. Οὗ μὲν ἂν ἐνὸς ἄρχοντος χρεῖα συμβαίῃ, τὸν
 5 ταῦτα ἀμφότερα ἔχοντα αἰρούμενον ἐπιστάτην· οὐ δ' ἂν
 πλειόνων, τούτων μέρος ἐκατέρων συμμειγνύντα. τὰ μὲν
 γὰρ σωφρόνων ἀρχόντων ἦθη σφόδρα μὲν εὐλαβῆ καὶ δίκαια

c 10 τε] τε καὶ B d 1 τούτους] τοιούτους T d 10 γε]
 τε B e 1 δὲ om. e 6 ξυνδεῖν ὑπάρξαντος T: ξυυπάρξαντος B
 e 8 συνυφάνσεως] συνφύσεως B e 10 καὶ ἀτιμίαις om. B

καὶ σωτήρια, δριμύτητος δὲ καὶ τινος ἰταμότητος ὀξείας καὶ
πρακτικῆς ἐνδείξεται.

ΝΕ. ΣΩ. Δοκεῖ γοῦν δὴ καὶ τάδε.

10

ΞΕ. Τὰ δ' ἀνδρείά γε αὖ πρὸς μὲν τὸ δίκαιον καὶ εὐλα- **b**
βὲς ἐκείνων ἐπιδεέστερα, τὸ δὲ ἐν ταῖς πράξεσι ἰταμὸν
διαφερόντως ἴσχει. πάντα δὲ καλῶς γίγνεσθαι τὰ περὶ τὰς
πόλεις ἰδίᾳ καὶ δημοσίᾳ τούτοις μὴ παραγενομένους ἀμφοῖν
ἀδύνατον.

5

ΝΕ. ΣΩ. Πῶς γὰρ οὐ;

ΞΕ. Τοῦτο δὴ τέλος ὑφάσματος εὐθυπλοκίᾳ συμπλακὲν
γίγνεσθαι φῶμεν πολιτικῆς πράξεως τὸ τῶν ἀνδρείων καὶ
σωφρόνων ἀνθρώπων ἦθος, ὅπου ὁμοιοῖα καὶ φιλία κοινὸν
συναγαγοῦσα αὐτῶν τὸν βίον ἢ βασιλικὴ τέχνη, πάντων **c**
μεγαλοπρεπέστατον ὑφασμάτων καὶ ἄριστον ἀποτελέσασα
[ὥστ' εἶναι κοινόν] τοὺς τ' ἄλλους ἐν ταῖς πόλεσι πάντας
δούλους καὶ ἐλευθέρους ἀμπίσχουσα, συνέχη τούτῳ τῷ πλέ-
γματι, καὶ καθ' ὅσον εὐδαίμονι προσήκει γίγνεσθαι πόλει **5**
τούτου μηδαμῆ μηδὲν ἐλλείπουσα ἄρχη τε καὶ ἐπιστατή.

ΝΕ. ΣΩ. Κάλλιστα αὖ τὸν βασιλικὸν ἀπετέλεσας ἄνδρα
ἡμῖν, ὦ ξέγε, καὶ τὸν πολιτικόν.

b 1 τὰ δ' om. T b 2 ἰταμὸν Ast: τὸ μὲν BT b 7 συμ-
πλακὲν] συμπλέκειν B: ξυμπλεκὲν T b 8 φῶμεν] φαμὲν B
c 3 ὥστ' εἶναι κοινόν secl. Ast ὥστ'] ὥς γ' Campbell c 4 ἀμ-
φίσχουσα B

3/2

313

OXONII

Excudebat Horatius Hart

Typographus academicus

○